

نغمہ سب گل و لاله کا نہیں پابند
ہمارہ ہو کہ حنا لایا لہ الا اللہ

مجاہد ملت بطل حریت مولانا عبدالستار خان نیازی

کی

پنجاب لیجسلیٹو اسمبلی میں

۵

تاریخی تقریریں

مکتبہ

ملک محمد اکبر خاں ساقی

○

مکتبہ شبیر ضویہ گجرات

مکتبہ قادریہ، جامعہ نظامیہ رضویہ

انڈون لوباری روانہ لاہور



نام کتاب _____ مولانا عبد الستار خان نزاری کی پنجاب اسمبلی میں پانچ تاریخی تقریریں
مرتب _____ ملک محمد اکبر خاں ستانی
کتابت _____ خوشی محمد ناصر قادری بنک لونی سمن آباد لاہور
ناشر _____ مکتبہ رضویہ، گجرات
طباعت بار اول _____ محرم الحرام، جنوری، ۱۳۹۷ھ / ۱۹۷۷ء
مطبع _____ وفاق پرنٹنگ پریس لاہور
صفحات _____ ۱۲۰
تعداد _____ ۱۱۰ (گیارہ سو)
قیمت _____ ۵۰/۷ روپے



ملنے کا پتہ

۱۔ مکتبہ رضویہ، ریلوے روڈ۔ گجرات
۲۔ شرکت حنفیہ لمیٹڈ، گنج بخش روڈ۔ لاہور



فہرس

پیش لفظ _____ ملک محمد اکبر خان سہاٹی ۵
 مولانا عبدالستار خان نیازی کی تقاریر

- ۱۔ بحث _____ ۹
- ۲۔ مسلم شخصی قانون _____ ۳۷
- ۳۔ پردہ بل _____ ۶۳
- ۴۔ مسئلہ کشمیر _____ ۸۵
- ۵۔ نظام تعلیم _____ ۱۰۴

بیش لفظ

آقلاہ: ملک محمد اکبر خان ساقی

آج بے دینی اور دین سے بیزاری ایک وبا کی طرح پھیل رہی ہے، الحاد و دہشت کے داعی ان افکار کو اپنے خون سے سیلج رہے ہیں، فحاشی و عریانی کا دور دورہ ہے۔ لوگ جلب زر کی خواہش میں پاگل ہوئے جا رہے ہیں۔ اسلامی شعائر پر عمل کی تو کیا کیفیت ہوگی؟ غیر اسلامی نظاموں کے بعض نام لیوا ان شعائر کا مذاق اڑانے سے باز نہیں آتے۔ حسن معاشرت کا تصور عنفاً ہوتا جا رہا ہے، اسلامی اخلاق کی پاسداری کم سے کم ہے ہمارے نام تو مسلمانوں کے ہیں لیکن عقائد و عبادات کے لحاظ سے ہم میں مرد مومن کے اوصاف معدوم نظر آتے ہیں۔ آداب شہریت اور معاشرتی اقدار کے حوالے سے ہم میں اور یہود و یہودیوں کوئی تفاوت نظر نہیں آتا۔ ہمیں خداوند کریم (جل شانہ) اور سرکارِ دو عالم (صلی اللہ علیہ وسلم) نے معیشت کے جو شاندار اصول سکھائے تھے، مگر دش دولت کے جو طریقے بتائے تھے، اکتنا زو و اختکار زر پر جس طرح سخت و عیدیں دی تھیں، وہ ہماری نگاہوں سے اوجھل ہو گئی ہیں۔ ہمیں اسلام کے فقید المثال نظامِ معیشت کے بجائے غیر اسلامی لغزوں میں کشتن محسوس ہوتی ہے۔ ہم یہ کافی سمجھتے ہیں کہ سال میں ایک آدھ بار نماز عید پڑھ لیں اور باقی سارا اسلام علمائے لئے چھوڑ دیں۔ ہمیں اسی پر فخر ہے کہ ہمارا نام رحمت اللہ یا غلام محمد ہے۔ ہمیں خدا کی رحمت کی اور حضور پر نور صلی اللہ علیہ وسلم کی غلامی کی طلب نہیں ہے۔

ہم کسی نہ کسی طرح راتوں رات امیر بن جانے کے خواب دیکھتے ہیں، چاہے اس کے لئے ہمیں اخلاق کو تہ تیغ دینا پڑے، اسلامی اصولوں اور خدائی ضابطوں کو پس کشیت ڈالنا پڑے اور خدا و رسول خدا کو ناراض کرنا پڑے ہمیں سود کی حرمت کے احکام خداوندی اور ارشادات نبوی دکھائی نہیں دیتے، اُن کی "حلت" کے فوائد نظر آتے ہیں ہمیں بے حیائی اور بے پردگی کے مضمرات سے کوئی سروکار نہیں ہم برطانوی یا امریکی نظام تعلیم نافذ کر کے اور اس کے تحت "علم" حاصل کر کے یہ یقین کرنا چاہتے ہیں کہ دنیا کو سب کچھ یورپ نے دیا ہے ہم اس کی ضرورت نہیں سمجھتے کہ علم و حکمت کے سرچشمہ حقیقی، اسلام سے اکتساب کریں، دنیا کو بتائیں کہ جب یورپ علم کے تصور سے نابلد تھا، عرب نے اس میں عظیم کارنامے انجام دیئے۔ جب سائنس کا کسی کو نام نہیں آتا تھا، مسلمانوں نے اس میں ایسی ایسی ایجادات کیں، علوم و فنون کو اتنی ترقی دی کہ بعض غیر مسلم ان کا اعتراف کر کے اور بعض آنکھیں بند کر کے ان سے آج تک رہنمائی حاصل کرتے ہیں۔

اسلام کے نام پر ہم مسلمانان ہند نے ایک علیحدہ مملکت حاصل کی دعویٰ یہ کیا گیا تھا کہ اس خطہ ارض پر اللہ کی حاکمیت اعلیٰ کے تصور کو عملی شکل دی جاتے گی، قرآن و سنت کے مطابق قوانین نافذ کئے جائیں گے اور عوام و خواص خوشحالی کے اثرات سے متمتع ہوں گے مگر ان وعدوں پر عمل درآمد سے پہلو تہی کی گئی اور غیر اسلامی نظام حکومت، غیر متوازن نظام معیشت، غیر انسانی طرز معاشرت کو مغرب کی دیوہ گری کے حال کے طور پر مسلمانان پاکستان پر ٹھونس دیا۔ ایسے میں یہ تو ممکن تھا اور ہوا کہ عوام اس دھارے میں فقر و بدلت کی نذر ہو گئے، خواص تعلیمات سے مستفید ہونے لگے، بیشتر علمائے اپنی سرگرمیاں تدریس و تصنیف تک محدود کر دیں، اخلاق باختگی کے مشہرین کی بن آئی لیکن جن لوگوں کو خدا نے بصیرت و تدبیر کی دولت بخشی ہو،

جرات و استقامت سے مالا مال کیا ہو، وقار و تمکنت اور فہم و فراست کے ساتھ
 ساتھ ایک حساس دل عنایت فرمایا ہو اور جن کو یہ یقین عطا کیا ہو کہ دین اور دنیا الگ
 الگ چیزیں نہیں۔ اسلام جہاں عبادت و عبادات سکھاتا ہے، وہاں اس نے حکومت،
 معاشرت، معیشت، تعلیم غرض ہر شعبے میں دنیا کی رہنمائی کے واضح اصول منضبط
 کر دیئے ہیں اور اسلام ایک کامل و اکل نظامِ زیست کا نام ہے جس میں آخرت میں
 کامیابی کے ساتھ ساتھ دنیا میں بھی سر بلندی اور سرفرازی نصیب ہوتی ہے۔ اس کے
 دائرے میں آکر اس کے کسی ایک حصے پر عمل کر کے آپ مسلمان نہیں کہلا سکتے۔ کسی
 ایک شعبے میں اسلام کو نافذ کر کے، یا کسی ایک گوشے میں اس کے علاوہ کسی اور نظام
 سے تعلق پیدا کر کے آپ فوائد حاصل نہیں کر سکتے۔ آنا ہے تو اسلام میں پورے کے
 پورے داخل ہونا ہوگا۔

جن لوگوں کو اسلام کی حقانیت اور اس کے ایک کامل و اکل دین ہونے کا
 یقین ہوتا ہے، وہ حالات کے ساتھ سمجھوتہ نہیں کر لیتے، وہ صرف مسجد و منبر ہی سے
 حق کی آواز بلند نہیں کرتے۔ عہدِ حاضر میں ایسے حق شناس و حق پرست گروہ کے سرخیل
 مجاہد ملتِ صنمِ اسلام بطلِ حریت مولانا عبد الستار خان نیازی ہیں جنہوں نے دینِ اسلام کی
 سربلندی اور سرفرازی کیلئے استحقاقِ حق اور ابطالِ باطل کو اپنی زندگی کا طرہ امتیاز بنا لیا ہے
 انہوں نے قید و بند کی صعوبتوں کو خوش آمدید کہا، پھانسی کی کوٹھڑی کا خیر مقدم کیا، گولیوں
 کی بوچھاڑ کو پرگاہ کے برابر وقعت نہیں دی اور حق کہنے سے باز نہیں آئے مساجد
 میں بھی ان کے نعرہ ہائے رستاخیز سنائی دیتے ہیں اور اسمبلی خیمہ زمیں بھی انہوں نے
 اپنے موقف پر کسی مصلحت کا پردہ کبھی نہیں ڈالا۔ وہ جیل میں ہوں تو بھی خدا سے واحد
 کے پرستار ہیں اور جلسہ گاہ میں ہوں تو بھی سرکارِ دو عالم صلی اللہ علیہ وسلم کے نام لبوا
 اور عاشقِ صادق ہیں۔

مجاہدیت کی ذات پر قوم نے ہمیشہ اعتماد کیا ہے مسلمانوں کے لئے ایک اسلامی
 مملکت کے حصول کی خاطر انہوں نے جو جدوجہد کی، جو قربانیاں دیں، جس طرح گوشے
 گوشے قریب قریب میں پاکستان کے نعرے کو مقبول بنایا، اس کے پیش نظر ان کی مجاہد
 صلاحیتوں اور بے مثال خدمات کے اعتراف کے طور پر مسلمانوں کے قائد اعظم محمد علی جناح
 ان کو اپنا معتمد سمجھتے تھے اور عامۃ المسلمین اپنا جگر دار اور نڈر رہنما۔ قوم و وطن پر جب بھی
 کوئی مصیبت آتی تے عوام الناس نے آپ پر اعتماد کیا ہے اپنے بے ادغ کردار کے باعث
 آپ اس وقت بھی حسب سابق مسلمانان پاکستان کے دلوں کی دھڑکن ہیں جب قوم نے
 انہیں پنجاب لیجسلیٹو اسمبلی کا رکن منتخب کیا تھا اس وقت مجاہدیت نے قانون سازی
 کے عمل میں جس طرح مختلف مسائل پر اسلامی نقطہ نظر سے حقائق پسندانہ جائزہ لیا تھا اس
 کی ایک شکل اس کتابی صورت میں پیش کی جا رہی ہے حضرت مجاہدیت نے مجٹ پر مسلم شخصی
 قانون کے موضوع پر، نظام تعلیم اور مسئلہ کشمیر کے اہم مسئلے پر جو تقریریں کیں، فحاشی و
 عریانی کے استیصال کے لئے جو پردہ بل پیش کیا اس کی جھلکیوں کی سرکاری روداد شائع
 کی جا رہی ہے۔

قارئین کرام تو اس بطل حریت کی جلالت علمی، تجر، بصیرت، تدبر، قرآن فہمی اور حالات و
 مسائل حاضرہ سے مکاحقہ آگاہی اور جرأت و بیباکی سے خوب واقف ہیں ہی ان تعاریر کی شائستگی
 سے آئندہ نسلیں بھی یہ جان سکیں گی کہ مجاہدیت مولانا عبد الستار خان نیازی علامہ اقبال
 رحمۃ اللہ علیہ کے درج ذیل شعر کی ہمیشہ عملی تفسیر بنے رہے۔
 اگرچہ ثبت ہیں جماعت کی استینوں میں
 مجھے ہے حکم اذان لا الہ الا اللہ

جکٹ

تقریر، مورخہ ۱۲ جنوری ۱۹۲۸ء

(اسمبلی کی سرکاری رپورٹ، جلد اول - جُز ۵)



”محترم صدر اہم نے جس روز وزیر خزانہ کی تقریر سنی اُس وقت میں تو یہ سمجھا تھا کہ بجائے اس کے کہ انہوں نے ہمارے سامنے ایک لٹریٹری ڈائجسٹ پیش کر دیا ہے (بہتر) اسے ایک ادبی شاہکار تو کہا جاسکتا ہے لیکن اس کے متعلق یہ کہنا کہ یہ دنیا کے آزاد ممالک میں سے آزاد پاکستان کے صوبہ مغربی پنجاب کا بجٹ ہو سکتا ہے درست نہیں ہے! اسے آزاد ممالک کے بجٹ سے دُور کا واسطہ بھی نہیں۔ مجھے یاد ہے کہ پچھلے سال مارچ کے مہینہ میں جب یہاں خزانہ وزارت نے بجٹ پیش کیا تھا۔

جناب والا! یہ حقیقت کا اظہار ہے۔ اب میں اسے مرحوم وزارت کہوں گا جب آپ کے سامنے اس مرحوم وزارت نے بجٹ پیش کیا تھا تو اس کے بجٹ پر آپ بڑی بحثیں کرتے تھے اور آپ کا ہر ممبر اس کے نقص نکال نکال کر پیش کرتا تھا۔ لیکن آج جب اپنی حکومت کا بجٹ پیش ہو رہا ہے تو آپ کو ساری تنقید اور دلائل بھول گئے۔ میرا تو یہ حال ہے کہ جب میں آپ کے بجٹ کا مطالعہ کرتا ہوں تو مجھے معلوم ہوتا ہے کہ اس بجٹ اور اس آنجہانی وزارت کے بجٹ میں کوئی فرق نہیں ہے۔ بجز اس کے کہ آپ کے بجٹ میں آپ کی نئی ضرورتیں پیدا ہو گئی ہیں۔ اور ان کے لئے آپ نے نئے ٹیکس لگا دیئے ہیں۔ آپ کا یہ بجٹ فرنگی حکومت کے گذشتہ فرسودہ بجٹ کی پوری نقل ہے اور اس میں اسلامی رنگ نام کو نہیں۔ بنا بریں یہ بجٹ ان معنوں میں انیکلو محمدن بجٹ ہے جیسا کہ ملک خضر حیات نے پیش کیا تھا۔ میں نے سارے بجٹ کا بالاسٹیعیاب مطالعہ نہیں کیا اور نہ ہی میں اس وقت اس کی تفصیل میں جانا چاہتا ہوں جیسا کہ مجھ سے قبل دو انریبل ممبر صاحبان نے تبصرہ کیا ہے۔ میں بجٹ کی ہر دے اور ہر

ڈیپارٹمنٹ کے متعلق سیر حال تبصرہ نہیں کر سکتا۔ اور نہ ہی کوئی تجویز پیش کر سکتا ہوں۔ (ایک ممبر کیونکہ آپ نے اسے پڑھا نہیں) نہیں پڑھا ہے (ایک ممبر غور سے پڑھا ہے) ہاں ہاں بڑے غور سے پڑھا ہے میرا مطلب یہ ہے کہ میں ایسی تجاویز نہیں پیش کرنا چاہتا جیسی کہ ابھی ابھی آپ کے سامنے پیش ہوئی ہیں مثل مشہور ہے Jack of all trade

master of none اس لئے میں ہر مذکورہ چیز پر بحث نہیں کروں گا۔ اس وقت تک کوئی مضبوط اور معقول تجویز آپ کے سامنے پیش نہیں کی گئی۔ اور میں بھی یہ نہیں کرنا چاہتا کہ محض ایک داستان کے لئے پہلے ایک محکمہ پولیس کو لوں پھر محکمہ تعلیم کو لے لوں۔ اور پھر پی۔ ڈبلیو۔ ڈی کو زیر بحث لے آؤں۔ اور ایسے سارے بحث کو زیر بحث لے آؤں جیسا کہ ابھی آپ کے سامنے کیا گیا ہے۔ مجھے افسوس کے ساتھ کہنا پڑتا ہے کہ ان تجاویز میں کوئی مضبوط اور معقول تجویز نہ تھی۔ اگر واقعی آپ کی کوئی تجویز معقول اور مضبوط تھی۔ اور اگر آپ کی بے تابی واقعی قوم کے لئے تھی۔ اور اگر آپ نے یہ ساری تجاویز بڑے اخلاص سے پیش کی ہیں تو آپ کو چاہیے تھا کہ آپ وزیر خزانہ سے کچھ عرصہ پہلے مل کر انہیں پیش کرتے ہیں تو اس لئے پیش نہیں کر سکا اور شاید پیش بھی نہیں کر سکتا کیونکہ جن تصورات کی بناء پر میرے دوست وزیر فنانس نے یہ بحث پیش کیا ہے یہ وہی ہیں جو پہلے تھے۔ میں نے اس بحث پر ہر لحاظ سے غور کر کے دیکھا ہے کہ اس کی ہر ذمہ داری (ITEM) میں انگریزی نظام حکومت، انگریزوں کے تصورات تمدن و معیشت اور انگریزوں کی طرز فکر کے نقوش جھلکتے نظر آتے ہیں۔ اور باوجود تلاش کے یہ دیکھ نہیں سکا کہ آیا اس میں اللہ اور اللہ کے رسول کے دین کے متعلق بھی کچھ موجود ہے کہ نہیں۔ لیکن اس میں ایسی کوئی چیز نظر نہیں آتی۔ میں نہیں دیکھ سکا کہ کبھی اس میں خدائے بزرگ برتر کے پاک نبی کی پاک شریعت اور پاک حکومت و بادشاہت کو قائم کرنے کے لئے بھی کوئی تجویز یا ضرورت پیدا کی گئی ہو۔ بلکہ اس میں وہی انگریزی نظام حکومت اور لعنتی

پارلیمنٹری نظام کے اثرات ہیں کہ جن میں محض کلرک نوازی اور محکمہ سازی کر کے چند
 بالوؤں اور اینگلو محمدن طبقہ کی جڑوں کو مضبوط کرانے کے لئے حکومت کی جارہی ہے
 اس کے علاوہ اور کچھ بھی نہیں ہے۔ آپ اس پر اعتراض کریں گے کہ میں جو بات آپ
 کے سامنے پیش کرتا ہوں وہ عمل میں نہیں آسکتی۔ اور نہ ہی یہ تصور سمجھ میں آسکتا ہے
 میں کہتا ہوں کہ یہ تصور اس قدر صاف، واضح اور غیر مبہم ہے کہ باسانی ذہن میں اتر
 سکتا ہے لیکن کیا کیا جائے دانش حاضر کے زہریلے اثرات کا کہ موجودہ اینگلو محمدن
 مسلمان اس کو عجیب و غریب کہتے ہیں۔ یہ تصور اس دماغ میں اتر سکتا ہے جب
 وہاں پر خدا کا خیال ہو۔ اور خدا کا خیال بھی آسکتا ہے جب ذہن صاف ہو بقول
 حضرت علامہ اقبالؒ

بیان میں نکتہ توحید آتو سکتا ہے

تیرے دماغ میں بت خانہ ہو تو کیا کہئے

بات یہ ہے یہ سارا انگریزی تعلیم کا فساد فکر و نظر ہے۔ میرے معزز دوست
 جانتے ہیں کہ جت انگریزی تمدن کے ڈھنڈھو رچی لارڈ ولیم بنٹنک یہاں آئے
 تو لارڈ مکالے کا نظام تعلیم بھی یہاں لے آئے تو انہوں نے یہاں آکر ایک ایسا
 نظام تعلیم رائج کیا جو سر اسر کا فرانہ خیالات و عقائد پر مشتمل تھا۔ اور یہاں بجائے
 اس کے کہ ہندوستانیوں کو شریک حکومت بنانے میں یہ نظام مدد و معاون ہوتا اس
 نظام نے اپنی صدیوں کی تہذیب و معاشرت کی بنیادیں متزلزل کر دیں اور مکمل طور
 پر ہمیں نئی تہذیب کا غلام بنا دیا۔ اس نظام نے ہمیں اسلام سے بیگانہ بنا دیا۔ بلکہ اس
 نظام تعلیم نے تو آپ کے ذہنی ڈھانچے، آپ کے رجحان اور تصورات تک کو بدل
 ڈالا ہے۔ علامہ اقبالؒ بجا فرماتے ہیں
 مکتب کا جوان گرچہ زندہ نظر آتا ہے
 مگر وہ ہے مائت کے لایا ہے فرنگی سے نفس

موجودہ نظام تعلیم کے تراشیدہ بیان عصر حاضر جب قومی مسائل کا ادراک کرتے ہیں تو بالکل دوغلی ذہنیت اور اینگلو محمدن طریقہ سے۔ بنا بریں آپ کئے بحث میں جو چیزیں ہمارے سامنے آتی ہیں۔ اور جو محکمے نئے بناتے جاتے ہیں ان میں سے کسی ایک میں بھی اسلامی تعلیم اور اسلامی روایات کو مد نظر نہیں رکھا جاتا۔ اور نہ ہی یہ کہا جاسکتا ہے کہ آپ کا بحث اخلاق اسلامی کا آئینہ دار ہے۔ جب میں آپ کے سامنے ان تصورات کو پیش کرتا ہوں تو میں یہ بھی محسوس کرتا ہوں کہ حکومت کے بعض معتبر نائی اس کے متعلق یہ کہیں گے کہ دیکھئے جناب نیازی دیوانہ ہے۔ بحث میں اسلام کو لے آیا ہے۔ کیونکہ مسلمانوں کی واحد نمائندہ جماعت کو ہی تمام مصیبتوں کا حل بتایا ہے۔ یہ معتبر نائی کہتے ہیں کہ کیا مسلم لیگ امرت دھارا ہے کہ ہر مسئلہ کو اس کے زاویہ نگاہ سے دیکھا جائے۔ میں بتانا چاہتا ہوں کہ وہ معتبر نائی اس بات کو بھول گئے ہیں کہ یہ مسلم لیگ کی ہی بے پناہ قوت تھی جس نے حکومت کے معتبر نائیوں کو آج حکومت کے ستون بنا دیا اور وہ وزارت کی مونچھ کا بال بن گئے۔ یہ مسلم لیگ ہی تھی کہ جس نے ان لوگوں کو وزارت کی گدی پر بٹھا دیا جو زبان کھولنا اور قلم پکڑنا تک نہ جانتے تھے۔ کیا آج مسلم لیگ میں قوت نہیں ہے؟ اور آج مسلم لیگ کی ضرورت نہیں ہے؟ اور اس کے لئے نئے محکمے نکالے جاتے ہیں۔ جب ان کو کہا جائے کہ تمہاری قومی جماعت تمہارے نشر و اشاعت اور دیگر تبلیغی تنظیمی امور کو بطرز احسن سرانجام دینے کے لئے تیار ہے تو یہ لوگ کیوں ناک بھوں چڑھاتے ہیں اور یہ کہتے ہیں کہ مسلم لیگ کی اب کوئی ضرورت نہیں۔ اور کہ مسلم لیگ کی سرکاری حیثیت اب ختم ہو گئی ہے۔ وزارت مل جانے کے بعد اب تو جمعداروں کی، منبرداروں کی، ذیلداروں کی، سفید پوشوں کی اور آپ کے پلیسٹی افسروں کی ضرورت ہے۔ اور مسلم لیگ کی کیا ضرورت رہ گئی ہے اور اب وہ اس سے کیوں کام لیں۔ وہ اسے نہیں چاہتے۔ چننا روپیہ آپ

پبلسٹی افسروں پر خرچ کر رہے ہیں اگر وہ آپ مسلم لیگ کی مقامی لیگ کمیٹیوں پر کریں اور ان کی جائزہ دکر کے اور ان کے تعاون سے کام کریں تو آپ کا کام کتنا بہتر طریق پر ہو سکتا ہے۔ اس طرح سے آپ کو صرف ایک مرکزی محکمہ نشر و اشاعت کی ضرورت ہوگی جو پہلے بھی تھا۔ اس مرکزی دفتر کی امداد مسلم لیگ کی اضلاعی اور شہری شاخیں کریں گی۔ کیا آپ کو معلوم ہے کہ آخر یہ مسلم لیگ ہی کی قوت تھی کہ جس نے آپ کو قدرت سے اٹھا کر بام ترقی تک پہنچا دیا ہے پبلسٹی ڈیپارٹمنٹ کے متعلق میں اپنے خیالات واضح طور پر ابھی آپ کے سامنے رکھوں گا۔ لیکن قبل اس کے کہ میں آپ کے سامنے رکھوں میں ان چند باتوں کا جو محترمہ بیگم شاہنواز صاحبہ نے ابھی ابھی ارشاد فرمائی تھیں جو اب دینا ضروری سمجھتا ہوں۔ انہوں نے یہ فرمایا کہ عورتیں بھی رائے دے سکتی ہیں۔ شاید ان کو یہ غلط فہمی ہے کہ میں ان کی رائے کو وقعت نہیں دیتا انہوں نے میری کل کی تقریر کو نہیں سمجھا۔ میں نے کل جو حدیث پڑھی تھی اس میں رائے کا ذکر نہ تھا۔ امور سلطنت میں دخل ہونے کا ذکر تھا۔ باقی رہا رائے رکھنے کا سوال اور مشورہ دینے کی بات تو کس احمدی نے کہا ہے کہ عورتیں رائے نہیں دے سکتیں آپ رائے دے سکتی ہیں۔ اور آپ کی رائے سے ہم استفادہ کریں گے۔ پھر اسی سلسلہ میں آج یہاں پر ایوان میں میں نے ایک اور بات سنی تھی جو محترمہ بیگم تصدق حسین صاحبہ نے بیان کی تھی۔ انہوں نے یہ فرمایا تھا کہ ہم اپنے حقوق کے لئے لڑیں گی۔ اسلام کی ساری تاریخ پڑھ جائیے اس میں کہیں بھی آپ کو اس نوع کی کلاں وار نظر نہیں آئے گی اور نہ ہی آپ کو اس قسم کی کوئی مثال ملے گی جہاں عورتوں نے اپنے حقوق کے لئے جنگ کی ہو۔ آپ کے خدا نے آپ کے لئے حصہ مقرر کر دیا ہے، واضح حق مقرر کر دیا ہے۔ آج اگرچہ پاکستان بنائے تو کیا آپ پاکستان میں کلاں وار کو کھڑا کرنا چاہتی ہیں۔ آپ کو انشاء اللہ

اس کی ضرورت بھی نہیں پڑے گی۔ ہم سب یہاں اس لئے جمع ہیں کہ ملت کے اجتماعی مسائل کا حل سوچیں مسئلہ نسواں ہم سے جدا نہیں ہے۔ یہ تو ہماری قومی زندگی کا بنیادی مسئلہ ہے۔ اور اس کی بابت کسی کو بھی اختلاف نہیں۔ ہم پاکستان میں اب اس قسم کی لڑائی کو نہیں کھڑا کرنا چاہتے جو کلاس دار ہو۔ چاہے یہ حقوق نسواں کے لئے ہو چاہے امیر و غریب کے درمیان ہو۔ ہماری جنگ تو صرف حق کے دشمنوں اور دین کے منکروں سے ہے۔ ہم دہریت کے تمام تصورات کو رد کرتے ہیں اور ان کی بجائے اسلامی اقرار و تصورات کو رواج دیتے ہیں۔ ہم قوم کا رخ ناسکو (دار الخلافہ روس) کی بجائے MOSQUE یعنی مسجد کی جانب پھیرنا چاہتے ہیں۔ ہمارے سامنے اللہ کے رسول نے نہایت ہی ارفع اور اعلیٰ ترین تصورات زندگی پیش کئے ہیں کہ اگر ہمارے دوست چاہتے اور یقینی طور پر یہ ان کا فرض تھا کہ وہ یہ چاہتے تو ان کے پیش نظر وہ اپنے لئے اور اپنی قوم کے لئے نہایت اعلیٰ اقتصادی پروگرام پیش کر سکتے تھے۔ لیکن معاف کیجئے آپ ان تصورات کو کیسے پیش کر سکتے تھے۔ آپ تو مغرب کی چوڑی ہوئی ہڈیوں کو دیکھ کر ان پر حریص کتوں کی طرح لپکنے کے عادی ہو چکے ہیں۔ (ملک فیروز خاں لون۔ یہ غیر پارلیمنٹری الفاظ ہیں) میں انہیں واپس لیتا ہوں۔ حریص اور خود غرض انسانوں کی طرح لپک کر پڑنے والے کتا ہوں۔ میں یہ چیز کلیتہً آپ کے اور اس ایوان کے سامنے پیش کر کے اس کے متعلق مستحکم اور صحیح تصفیہ چاہتا ہوں کہ اگر آپ اپنے آپ کو فرنگی کی مشینری میں فٹ نہیں کر سکتے تو اس کو چھوڑ دیں۔ فرنگی کی مشینری تو آپ کو کہیں کا نہ چھوڑے گی۔ اور آپ کا وہی حال ہوگا جو کہ ہندوستانی مسلمانوں کا ہوا۔ ولیم ہنٹر اپنی کتاب "INDIAN MUSSALMANS" میں لکھتا ہے کہ ہندوستان میں لارڈ مرکاٹے کے نظام تعلیم کے اجراء کے بعد وہ مسلمان جو کہ ایک

آئین اور زبردست شریعت کے حامل تھے بے یار و مددگار ہو کے رہ گئے اور
ہندوستان دارالاحرب بن کر رہ گیا۔ بلکہ یہاں کے ہندوستانی ایک ایسی قوم میں
بدل گئے جس کا جسم تو ہندوستانی تھا لیکن ان میں رُوح فرنگی کی کام کر رہی تھی۔
اس حوالہ سے میرا مقصد صرف یہ ہے کہ فرنگی نظام تعلیم نے ہمیں اپنی تاریخ، اپنی
روایات اور اپنے کلچرل سرمایہ سے بالکل بیگانہ بنا دیا۔ اور یہی وجہ ہے کہ آج کا مسلمان
قوتِ تخلیق سے عاری ہو کر ہر بات میں مغرب کی نقالی کر رہا ہے۔ ہمارے ہتھکڑوں
کے عقیم اور بانجھ ذہن تعمیرِ ملت اور استحکامِ سلطنت کے لئے نئی منصوبہ بندی کی
جائے اس وقت مسئلہ مہاجرین ہیں اُلجھ کر رہ گئے ہیں۔ اور افسوس ہے کہ اس
مسئلہ کا حل بھی انہوں نے کوئی تلاش نہیں کیا۔ نہ کوئی پلان ہے اور نہ ہی کوئی سکیم۔
ہاں تو نہیں یہ کہہ رہا تھا کہ اگر ہمارے وزیر خزانہ بجٹ تیار کرتے وقت اسلامی
محکمہ کو سامنے رکھتے تو مسلم لیگ اور سپریم ڈیپارٹمنٹ کے بعد اور ردِ عمل کو قطعاً
قبول نہ کرتے۔

اصل بات یہ ہے کہ جو کام نیک ارادے اور خلوص سے شروع کیا جائے اُس کا انجام
بھی درست ہوتا ہے لیکن ہماری حکومت کوئی کام بھی خلوص اور نیک ارادے سے
شروع نہیں کرتی میں نے سپریم ڈیپارٹمنٹ کے افسران پر اخراجات کو مفصل دیکھا ہے۔ یہ
کوئی ایسی چیز نہ تھی جس پر یہاں بحث کی جاتی۔ ذاتی طور پر اس محکمہ میں نہ تقرریوں سے
اور نہ ہی اس کے دفتر سے مجھے کوئی دلچسپی تھی۔ مجھے کیا کہ گاؤ آمد و خر رفت ہماری
بلا سے خواہ کوئی سپریم ڈیپارٹمنٹ افسر مقرر ہو لیکن جب ہم نے آپ کو وزارت کی کرسیوں پر
بٹھایا ہے تو کم از کم ہم سے مشورہ تو لیا جاتا کہ اس کام کے لئے کیا مشینری بنانی
چاہیے اور کس طرح اپنی پالیسی کی نشر و اشاعت کا اہتمام ہو گا جب مسلم لیگ کی
بدولت آپ برسرِ اقتدار ہیں تو اسے نظر انداز کیوں کیا جا رہا ہے اب کوئی معتبر نائی

کہے گا کہ نیازی کے خیال میں مسلم لیگ کوئی امرت دھارا ہے۔ میں حکومت کے معتبرا
 نائیوں کو بتا دینا چاہتا ہوں کہ یہ لوگ جو بالکل گونگے تھے اور انہیں قلم بکڑنے کا شعور
 نہ تھا آج ان کریسیوں پر مسلم لیگ کی بدولت ہی ممکن ہیں اور مسلم لیگ ہی کی وجہ سے
 ان کی سرکاری حیثیت بنی ہے۔ اب مسلم لیگ کو عضو معطل بنا کر نت نئی محکمہ سازی
 اور کلرک نوازی کہاں تک جاتا رہے۔ ہمیں مسلم لیگ کو ہی اپنی بنیادی ٹیک سمجھنا
 چاہیے۔ اصل بات تو یہ ہے مسلمانوں کی پلسٹی ان کے اعمال کے ذریعہ ہونی چاہیے
 نہ کہ پلسٹی کے ڈراموں اور ٹی پارٹیوں کے مروجہ نظام سے۔ ایک مسلمان کی پلسٹی تو
 مسلمان کے ایک ہاتھ میں قرآن اور دوسرے ہاتھ میں خود حفاظتی کی تلوار ہونی چاہیے
 تھی۔ وہ جہاں جاتے ان کے اعمال ان کی پلسٹی ہوتے۔ اس کی پلسٹی ہونی چاہیے
 ایک برسرِ اقتدار گروہ کی ذاتی اغراض اور آئندہ کے منصوبوں کی ہمیشہ انگہ پز کی
 چوڑی ہونی ہڈیوں کو نہیں چاہنا چاہیے۔ بلکہ ہمارا اپنا نظام موجود ہے اس پر عمل کرنا
 چاہیے۔ ہمارا نظام بتاتا ہے کہ مومن کا تصور آفاقی ہے تسخیرِ عالم کا جذبہ اس کی سرشت
 میں داخل ہے۔ وہ تو دنیا کے کسی خطہ میں سر چھپانے کو جھوٹے کے طور پر کھڑا نہیں
 کھینچتا ہے اور وہاں پر اپنی خودی کو مرکوز کر کے چار دانگِ عالم پر اپنی تسخیری قوتوں
 کو غالب کرتا ہے۔ ہم اس تصور کو سامنے رکھتے ہوئے ہندوستان کی اس ملکی تقسیم
 پر قانع نہیں ہو گئے بلکہ ہمارا پروگرام تو تسخیرِ عالم کا پروگرام ہے۔ ہم صرف ایک قوم
 نہیں ہیں بلکہ ایک اُمت ہیں جو خود ایک الگ نظام رکھتی ہے جس کے عناصر
 ترکیبی میں ہی اس کا آئین موجود ہے۔ ہمیں اس نظام پر عمل پیرا ہونا ہے لیکن افسوس
 ہماری سیاست کا ابھی تک وہی فرنگیانہ انداز ہے۔ یہاں سامراجی فکر و نظر ہے جو
 ہماری ملی تعمیر میں رخنہ اندازی کر کے ہمیں اپنے مقصود سے دور پھینک رہا ہے۔ ہمیں
 فرنگی کے ملعون، سرودِ خلیت اور ناپاک نظام کا قطعی استیصال کرنا ہے اور اس کی

تخریب پر اپنی تعمیر کرنا ہے۔

مجھے غیر اسلامی تصور سے اس قدر نفرت ہے کہ یہ الفاظ از خود زبان سے نکل گئے
 جناب والا اگر ان اینگلو محمدن ارکان کے سامنے کوئی تجویز پیش کی جائے تو کہا جاتا
 ہے کہ اسے آئین ساز اسمبلی میں پیش کیجئے یا قائد اعظم کے ہاں پیش کیجئے۔ بلاشبہ
 قائد اعظم ہمارے محسن ہیں۔ اور انہوں نے ایک سو سال کے بعد پھر ہمیں ہندوستان
 کے نقشے پر جگہ دلا دی ہے لیکن ہمارے عقیدہ و نظر کے مسائل ایسے ہیں جنہیں ہم
 خود سمجھا سکتے ہیں، حلال و حرام کی تمیز ہم خود کر سکتے ہیں۔ یہیں قرآن نے ان امور
 کی بابت واضح احکامات دے دیئے ہیں۔ ہم حدود اسلامی میں کسی کی انتظار نہیں
 کرنا چاہتے۔ محکمہ آبکاری کو لیجئے۔ اسلامی تصور کو سامنے رکھیں تو ہمیں اس محکمہ
 کی کوئی ضرورت ہی نہیں پڑتی۔ شراب پینا اور پلانا دونوں حرام ہیں۔ اور اس کے
 لئے محکمہ کی کوئی ضرورت نہیں ہے۔ اسے سرے سے اڑا دینا چاہیے۔ بلکہ اس کی
 جگہ ایک محکمہ احتساب ہونا چاہیے جو شرعی قوانین کی خلاف ورزی کرنے والوں کو سزا
 دے سکے۔ ایسے مولوی سب انسپکٹروں کی ضرورت نہیں ہے جنہیں انسپکٹر جنرل
 پولیس بھرتی کر رہا ہے۔ بلکہ ہمیں تو ایسے مولوی چاہئیں جو لغزش کرنے پر انسپکٹر جنرل
 پولیس کو بھی دڑے لگا سکیں۔ ہمارا عدالتی اور انتظامی نظام ایک دوسرے سے
 جدا ہے۔ ایک دفعہ فاروق اعظم حضرت شریح کی عدالت میں مدعا علیہ کی حیثیت
 سے پیش ہوئے۔ حضرت شریح تعظیماً کھڑے ہو گئے تو آپ نے فرمایا کہ یہ انصاف
 کے سرسرنمائی ہے۔ عدالت میں مدعا علیہ اور مدعی دونوں برابر ہیں۔ ان کے
 ساتھ ایک سا سلوک ہونا چاہیے۔ یہ ہیں ہماری روایات۔ ہمارے ہاں عدالت نے
 ہی ہمیشہ نظامت کی گردن خم کی ہے اور اسے صحیح طریق پر چلایا ہے۔ افسوس کہ
 ہم نے اپنی روایات پارینہ کو ترک کر دیا۔ دلولہ بھادانی سبیل اللہ دوبارہ پیدا کرنے

کی ضرورت ہے۔ خاص طور پر مغربی پنجاب میں اس چیز کی کمی ہے۔ اللہ تعالیٰ نے آپ کو وہ خطہ دیا ہے جہاں پر آپ کو مجاہدین کی لاتعداد جمعیت مل سکتی ہے۔ اسی پنجاب کے بل بوتے پر تو انگریزوں نے ۱۸۵۷ء کے انقلاب کو دبا یا تھا۔ پہلی جنگ عظیم فتح کی تھی۔ اور دوسری جنگ عظیم میں اٹلی و جرمنی کو شکست فاش دی ہے لیکن آج اس کے بجٹ میں ۵ کروڑ روپے کا خسارہ دکھایا جا رہا ہے۔ یہ کس کا قصور ہے؟ سارا قصور رہنماؤں کا ہے۔ ساری خداوندانِ اقتدار کی بے تدبیری اور غیر مستقل مزاجی کا سبب ہے لیکن کیا ہو سکتا ہے۔ افسوس آج ہمیں ضرورت تھی محمد بن قاسم کی۔ لیکن بل کون گئے؟ محمد شاہ زنگیہ۔ ہمیں ضرورت تھی احمد شاہ ابدالی جیسے مجاہدین کی۔ اور ہماری قسمت کے مالک کون بن گئے؟ واجد علی شاہ۔

محمد شاہ زنگیہ! تو بادشاہ تھا ہمارے وزیر مار کس شمار قطار میں ہیں۔ وہ ان سے بہتر تھا۔ ہمیں اس وقت جہاد، جفاکشی، محنت اور اخلاص کی ضرورت ہے۔ اور اگر اس وقت ہم نے ان صفات مومنانہ اور مجاہدانہ کو اپنا لیا تو ہماری سلطنت جہانگیر ہوگی اور ہم بفضلِ تعالیٰ خدا کے باغیوں سے اُس کی پاک زمین واپس لے کر دم لیں گے۔ اللہ تعالیٰ کا ارشاد ہے۔

الَّذِينَ جَاهَدُوا فِينَا لَنَهْدِيَنَّهُمْ سُبُلَنَا (القرآن)

(جو ہمارے راستے میں جہاد کرتے ہیں ہم اُن کے لئے راہیں کھول دیتے ہیں)

آپ بھی جہاد فی سبیل اللہ کے لئے قدم اٹھائیں گے تو فتح و نصرت آپ کے قدم چومے گی۔ آج بھی اگر ہم اپنے اندر یہ خصوصیتیں پیدا کر لیں تو ہماری مشکلات حل ہو سکتی ہیں۔ لیکن کیا کیا جائے۔ ہم تو اس وقت کنبہ پروری اور اقربا بازی میں لگے ہوئے ہیں۔ جو لوگ پلیٹی افسر مقرر ہوئے یا جو ڈائریکٹر صاحبان ہیں۔ اُن پر بے اندازہ خرچ ہو رہا ہے اور سرسرفتول ہیں۔ پلیٹی کے محکمہ کے اخراجات میں دیکھا ہے

کہ افسران کی تنخواہ کے سامنے ”اداشدہ“ لکھا ہوا ہے مشترکہ تنخواہیں دی جوتی ہیں لیکن علیحدہ علیحدہ نہیں دکھائی گئی ہیں۔ حالانکہ فرنگی کے زمانہ میں ہر ملازم کی تنخواہ الگ الگ دکھائی جاتی تھی۔ اب ان افسران کی تعلیمی قابلیت اور جوہر ذاتی کا حال سنئے۔ ان میں اکثر تو میٹرک فیل ہیں۔ اکثر ایسے ہیں کہ جن کا نام پہلی بار سننے میں آیا ہے۔ انہوں نے مسلم لیگ کی کیا خدمات سر انجام دی ہیں۔ مجھے قلق ہوتا ہے کہ ہمارے وزراء بھی انہی گندے طریقوں پر چل رہے ہیں جو یونیٹس وزارت کے طریقے تھے جنہیں اس قدر بلند عہدوں پر فائز کر دیا گیا ہے کہ وہ اس کے اہل نہیں۔ یہ ہرگز اس قابل نہیں ہیں کہ انہیں اس قدر ذمہ دار عہدوں پر فائز کیا جائے لیکن معیار انتخابات قابلیت کوئی مقرر نہیں۔ بلکہ وزارتی کوٹھیوں کا طواف ہے۔ اگرخواہ مخواہ اپنی وزارت کی جڑیں مضبوط کرنے کے لئے ایسے طائفے کی ضرورت بھی تھی تو ان کا تقرر ملازمت کے متعارف اور مردوبہ اصول و طریق پر ہوتا۔ اور ان افسران کے انتخاب کا معاملہ پبلک سروس کمیشن کے سپرد کیا جاتا۔ باقاعدہ انٹرویو ہوتے۔ جو موزوں ہوتا اسے تعینات کیا جاتا۔ لیکن یہاں یہ ہوا ہے کہ جو زیادہ خوشامدی اور چالوس تھا اسے بڑا عہدہ دیا گیا ہے۔ اور اس طرح سے خنصر کی طرح ”وزارتی بھانڈوں“ کا ایک گروہ مقرر کیا گیا ہے جو قوم کے روپیہ سے چل رہا ہے لیکن گن گن کے گائے گا وزارت کے۔ جناب والا! میں نے تو صرف افسران کے فرائض مفوضہ کا ذکر کیا ہے۔ ان کی قابلیت تو وزیر متعلقہ کی ذاتی پسند سے لیکن یہاں قابلیت کو کون پوچھتا ہے یہاں بھی انگریز کی طرح خوشامدی کی قدر کی جاتی ہے۔ وہی فرنگیانہ انداز اور وہی فکر و نظر ہے۔ فرنگی کی چوڑی ہولی ہڈیوں کو چبایا جا رہا ہے۔ کیا اس طرح سے ہماری وزارت پبلک سروس کو مضبوط بنا رہی ہے؟ جب اس کی بنیاد ہی خود غرضی پر ہے۔ اور جب اس محکمہ کی تخلیق ہی مفت خوروں کو قومی بیت المال سے پالنا ہے تو ہماری وزارت نے

امانت اور دیانت میں کون سا نمونہ پیش کیا ہے۔

اگر آپ پاکستان کو ایک اسلامی سلطنت اور مرکزِ رشد و ہدایت بنانا چاہتے ہیں تو آپ کو اس امر کا احساس کر لینا چاہیے کہ آپ کو فرنگی نظام کے تمام نقش و نگار ختم کرنا ہوں گے۔ اور اسے مٹا کر اپنے معتقدات کی روشنی میں اور اپنے نظریات کی متابعت میں اپنا الگ نظام حکومت پیش کرنا ہوگا۔ آپ کو اپنا نظام خود بنانا ہے۔ اپنا قانون بنانا ہے، اپنا آئین بنانا ہے۔ آپ اپنی ذمہ داری آئین ساز اسمبلی پر ڈال کر اس سے سبکدوش نہیں ہو سکتے۔ انریبل وزیر تعلیم کو معلوم ہونا چاہیے کہ ہماری آئندہ ترقی کے لئے ضروری ہے کہ تاریخ کو از سر نو مرتب کیا جائے۔ اب تک فرنگی اسے اپنے ناپاک مقاصد کے لئے استعمال کرتا رہا ہے۔ اب ضرورت ہے کہ اس کی از سر نو تدوین ہو۔ علاوہ ازیں ایک محکمہ مقرر کیا جانا چاہیے جو ہمیں اپنے لئے دینی نظام اختیار کرنے کے بارے میں غور و خوض کر کے مشورہ دے سکے۔ جو ہمارے سیاسی نظام میں ایسی تبدیلیاں پیدا کرنے کے بارے میں سوچے، جو ہمیں اسلام سے زیادہ قریب لائیں۔ ضرورت پڑتی ہے کہ اس وقت تک محکمہ تعلیم کی طرف سے اسلامی ریسرچ کے لئے کوئی تجربہ مقرر کر دی گئی ہوگی۔ اگر ایسے کاموں کے لئے ۵ کروڑ کی بجائے بجٹ میں دس کروڑ کا بھی خسارہ دکھایا جاتا تو ہم اسے خوشی سے قبول کرتے۔ اگر اس کے لئے ہمیں آڈٹیکس بھی دینا پڑتے تو ہمیں قطعاً کوئی عذر نہ ہوتا۔ انہیں معلوم ہونا چاہیے کہ ہماری مذہبی تعلیم دنیوی تعلیم سے جدا نہیں ہے۔ ہم ان دونوں کو الگ الگ نہیں کر سکتے۔ ہمارے نزدیک مذہب اور سیاست ایک ہی چیز ہیں۔ ہمارا سیاسی راستہ مذہبی ہے جو ہمارا مذہبی راستہ بھی ہو۔ ہٹلر اور فاروق اعظم یا حیدر کرار کی خودی میں بے فرق ہے کہ ہٹلر خدا کے قانون کا پابند نہیں مگر فاروق اعظم اور حیدر کرار آئین خداوندی یعنی شریعت کے پابند ہیں۔ اور اسی لئے اول الذکر کافر ہے اور آخر الذکر حضورِ امین بلکہ مومنوں

کے سردار ہیں اس وقت آپ کی اپنی حکومت ہے۔ آپ کو اختیار حاصل ہے کہ جو قانون چاہیں بنا سکیں۔ آپ کو اللہ تعالیٰ کا ارشاد سامنے رکھنا چاہیے۔ اللہ تعالیٰ نے فرمایا ہے :-

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي وَلَا يُشْرِكُونَنِي شَيْئًا (القرآن)

ترجمہ۔ اللہ تعالیٰ نے اُن لوگوں کے ساتھ کہ جو ایمان لائے اور اعمالِ صالحہ کئے وعدہ کیا ہے کہ اُنہیں زمین پر سلطنت اور حکمرانی عطا کرے گا جس طرح کہ اُن سے پہلے ایمان دار اور نیکو کار بندوں کو حکومت و سلطنت عطا کی تھی اور یہ بھی وعدہ کیا ہے کہ اُن کے لئے اُن کے دین کو مضبوط و محکم بنا دے۔ اُس دین کو جو کہ اُن کے پسندیدہ ہے۔ اُن کے خوف کو امن و امان سے بدل دے۔ یہ لوگ مجھے اپنا حاکم اور بادشاہ مان کر میری عبادت کریں اور میرے اقتدار و اختیار میں کسی دوسرے کو شریک نہ کریں گے۔

اللہ تعالیٰ فرماتے ہیں کہ ہم تمہیں خلافت اور سلطنت دین گے۔ مگر شرط یہ ہے کہ ہمارے بنائے ہوئے قوانین کی پابندی کرو۔ ہمارے نظام کو نافذ کرو۔ باطل سے کنارہ کشی اختیار کرو۔ میرے بندے بنے رہو۔ بلاچون و خیر امیر کے حکم کو مانو۔ صرف میری شریعت کی پیروی کرو۔ امریکہ کا قانون نہیں۔ جرمنی کا قانون نہیں۔ انگریز کا قانون نہیں۔ صرف اسلامی قانون اور صرف اسلامی شریعت اور اس کی پوری پوری متابعت یہ نہیں کہ چارلس فی صدی مسلمان اور چارلس فی صدی کچھ اور کچھ حیریں اسلامی شریعت سے لے لیں اور کچھ کا فرانہ نظاموں سے اللہ تعالیٰ نے فرمایا ہے :-

يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ
الشَّيْطَانِ ۝ (القرآن)۔ (ترجمہ) اے ایمان دارو! اسلام میں پورے طور پر داخل ہو
جاؤ۔ اور شیطان کی اعمال کی اتباع نہ کرو۔

میں آنریبل وزیر تعلیم سے درخواست کرتا ہوں کہ وہ ادھر توجہ فرمائیں اگر ہماری
حکومت نے اسلامی ریسرچ کے لئے کوئی ایسا ادارہ قائم کیا ہوتا جو اسلامی تمدن کے
سلسلہ میں ہمارے نظام سیاسی کے بارے میں کچھ کام کرتا تو میں آج اسے مبارکباد
پیش کرتا مگر اب میرے لئے انہیں مبارکباد پیش کرنا مشکل ہے۔

میں آنریبل وزیر تعلیم کے سامنے تین چیزیں پیش کرتا ہوں جو بہت ضروری ہیں
اور کوئی کام کرنے کے لئے ان پر عملدرآمد کرنا لازمی ہے۔ سب سے پہلے تعلیم پر
صحت اور طبیعتی تربیت۔ میں ان میں سے تیسری چیز کو بہت ضروری سمجھتا ہوں
اور مجھے اُمید ہے کہ وہ اپنے آئندہ بجٹ میں جو ہمارا مستقل بجٹ ہو گا ان چیزوں
کو ضرور سامنے رکھیں گے اور ایسی تجاویز لائیں گے جن کا اثر صوبہ کے دور دراز
کونوں میں بھی پہنچے۔ ہمیں پڑھے لکھے لوگوں نے اگر دوش دیتے تھے تو صرف اس لئے
کہ انہیں اُمید تھی کہ ہم برسرِ اقتدار آنے کے بعد ملک میں ایسی تبدیلیاں لائیں گے جو ملک
کو اسلامی رنگ میں رنگ دیں گی مگر مجھے افسوس سے کہنا پڑتا ہے کہ ابھی تک اس
قسم کے کوئی آثار نظر نہیں آ رہے تعلیم اور صحت کا مسئلہ بھی بے حد اہم ہے۔ لیکن
ہماری قوم کے نوجوانوں کی تعلیم کا حال ناگفتہ بہ ہے۔ بہت سے نوجوان طلباء ایسے
ہیں جن کی رہائش کا کوئی خاطر خواہ انتظام نہیں۔ جن کی خوراک کا کوئی خاطر خواہ انتظام
نہیں۔ ایک ایک کمرے میں پانچ پانچ نوجوان گھسے ہوئے ہیں اور کمرے بھی ایسے
جو غسل خانوں سے بھی بدتر ہیں۔ اور جن کی صفائی کا بھی کوئی انتظام نہیں غسل خانوں اور
بیت الخلاؤں کا حال ناقابلِ بیان ہے۔ یہ نوجوان متابع قوم ہیں۔ ہماری آئندہ کی

امیدیں ان پر ہی ہیں۔ میں ان کی تربیت کرنا ہے نہ کہ انہیں اس طرح ضائع کرنا۔
 امید ہے کہ حکومت آئندہ کے لئے صحت اور حربی تربیت کے علاوہ ہماری تعلیم کے
 بارے میں ایسی تجاویز کو سامنے رکھے گی جو خدا اور خدا کے رسول کے منشا کے مطابق
 ہوں۔ تعلیم کے سلسلہ میں ایک لچسپ مڈانگلو انڈین تعلیم کی مد ہے۔ اب تو ہمس
 ہندوستان سے بھی الگ ہو چکے ہیں اور انگریز سے بھی چھٹکارا حاصل کر چکے ہیں۔
 اب تو ایسی چیزیں نہیں رہی چاہئیں۔

باطل دنی پسند ہے حق لاشریک ہے

شرکت میانہ حق و باطل نہ کر قبول

خدا علامہ اقبال کو غریقِ رحمت کرے کیا بات فرما گئے ہیں۔ مومن اگر مومن ہے
 تو اس کا باطل کے ساتھ کوئی تعلق نہیں۔ اینگلو کا محمدن کے ساتھ کیا ربط ہو سکتا ہے
 (ایک آواز یہ مڈانگلو انڈین ہے) پھر اس سے بھی بدتر ہے کیونکہ دو باطل ایک
 جگہ جمع ہو جائیں تو خباثت بن جاتے ہیں۔ (تمت)

جناب والا! اب میں جیلوں کے بارے میں کچھ کہنا چاہتا ہوں مختصر یہ کہ جب
 مجھ سے پہلے حکومت کی توجہ اس کی طرف منعطف کرا چکی ہیں۔ یہیں اپنی آزادی کی جدوجہد
 میں کچھ عرصہ کے لئے جیلوں میں جانے کا موقع ملا تھا۔ اور ہم وہاں کی حالت اپنی آنکھوں
 سے دیکھ چکے ہیں۔ ہم دیکھ چکے ہیں کہ قیدیوں سے چار پالیوں سے بدتر سلوک ہوتا ہے۔
 ان کی خوراک کا تسلی بخش انتظام نہیں۔ جیل کے اندر جو کوئی جاتا ہے اُسے وہاں
 کے ملازمین اور افسران بے رحم اور خطرناک درندوں کی طرح دیوچ لیتے ہیں۔ یہیں
 اب اپنے ان ہم صنفیانِ نفس کو بھول نہیں جانا چاہیے۔ اب جب کہ ہمیں اقتدار
 حاصل ہو چکا ہے۔ ہمیں سب سے پہلے یہ کام کرنا چاہیے کہ ان جیل خانوں کو اصلاح خانوں
 میں تبدیل کر دیں۔ تاکہ قیدی وہاں کچھ سال قید کاٹنے کے بعد وہاں سے اصلاح یافتہ

ہو کر نکلیں۔ اب انگریز کی حکومت نہیں، اب قومی حکومت ہے، ہماری اپنی حکومت ہے اور اس کی کوشش ہونی چاہیے کہ یہاں کے تمام انسانوں سے بہتر سلوک کیا ہو۔ ضرورت ہے کہ فرنگی کے بنائے ہوئے منحوس قوانین کے مسموم اثرات سے اس ملک کو جلد از جلد پاک صاف کیا جائے۔

افرننگ از خود بے خبرت کر دو گرنہ

اے بندۂ مومن تو بشیری و نذیری

مجھے فرنگی نے اپنے آپ سے بے خبر کر دیا ہے۔ ورنہ تو دنیا کو بشارتیں سنانے

والا اور ڈرانے والا ہے۔

اے اسیر رنگ پاک از رنگ شو

مومن خود کافر افرننگ شو

آپ کا یہ فرض ہے کہ آپ فرنگی تصورات سے خواہ وہ کسی نوع کے بھی ہوں

انکار کر دیں اور اسلامی تصورات کو اپنائیں۔ ان سے وابستہ ہوں اور انہیں عملی صورت

میں لانے کی کوشش کریں۔ جناب والا! مجھے ان تمام تکلیفوں اور دقتوں کا احساس

ہے جو ان تمام چیزوں پر عمل پیرا ہونے کے راستے میں حائل ہیں۔ میں یہ بھی جانتا ہوں کہ

یہ تبدیلیاں ایک دن میں نہیں لائی جاسکتیں۔ مگر ہمارے وزیر اپنے لئے یہ راستہ

تو مقرر کریں۔ اپنی منزل مقصود تو ان تبدیلیوں کو قرار دیں۔ مگر یہاں تو صورت

ہی دوسری ہے۔

تو سم کہ بکعبہ نرسی اے اعرابی

کین رہ تو می روی بہ انگلستان است

وہ ایسا راستہ متعین کریں جس سے معلوم ہو کہ وہ اس طرف جا رہے ہیں۔

اگر ایسا ہو جائے تو ہم صبر و تحمل سے انتظار کر سکتے ہیں۔ ہم انہیں دقت اور مہلت

دے سکتے ہیں اور اس صورت میں ہم ان کی پوری پوری تائید اور حمایت کریں گے ہمیں اپنے وزیرِ صاجان سے کوئی حسد نہیں، کوئی رقابت نہیں۔ وہ ہمارے بھائی ہیں، وہ ہمارے سردار ہیں۔ اور ہم میں سردارِ قریبی ہے جو قوم کا سب سے زیادہ خادم ہو۔ اس وقت میں یہ کہنا چاہتا ہوں کہ میرے بعض معزز دوستوں نے یہ تجویز پیش کی ہے اور جیسا کہ میاں محمد نور اللہ صاحب نے فرمایا ہے کہ ہمیں اسلامی روایات کے مطابق عمل پیرا ہونا چاہیے اور اسلامی قانون نافذ کرنا چاہیے۔ آج انسان کی قدر پیسے سے کی جاتی ہے۔ یہ بالکل غیر اسلامی چیز ہے۔ ہم انسان کی قدر کا اندازہ اس کے اعمال سے لگانا چاہیے۔ یہ فرنگی کا نظریہ تھا کہ جو شخص سو روپے ماہوار تنخواہ لیتا تھا، اُسے اُس شخص کی نسبت حقارت کی نگاہ سے دیکھا جاتا تھا جو دو یا تین ہزار روپے ماہوار تنخواہ پاتا ہو انگریز کی دیکھا دیکھی ہم نے بھی یہی معیار قائم کر لیا۔ اور کم تنخواہ مثلاً بچاں یا ساٹھ روپے ماہوار تنخواہ پانے والے شخص کو بالکل نظروں سے ہی گرا دیا۔ افسوس کہ آج مسلمان اسلامی تاریخ اور اپنی قوم کی سنہری روایات فراموش کر چکا ہے کیا آپ کو معلوم ہے کہ صدیق اکبر کیا تنخواہ لیا کرتے تھے۔ ان کی تنخواہ صرف اسی روپے ماہوار تھی۔ اس طرح حضرت فاروق اعظم ایک صد روپیہ ماہوار اور حضرت عثمان کا حال تو نرالا تھا۔ وہ بیت المال سے ایک اجنبی تک نہ لیتے تھے اور ان کی کوئی تنخواہ نہ تھی۔ مگر کیا ان کا معیار زندگی کم تھا، ہرگز نہیں ہے۔

آن مسلمانان کہ میری کردہ اند

در شہنشاہی فقیری کردہ اند

ہمارے سامنے اپنے اسلاف کی ایسی سیکڑوں مثالیں موجود ہیں کہ انہوں نے جو کی روٹی کھائی لیکن میدانِ جہاد میں شیرانِ غناب سے بڑھ کر تھے۔ آج بھی اگر ہم اپنے اندر یہ کیفیت پیدا کر لیں تو وہی دوبارہ پیدا ہو سکتے ہیں۔ ہم پھر ایک بار اس

رُبع مسکوں میں انا ولاغیدی کا ڈنکا بجاسکتے ہیں۔ آج پٹیل بڑے رُعب اور فخر سے کہتا پھرتا ہے کہ ہم سو مناتھ کو دوبارہ تعمیر کریں گے۔ ہم اس کی وہی شان و شوکت بحال کریں گے جو اس کے شہرہ آفاق ہونے کا موجب تھی۔ میں کہتا ہوں یہیں اور کیا چاہیے۔ ہم اس بُت پرست کے چیلنج کو قبول کرتے ہیں۔ ہمارے سامنے اسوۂ نبویؐ موجود ہے۔ اور اب بھی اس کی صدا ہمارے کانوں کو سنائی دے رہی ہے کہ عِ حَقَّاکہ بنائے لَا إِلَهَ إِلَّا هُوَ حُسَيْن۔ خوب فرمایا حضرت علامہ اقبال نے۔

ریگ عراق منتظر دشتِ حجازِ تشنہ کام
خونِ حسین باز دہ کو فہ و ستامِ خویش

آج مسلمانوں کے لئے غور کا مقام ہے۔ انہیں بھی اسلامی روایات کو مدِ نظر رکھتے ہوئے اس کی باتوں پر ذرا گہری نظر ڈالنی چاہیے۔ وہ اگر سو مناتھ بنا رہا ہے تو بڑی خوشی سے ایسا کرے، وہ اسے تعمیر کر لے۔ اس کے لئے ضرور کوئی غزنوی پیدا ہو گا۔ ہم اس کی گیدڑ بھکیوں سے گھبرانے والے نہیں۔ شرع

کارِ گہ حیات میں کیا کوئی غزنوی نہیں
بلٹھے ہیں کب سے منتظرِ دیر و حرم کے سو مناتھ

میں کہتا ہوں کہ ہم اس کا یہ چیلنج قبول کرتے ہیں۔ ہم بُت شکن ہیں بُت پرست نہیں۔ ہم اپنی روایات اور اسلامی اخلاق کے مطابق اس سو مناتھ پر چڑھائی کریں گے اور خدا کے فضل و کرم سے فتح و نصرت بالآخر ہماری ہوگی۔ ہم کامیاب ہوں گے اور دشمن جو اس وقت ہماری نرمی اور بردباری سے فائدہ اٹھانے کی کوشش میں ہے بڑی طرح پسپا ہو گا۔ اور سو مناتھ کی تعمیر کرنے والے ذلیل و رسوا ہوں گے۔

جب سے فرنگی ہندوستان پر قابض ہوا اس نے مسلمان پر قابو پانے کی

غرض سے اُسے گمراہ کیا۔ حاکم ہوتے ہوئے محکوم کو دماغی اور ذہنی لحاظ سے سپاکیا
 در نہ فرنگی دماغی اور ذہنی لحاظ سے مسلمان سے کسی طرح بھی بہتر نہیں تھائیں آپ
 کو یقین دلاتا ہوں کہ اگر آپ فرنگی کے غلبے اور تسلط کو اپنے دماغ سے نکال دیں،
 اسے بالکل فراموش کر دیں۔ اور صحیح اسلامی نقطہ نظر سے مسلمانوں پر نظر دوڑائیں
 تو آپ کو معلوم ہوگا کہ مسلمانوں میں ایسے ایسے دماغ موجود ہیں جو محض حوصلہ افزائی
 کے محتاج ہیں۔ اور اگر انہیں سوچنے اور کام کرنے کے مواقع دیئے جائیں تو وہ
 ہماری قوم کا بہترین سرمایہ ثابت ہو سکتے ہیں۔ مجھے معلوم ہے کہ مسلمانوں میں
 ایسے ایسے ہنرمند لوگ ہیں جو بہترین قسم کا اسلحہ تیار کر سکتے ہیں۔ مگر افسوس کہ
 انہیں کبھی موقع ہی نہیں دیا گیا اور حوصلہ افزائی کا تو سوال ہی پیدا نہیں ہوتا
 میں یہ تجویز کروں گا کہ اس وقت جب کہ ہماری قومی حکومت معرض وجود میں
 آچکی ہے۔ اور ہمیں ایسے لوگوں کی ضرورت ہے۔ ہمیں ان کے لئے انعامات
 مقرر کرنے چاہئیں۔ تاکہ وہ مسلمانوں کی بہتری کے لئے اور اپنی قوم اور حکومت
 کے استحکام کے لئے مفید مشورے اور تجاویز پیش کر سکیں۔ مجھے یقین ہے
 کہ ایسے ہنرمند لوگ ہماری قومی ضروریات کے کفیل ہو سکتے ہیں۔ میرا ایمان ہے
 کہ خداوند تعالیٰ نے اس قوم کو وہ جوہر عطا کئے ہیں کہ اسے کسی غیر قوم یا شخص
 کی امداد کی ضرورت نہیں۔ اور اس کے افراد ہر کام نہایت خوش اسلوبی
 سے سرانجام دے سکتے ہیں۔ میں مانتا ہوں کہ انگریز نے علوم و فنون میں ترقی
 کی اور اپنی مکاری اور جیلہ بہانوں سے دنیا کو بے وقوف بنائے رکھا۔ مگر
 آپ کو یہ بات فراموش نہیں کرنا چاہیے کہ جو کام عربوں نے سرانجام دیا
 اور جو ترقی علوم و فنون کی دنیا میں انہوں نے کی، انگریز کا سر بھی اس
 کے سامنے جھکتا ہے۔

“The Arab” says Draper “has impressed his intellectual stamp upon Europe and not in too remote a future will christendom concede this truth
(Intellectual Development of Europe—The Middle Ages Draper.)

ڈریپر اپنی کتاب ازمنہ وسطیٰ میں یورپ کا ذہنی ارتقاء میں اقرار کرتا ہے کہ عربوں نے اپنی قابلیت کا سکہ سارے یورپ میں بٹھا دیا ہے اور وہ وقت دور نہیں جب عیسائی دنیا اس حقیقت ثابتہ کا اقرار کر لے گی۔ آج ہم سنگی کی ایجاد کردہ چیزوں کو انتہائی تعجب اور حیرانی سے دیکھتے ہیں۔ یہ محض اس لئے کہ ہمیں انگریز نے اپنے عہد حکومت میں علوم و فنون کے سلسلے میں گمراہ کئے رکھا اور ہمیں صحیح معنوں میں اُن سے بہرہ مند نہ ہونے دیا۔ تاہم ہمیں آپ کو یقین دلانا ہوں کہ ان مظالم اور جور و ستم کے باوجود بھی آج پاکستان کا مسلمان علوم و فنون سے اتنا بے بہرہ نہیں جتنا اسے خیال کیا جاتا ہے۔ ہمیں آپ کو بتا سکتا ہوں کہ ہمارے ہاں ایسے ایسے لوہار موجود ہیں جو بہترین قسم کا اسلحہ تیار کر سکتے ہیں۔ اگر ہم ان ہنرمندوں سے فائدہ اٹھانا چاہیں تو وہ ہمیں بہترین قسم کا اسلحہ مہیا کر سکتے ہیں۔ ابھی کل ہی میرے پاس ایک لوہار آیا ہوا تھا جو مجھے بتا رہا تھا کہ وہ (ANTI AIRCRAFT GUN) تیار کر سکتا ہے (قطع کلامیاں) میں غلط نہیں کہتا۔ اگر آپ بھی اس سے ملنا چاہیں تو میں آپ کو بھی بلا سکتا ہوں۔ ہاں تو میں عرض کر رہا تھا کہ اگر ہم اپنے ہنرمند اور صنعت پیشہ لوگوں کو تقویت پہنچاتیں اور اُن کی حوصلہ افزائی کریں تو ہمیں فرنگی یا کسی غیر ملک کا محتاج نہ ہونا پڑے۔ میں حکومت پر زور دوں گا کہ وہ ایسے لوگوں کی حوصلہ افزائی کرے اور اُن کے لئے ایک BRAIN TRUST قائم کرے، جہاں پر بہترین سکیم اور اختراع و اکتشاف پیش کرنے والوں کو اعلیٰ ترین سہولتیں اور گرانقدر انعامات و اعزازات

دیئے جائیں اور اپنی ضروریات کی کفیل ہونے کے لئے یہاں کارخانے قائم کرے۔
 صنعت دروں کی حوصلہ افزائی کرنے سے ملک کو دو فائدے ہوں گے۔ ایک
 تو یہ کہ ہمارے ملک میں صنعت ترقی کرے گی اور دوسرے یہ کہ ملک دولت مند ہوگا
 اور ایسی مشکلات جو اس وقت ہمارے ملک کے لئے پریشانی کا باعث ہیں حل ہو
 جائیں گی۔ اور اسلحہ وغیرہ یا کسی اور قسم کا سامان جو اس وقت ہمارے پاس نہیں ہے
 اور اگر ہے تو بہت ہی قلیل مقدار میں بافراط پیدا ہونا شروع ہو جائے گا۔ جناب صدر
 ہیں آپ کی وساطت سے یہ چیز اپنے وزراء صاحبان کی خدمت میں پیش کرنا چاہتا
 ہوں کہ اس وقت خالی پروسیس گنڈہ۔۔۔ یا پسیسٹی۔۔۔ کی چنداں ضرورت
 نہیں، ضرورت تو عمل کی ہے۔ حکومت کو چاہیے کہ عوام کی زندگی کے ہر شعبے میں عملی
 رنگ پیدا کرے۔ یہ حکومت خدا داد پاکستان ہے، یہ ایک اسلامی حکومت ہے۔ ہمیں
 اس کی بنیادوں کو مضبوط اور مستحکم بنانے کے لئے عوام کو بیدار کرنا چاہیے۔ اور ملکی
 ترقی کے لئے عوام کی حوصلہ افزائی کرنی چاہیے۔
 آج ہمارے سامنے زندگی کا معیار صرف روپیہ ہے۔ مگر میں اسے کوئی معیار
 نہیں سمجھتا۔ یہ سبق لوگوں کو فرنگی کے مدرسے نے پڑھایا ہے۔ اور یہ نظریہ اس کا
 پیدا کردہ ہے کہ جن کا خدیو بادشاہ کی مورت ہو وہ روپیہ ہے۔ اور یہی انسان کی
 قدر و قیمت کا معیار ہے۔ مگر دولت ایمان قوم کے نوجوانوں کے سرخ اور گرم خون
 کو روپیہ نہیں سمجھا جاتا، کاغذ کے ذیل ٹکڑے کو روپیہ سمجھا جاتا ہے۔ اگر کرنسی کا یہ تصور
 بدل جائے اور آپ اپنی قوم کے افراد کو نشوونما کا پورا موقع دیں تو آپ دیکھیں کہ
 پاکستان کے اندر ہر کارگیر اپنی بھٹی کے سامنے بیٹھ کر اعلیٰ ترین ہتھیار تیار کرے۔ اور
 پاکستان کا انسان یہاں کی سرزمین کے چمپے چمپے اور ایچ ایچ کو گلزار بنا دے اور اس سے
 سیم و زر اگلا دے۔ آخر کرنسی کیا ہے، یہ تو کسی قوم کی ہمت، محنت اور قوت تخلیق

کی ایک علامت ہے جس کے بدل جانے سے کائنات بدل جاتی ہے۔ صحیح مسلمانوں کی نگاہ میں دولت کوئی چیز نہیں۔ یہ CURRENCY کیا ہے، یہ انگریز کی پیدا کردہ چیز ہے۔ اور لوگوں کو گمراہ کرنے کا ایک ذریعہ ہے۔ مگر مسلمان جس کے پاس قرآن پاک جیسی نعمت موجود ہو، کبھی گمراہ نہیں ہو سکتا۔ رسول کریم صلی اللہ علیہ وسلم کی حدیث ہے کہ: لا تجتمع امتی علی الضلالة یعنی میری امت کبھی گمراہی پر جمع نہیں ہو سکتی۔ (قطع کلامیاں)

جناب والا! یہ بحث میں قبول ہے۔ اور میں مجاہد ممبران کی خدمت میں عرض کر دوں گا کہ یہ بحث ان کے لئے کسی طرح نقصان دہ نہیں۔ آپ اس پر ایک طرف نظر دوڑانے سے اپنے مستقبل کا اندازہ لگا سکتے ہیں۔ قبول اس صورت میں کہ ہماری تحریک کو سامنے رکھا جائے۔

جیسا کہ آپ کو معلوم ہے میں نے پچھلے دنوں ایک بیان دیا تھا یعنی اس وقت جب کہ ابھی آپ کو اختیار وزارت نہیں ملا تھا۔ میں نے اس وقت یہ کہا تھا کہ ہماری پولیس کے محکمہ کے ملازم یا نئے بھرتی شدہ سپاہی جب پھلور ٹریننگ کے لئے جاتے تھے تو وہاں انہیں دوڑنے کو دینے کی ٹریننگ دی جاتی تھی۔ مگر وہاں کے دستور کے متعلق مجھے یہ بتایا گیا کہ جو ملازم یا نیا بھرتی شدہ سپاہی اپنے آپ کو اسلامی زندگی کے سانچے میں ڈھالنے کی کوشش کرتا تھا اُسے انتہائی نفرت کی نگاہ سے دیکھا جاتا تھا۔ اور ایسے شخص کو وہاں کے افسر اور پرنسپل بہت حقیر جانتے تھے۔ یہ انگریز کا فعل تھا۔ وہ ہمیشہ مسلمان کو خدا کے احکام کی بجا آوری سے باز رکھ کر گمراہ کرنے کی انتہائی کوشش کیا کرتا تھا۔ اُسے معلوم تھا کہ اسلامی زندگی کی خصوصیات کیا ہیں۔ اور اس میں کتنی قوت ہے۔ مگر نہیں سمجھتا ہوں کہ پولیس کی اس ٹریننگ کی تربیت خداوند تعالیٰ کے احکام کی بجا آوری کرنے والوں کو کب تک ایسا کرنے سے روک سکتی تھی۔ کس قدر شرم اور

افسوس کا مقام ہے کہ خداوند تعالیٰ کی عبادت کرنے والوں اور ڈاڑھی رکھ کر اپنے رسول مقبول کی سنت پر عمل کرنے والوں کو نفرت کی نگاہ سے دیکھا جاتا تھا۔ میں آپ کی وساطت سے حکومت پر زور دوں گا اور پولیس کے عملے اور افسروں سے یہ اپیل کروں گا کہ وہ اپنا پُرانا نظریہ بدل ڈالیں۔ اور اب جب کہ ہماری قومی حکومت قائم ہو چکی ہے، اپنی قومی روایات کے پیش نظر اپنا فرض نہایت تندہی اور جانفشانی سے سرانجام دیں۔ انگریز اپنے عہد اقتدار میں ظالم اور بدتر بھڑیا تھا، وہ اپنی حکومت میں رعب اور دبدبہ جتاتا تھا۔ مگر اب حالات بدل چکے ہیں۔ اب پولیس کے نظریے میں تبدیلی کی فوری ضرورت ہے۔ اس کے ساتھ ہی عوام کو بھی اپنا نظریہ بدلنا چاہیے۔ میں چاہتا ہوں کہ ہم مسلمانوں کو پولیس والوں کے سامنے سے گزرتے ہوئے وہی ڈر اور جھجک محسوس نہیں کرنی چاہیے جو نوکر شاہی زمانے میں کیا کرتے تھے۔ بلکہ اب جب بھی ہم انہیں اپنا فرض سرانجام دیتے ہوئے دیکھیں تو ہمارے دل میں ان کے لئے احترام کا جذبہ موجزن ہونا چاہیے۔ شہر ضعیف اگر نظر پڑے رسول کا جمال بن

قوی اگر ہو سامنے تو قہر و الجلال بن

خدا کے آگے سر جھکا کہ سرکشوں کا سر جھکے

قضاہ شمر وں کی ہوشم زدوں کی ڈھال بن

قطع کلامیاں، لیکن یہ تبدیلی کب آئے گی جب ہمارے پولیس والے اسلامی

تربیت حاصل کریں حضور والا! میں کسی اور چیز میں بھی پیش کرنا چاہتا ہوں خصوصاً یہ

کہ اس دور میں جب کہ مسلمان حکومت قائم ہو چکی ہے۔ وہی لوگ جو انگریز کے زمانے

میں با اقتدار تھے، اب آپ کے زمانے میں بھی موجود ہیں۔ انہوں نے بدعنوانیاں کی

ہیں، یہ ایک کھلی ہوئی حقیقت ہے۔ لہذا میری گزارش ہے کہ انہوں نے جو بدعنوانیاں

بدعنوانیاں کی ہیں ان کے لئے انہیں قرار واقعی میں ضروری ہیں حضور والا!

یہاں تک کہ کئی قتل ایسے ہوئے کہ اُن کی تحقیقات نہیں کی جاسکی مظلوموں کے دلوں سے آہیں نکلتی تھیں۔ اُن مسلمانوں کی آہوں کا خیال کیجئے جن کے ماں باپ یا بچے اور بیویاں ماری گئیں۔ مگر قاتل کو قرار واقعی سزائیں دینا تو ایک طرف، مقدمات کی تحقیقات نہیں کی جاسکی۔ وہ وقت ہمیں یاد ہیں جب یونیٹ ایم۔ ایل۔ اے کو غوثی کرنے کے لئے کسی عزت دار کی بگڑی اچھالی جاتی تھی۔ میں آپ کو ایک پنا واقعہ سناتا ہوں الیکشن سے پہلے کی بات ہے۔ میں اپنے چچا زاد بھائی اور چھوٹی زادو بھائیوں کے ساتھ زمین کے سلسلہ میں بطور ثالث حاضر ہوا۔ تھانیدار بے رنجی سے پیش آیا۔ میں اپنے دونوں بھائیوں کے ساتھ موجود تھا۔ میرے بار بار درخواست کرنے پر بھی کوئی توجہ نہ دی گئی۔ اصل واقعہ یہ تھا کہ چونکہ یونیٹ ایم۔ ایل۔ اے مجھ سے خطرہ محسوس کرتا تھا۔ اس لئے تھانیدار نے مجھے یہ کہا کہ دو ایک روز کے بعد آؤں۔ میں نے قبول نہ کیا۔ تھانیدار نے کہا کہ اگر آپ نہیں مانتے تو آپ کو بھی ان کے ساتھ شامل کیا جائے گا۔ چنانچہ میں نے بات نہ مانی اور اپنی بات پر قائم رہا۔ آخر تھانیدار نے دھکی دی کہ میں آپ دونوں بھائیوں کو سزاؤں کا معاملہ نے نازک صورت اختیار کر لی۔ اور مجھے ۱۵۱ اور ۱۵۲ میں گرفتار کیا گیا۔ لیکن عدالت میں جب کیس پیش ہوا تو یہ ثابت ہو گیا کہ تھانیدار نے زیادتی کی ہے۔ میں بطور ثالث کے بلایا گیا تھا۔ (فقہ) منیسے نہیں آپ کے ساتھ بھی ایسا ہی ہوگا۔

میرے خلاف جو بیان دیا گیا۔ وہ افسران کے ایمار سے دیا گیا۔ غرضیکہ ایسے واقعات ہزاروں آپ کو ملیں گے جہاں لوگ سچائی کی خاطر اپنی جان خطرے میں ڈال کر ان فرعون مزاج افسروں سے برسرِ پیکار ہوتے ہیں اور بعد مشکل اپنی جان بچاتے ہیں۔ ہاں تو جناب والا تین دن کے بعد ڈپٹی کمشنر سید زمان خان کے سامنے رُوداد پیش کی جاتی ہے۔ اس ڈپٹی کمشنر کے سامنے جو ستمبر میں وہاں تھا، واقعات پیش کئے جاتے ہیں۔

مگر محض اس لئے کہ جو باتیں میں کر رہا تھا قطع نظر اس کے کہ وہ بنی برصداقت تھیں ان کے قریب اس لئے درخور اعتنائہ تھیں کہ مجھے ڈپٹی کمشنر کی چالوسی اور خوشامد کی عادت نہ تھی۔ لہذا میرا سب کچھ کہا سنا بیکار جاتا ہے۔ اور مجھ سے یہ کہا جاتا ہے جو نیک بیانات سے تمہاری برأت ثابت نہیں ہوتی اس لئے تمہیں جیل میں کیوں نہ بھیج دیا جائے۔ میں نے ڈپٹی کمشنر سے کہا تم اور کر بھی کیا سکتے ہو۔ پہلے اپنے وزیراعظم کو بھی جیل میں بھیج دو جس سے صوبہ بھر کے مسلمان ناراض پھرتے ہیں۔ جب ڈپٹی کمشنر نے اصل واقعات سنے اور معاملہ کی اصلیت اُسے معلوم ہوئی تو فوراً ۲۰ منٹ کے بعد کہنے لگا۔ تم جیل میں نہیں جاؤ گے، واپس آ جاؤ۔ میں نے کہا اب میں جیل ضرور جاؤں گا۔ بالآخر ملٹری کے افسران نے میرے پاس آکر کہا۔ تمہاری وجہ سے مسلمان اس ڈی سی کی ایذا رسانیوں سے محفوظ ہیں۔ آپ اب اس کے دوسرے حکم کے بعد جیل جانے پر اصرار نہ کریں۔ چنانچہ میں نے مان لیا۔ اور ڈی سی کے جذباتی ہونے سے بار بار عزت اور بے عزتی ہوتی رہی۔ اُس کی منشا یہی تھی کہ ضلع میں فساد ہو۔ مسلمانوں کو بھڑکا یا گیا کہ کسی طرح فساد ہو۔ مگر آپ کو یاد ہو گا جب آپ کے علاقوں میں فسادات کی آگ بھڑکی ہوئی تھی میانوالی میں کچھ نہیں ہوا تھا۔ اس کی وجہ جیسا کہ میں نے بیان کی ہے محض یہی تھی کہ ہم لوگ ضلع کے افسران کی کوئی چال کار اگر ثابت نہیں ہونے دیتے تھے۔ ایسے واقعات ان افسروں کے ہاتھوں صرف ایک ہی ضلع میں نہیں ہوئے بلکہ ایسے واقعات کئی ضلعوں میں ہوئے ہوں گے۔ ہم نے ان دشمنوں کی چالوں کا مقابلہ کیا اور ناکام کر دیا۔ مجھے یہ بیان کر کے صرف واہ واہ کی ضرورت نہیں ہے۔ بلکہ ہم نے سوچا تھا کہ وقت آنے پر ہم ان واقعات کو وزیراعظم کے سامنے رکھیں گے۔ مگر کیا کریں ابھی تک حکومت میں تمام تر ناپاک عناصر موجود ہیں۔ بلکہ کرستان ابھی تک موجود ہیں جن کے منحوس اثرات ابھی تک تصاویر کی صورت میں اس ایوان کی دیواروں پر بھی موجود ہیں۔

مسئلہ شخصیت کا قانون

تقریر، مورخہ ۲۹ جنوری ۱۹۴۸ء

راسمبلی کی سرکاری رپورٹ، جلد اول، جمنہ ۱۵

”جناب والا۔ اس وقت جو بل ہمارے زیرِ غور ہیں۔ میں نے اسے امعانِ نظر سے پڑھا ہے۔ آج میں اس سلسلے میں اپنے خیالات آپ کے سامنے پیش کرنا چاہتا ہوں۔ اس بل کا نام مسلم شخصی قانون (MUSLIM PERSONAL LAW) شریعت کے نقطہ نگاہ سے قطعاً قابلِ قبول نہیں۔ یہ نام اور اس قسم کے غیر اسلامی تصورات ہماری وزارت کے صاحبانِ اقتدار کو فرنگی سے ورثہ میں ملے ہیں۔ ہمیں ایسی چیزیں جو درحقیقت غیر اسلامی ہوں۔ ہرگز قبول نہیں کرنی چاہئیں۔ بالخصوص اب جب کہ ہماری قومی حکومت قائم ہو چکی ہے ہمیں ایسی چیزیں بالکل ختم کر دینی چاہئیں۔ اگر فی الواقع ہم چاہتے ہیں کہ ہماری حکومت اسلامی اصول و روایات کے مطابق نافذ ہو تو اس کے لئے لازمی ہے کہ اپنے حلقہٴ اختیار میں ہم اسلامی قانون اور مصطلحات کو رواج دیں۔ کہا جاتا ہے کہ وراثت اور اراغیات کے بارے میں تعزیرات ہند اور ضابطہ دیوانی میں بھی ذکر ہے۔ اس لئے حکومت مجبور تھی کہ وہی مصطلحات اور وہی رسوم اپنے بل میں استعمال کرتی۔ میں آپ کی خدمت میں عرض کروں گا کہ ان مصطلحات کو ہٹا دیجئے۔

میں اپنے وکیل بھائی سے عرض کرنا چاہتا ہوں کہ میں تعزیرات ہند (INDIAN PENAL CODE) کا الگ ذکر نہیں کر رہا۔ میں نے یہ کہا ہے کہ اس کے ساتھ ضابطہ دیوانی کا بھی ذکر موجود ہے۔ اور حکومت کا یہ خدشہ نہایت نامعقول ہے اگر یہی روشن رکھنی ہے تو آپ انگریزوں کی کتاب قانون کو صحیفہٴ یزدانی سمجھ کر اپنے دینی قانون کو محض بطور تکرار کے پیش کریں گے۔ جو قانون اسلام کی توہین کے

متراوت ہے۔ (قطع کلامیاں)

میں یہ عرض کر رہا تھا کہ غیر اسلامی تصور رفع کرنے کے لئے آپ کو لازم ہے کہ جملہ کافرانہ اصطلاحات اور قوانین ختم کر دیں۔ اور جب ہم کوئی بل لائیں۔ کوئی تجویز یا ترمیم پیش کریں۔ تو اس کے لئے ایک نکتہ ہر وقت ہمارے سامنے ہونا چاہیے۔ اور وہ یہ کہ ہم کوئی ایسی اصطلاح استعمال نہ کریں جو اسلام کی رُوسے جائز نہ ہو۔ مثلاً اگر میرے دوست اس وقت چاہتے ہیں کہ اس بل کو پیش کر کے ایک ایکٹ کی شکل دیں تو انہیں چاہئے۔ یہ ایکٹ بناتے وقت شرع اسلامی کا ایک ضابطہ بنائیں اور اس کی تمام جزئیات تک میں کہیں بھی اسلامی نظریے کو ہرگز نظر انداز نہ کریں۔ بلکہ اسلامی قانون کے کلی نفاذ کے لئے ہر ممکن کوشش کریں۔ کوئی قانون پاس کرتے وقت اسے قانون شریعت کی دفعات کی روشنی میں پرکھنے کے بعد نافذ کرنا آپ کا مذہبی فرض ہے۔ اور یوں بھی قانون کی جامعیت اور اہمیت کے لئے یہ امر نہایت ہی اہم اور ضروری ہے۔ ہماری حکومت ابھی حال ہی میں معرض وجود میں آئی ہے اس لئے اس کی تعمیر ابتدا ہی سے اسلامی روایات و اساسات کے مطابق ہونی چاہیے۔ تاکہ وہ آئندہ صحیح معنوں میں کامیاب اسلامی حکومت ثابت ہو سکے۔ ابتدائی مراحل کا ہمیں خاص طور پر خیال رکھنا چاہیے۔ کیونکہ اگر ابتدا اچھی ہوگی۔ تو درمیانی مراحل بھی بڑی خوش اسلوبی سے طے ہو جائیں گے۔ اور اگر خشتِ اول ہی ناقص اور غلط بنیادوں پر ہوگی۔ تو عمارت کبھی صحیح نقشہ کے مطابق تیار نہیں ہو سکتی۔

خشتِ اول چوں نہ بنے معمار کج

تاثریائے رود و دیوار کج

اس لئے جو اینٹ آج ابتداء میں رکھی گئی ہے۔ اس میں کسی قسم کا نقص نہیں ہونا چاہیے۔ اور اسلامی قوانین کی رُوسے جو مسالہ بھی تیار کیا جائے

اس میں کسی قسم کی خامی اور کجی نہیں ہونی چاہیے۔ ہمیں اسلامی رنگ کو صحیح معنوں میں پیش کرنا چاہیے۔ کیونکہ اس رنگ کے بغیر کوئی دوسرا رنگ ہم اختیار نہیں کر سکتے۔ اگر کریں تو دائرہ اسلام سے خارج ہو جاتے ہیں۔ اندرین حالات میرا اسلامی اصول قیادیات پر اصرار ملی اساسات کی ہمواری کے لئے ہے۔

اس کے بعد ایک چیز جس کی وضاحت کرنا چاہتا ہوں یہ ہے کہ غیر اسلامی تصورات کی وجہ سے مسلمانوں نے زندگی کے مسائل سوچنے میں تجرباتی انداز نگاہ سامنے رکھا ہوا ہے۔ حالانکہ ہم جزئیات پر غور و خوض اس لئے کرتے ہیں تاکہ کل میں کہیں خلل، انتشار یا دراڑ پیدا نہ ہو۔ ہمارا طریق فکر ANALYTICAL کے ساتھ ساتھ SYNTHITICAL

یعنی تجزیاتی بھی ہے۔ افسوس اگرنگاہ کی تقلید میں مسلمانوں نے زندگی کی وحدت کو ٹکڑے ٹکڑے کر رکھا ہے اور اسے ٹکڑوں میں دیکھنا شروع کر دیا ہے۔ افسوس آج مسلمان نہیں سمجھتا کہ زندگی خود ایک وحدت ہے۔ اور خدا کی توحید کا قائل مسلمان ایسا نظام اور ضابطہ ہرگز قبول نہیں کر سکتا جس میں زندگی کے مسائل کی انفرادی قیمت تو ہو، اجتماعی اقدار کوئی نہ ہوں۔ اقتصادیات، سیاسیات، معاشرت، تمدن، ثقافت ان سب کو ہم اسلامی جسم حیات کے مختلف عناصر سمجھتے ہیں جو جسم کے لئے بمنزلہ دل، دماغ، جگر اور معدہ کے ہیں جن کی حیثیت محض ایک اجتماعی نظام جسم کے ساتھ وابستہ ہونے سے ہے۔ وگرنہ دل، دماغ، جگر اور معدہ اس نظام سے الگ کر دیئے جائیں تو سوائے مصنوعہ گوشت کے ان کی کوئی حقیقت نہیں پس یہی حکم سیاسیات، معاشیات وغیرہ پر ہے۔ اسلام دنیا کا بہترین مذہب ہے اور قرآن کریم مسلمانوں کے لئے بہترین لائحہ عمل ہے۔ میں سمجھتا ہوں کہ اگر مسلمانوں نے آج اس لائحہ عمل کو چھوڑ دیا، اس کی روح اور اصل کو نظر انداز کر دیا ہے تو یہ ان کی اپنی بدقسمتی ہے۔ میں آپ کو انتباہ کرتا ہوں کہ یہ فرنگی کا چلایا ہوا نظام آپ کے لئے

زیرِ ملاحظہ ثابت ہو گائیں یہ عرض کر رہا تھا کہ اس وقت آپ کے سامنے جو وراثت کے
 متعلق بل پیش ہو رہا ہے۔ یہ اُس وقت تک مفید ثابت نہیں ہو سکتا۔ جب تک اسے
 دوسرے احکامِ الہی کے مطابق ترتیب نہ دیا جائے اور ایک مربوط ضابطہ نہ بنایا جائے
 عورت کو جائیداد کا حصہ دینے کے لئے اگر اسلامی تہذیب و تمدن اور دیگر قرآنی تصورات
 زندگی پیش نظر نہ ہوں اور موجودہ رواج کو کلیۃً نظر انداز نہ کیا جائے۔ تو یہ وراثت بل
 آپ کی سوشل زندگی میں ایک عدم توازن اور انتشار و فساد کر دے گا۔ آپ کا فرانہ
 باقیات الخبیثات سے کیوں چمٹے ہوئے ہیں۔ الحمد للہ فرنگی اب جا چکا ہے۔ اس
 کے چلے جانے کے بعد اب اس کے رائج کردہ نظام کو بھی خیر باد کہہ دینا چاہیے۔
 انگریزی قانون کی وجہ سے ورثہ کے متعلق بہت سی پیچیدگیاں اور الجھنیں پیدا
 ہو گئی تھیں۔ اور شریعت اور رواج دو قانونی اصطلاحات ایک دوسرے کے
 مقابلہ میں ہمسر ہو کر ایک مسلمان کے دین و ایمان کو امتحان گاہ میں ڈال دیتی تھیں۔
 یہ اختیاری صرح کفر تھا۔ شریعت کے مقابلہ میں رواج کا تصور ہی جہالت و طغیان
 ہے۔ جو اسلام کی رُو سے بالکل بغاوت ہے۔ اس کے مطابق اولادِ اکبر کو تو حصہ مل
 جاتا تھا۔ مگر عورتیں اور لڑکیاں وراثت کے حقوق سے بالکل محروم کر دی جاتی تھیں۔
 اس قانون کے بعد اب اگر آپ اس بل کو عین اسلامی قانون کی روشنی میں مرتب
 کر دیں۔ اور اسے ایک مکمل اور جامع شکل میں رائج کر دیں۔ تو میں سمجھتا ہوں کہ آپ
 اس حکومت کو چلانے کے اہل ہیں۔ اور اسلامیانِ پنجاب کے ترجمان کی ترجمانی میں
 نہایت کامیاب ثابت ہوں گے۔ فی الحال چونکہ وراثت کا مسئلہ زیرِ غور ہے اس لئے
 میری گزارش ہے کہ اس کی بنیادِ اسلامی اصولوں پر رکھنا نہایت لازمی اور ضروری
 ہے۔ کیونکہ اسے بھی آج خالص قرآنی اساس پر طے نہیں کرتے تو کہنا پڑے گا کہ
 عجب آن نیست اعجازِ مسیحا داری عجب نیست کہ بیمار تو بیمار تراست

علاوہ ازیں اور بھی کئی ایسی چیزیں ہیں جو انگریزی تمدن و اخلاق کی پیداوار ہیں۔ اور جو اب ہماری حکومت کے لئے بدنامی کا باعث ہیں۔ ان سے نجات حاصل کرنے کے لئے حکومت کو کوئی فوری اقدام کرنا چاہیے۔ حیرت ہے حکومت یہ تو کہتی ہے کہ اسلامی شریعت رائج کی جائے گی۔ اسلامی روایات کا دور دورہ ہوگا پاکستان صحیح معنوں میں دارالاسلام بن کر رہے گا۔ لیکن وہ مملکت اور خلیفہ چیزیں جو فرنگی نے ہمارے ہاں رائج کر رکھی تھیں اور ابھی تک جاری ہیں۔ کیا حکومت کا یہ فرض اولین نہیں کہ قانون محمدی کے پیش نظر زنا کاری اور شراب کو حرام قرار دے اور ان خواہش کے انسداد کے لئے فی الفور شرعی تعزیرات جاری کر دے کس قدر افسوس کا مقام ہے کہ حکومت کی اجازت سے اب بھی بے حیائی کے اڈے موجود ہیں۔ شراب خانے جاری ہیں حکومت کی اجازت سے بوا کھینچا جاتا ہے۔ اور دیگر منشیات بھی جاتی ہیں۔ اور باوجود ان منکرات اور نجاستوں کے یہ ملک اسلامی تہذیب تمدن اور علوم اخلاق کی برہان قاطع پر ہندوستان سے الگ کیا گیا ہے یہ خود فریبی نہیں تو اور کیا ہے۔ آپ ایک طرف شرع محمدی کا نام لیتے ہیں۔ اور دوسری طرف ان خلیفہ چیزوں کو جاری رکھنے کے متمنی نظر آتے ہیں جو صریحاً احکام خداوندی کے خلاف ہیں۔ ان کو دیکھ کر میرا خون کھول اٹھتا ہے۔ پہلے تو یہ کہا جاتا تھا کہ غیر مسلموں کے لئے شراب کی ضرورت ہے۔ مگر میں تو موجودہ صورت حالات دیکھ کر حیران ہوں کہ اب ایسی چیزوں کو جاری رکھنے کی کونسی اشد ضرورت باقی رہ گئی ہے۔ اور پھر مسلمان شراب خانوں کے ٹھیکیدار بن رہے ہیں۔ اور اس وقت مسلمان شراب بیچ رہے ہیں۔ مجھے اطلاع ملی ہے کہ مرید کے مین سکھوں اور ہندوؤں کے زمانے میں بھی شراب خانے نہ تھے لیکن اب موجود ہیں۔ اور وہاں شراب بیچنے والے آج مسلمان ہیں۔ نہ صرف یہی بلکہ کئی دیگر مقامات پر آج بہت سے شراب خانے

کھل گئے ہیں۔ اس لئے میں محسوس کرتا ہوں کہ جب تک آپ قوانین فوجداری کے اندر تبدیلیاں اور انقلابات پیدا نہ کریں گے اس مسودہ قانون کے نفاذ کی ہرگز ہرگز متوثر صورت نہیں ہو سکے گی۔ اسلامی قانون مکمل ہے۔ اس ضابطہ میں کسی قسم کی ترمیم تفسیح اور تبدیلی کی گنجائش نہیں ہے۔ اس مسودہ قانون کی یہ خرابی نہیں ہے کہ وہ بہت سی بُرائیوں اور بدعتوں کو دور نہیں کرتا بلکہ خرابی یہ ہے کہ جس قدر قسط قانون شریعت کی ہم تک پہنچانی جا رہی ہے۔ اور اب یہ نافذ العمل ہوگی۔ اس میں تو کئی نقائص ہیں مثلاً ایکٹ انتقال اراضی۔ اس ایکٹ کے اثر مسائل ماضی پر نہ ہوگا۔ اور نہ ہی قاضی عدالت قائم کی جائے گی۔ آپ ان نقائص کو رفع کرنے کے بعد یہیں پاس کیجئے۔ اسلام کا دعویٰ ہے اور بجا دعویٰ ہے کہ یہ ضروریاتِ زمانہ کو پورا کرنے کے لئے اور زمانہ کے نئے پیدا شدہ تقاضوں کا حل پیش کرنے کے لئے کبھی بھی ساکت نہیں رہا۔

Islam never stood in the way of necessary changes to meet the changed conditions.

اسلام ہر حالت میں اور ہر زمانے میں انقلابات کا مقابلہ کرتا رہا ہے اور اب الٰہ آباد تک کرتا رہے گا۔ قرآن قیامت تک کے لئے قانونِ ہدایت ہے۔ کئی انقلابات آجائیں عناصر میں زوال آجائے۔ قرآن کے ازلۃ ابدی اور سرمدی قانون اپنی جگہ پر مکمل اور کامل موجود ہیں۔ اور ہر دور کے لئے اپنے ہدایت کا سامان رکھتا ہے یہی فرمایا حضرت علامہ اقبال نے۔

صد جہاں باقیست در شد آں ہنوز

اندر آیتش یکے خود را بسوز

اگر ہمارے اندر دنی تغیرات اس درجہ شدید صورت اختیار کر چکے ہیں کہ

اسلامی تصورات کے مقابلہ میں ہم نے نئے نظریات کو سینے سے لگالیا ہے۔ تو یہ اپنے مذہب سے غداری کے مترادف ہے۔ نئے تصورات سے ہماری آنکھیں خیرہ نہ ہونی چاہئیں۔ بلکہ ہماری آنکھوں کا نور اس خاک سے پیدا ہونا چاہیے جس سے بانی اسلام نے ایک صحت مند اور پاکیزہ نظام حکومت کو جنم دیا تھا۔

خیرہ نہ کر سکا مجھے جلوۂ دانشِ فرنگ

سُرمہ ہے میری آنکھ کا خاکِ مدینہ و نجف

اس لئے میں یہ پوچھنا چاہتا ہوں کہ اگر آپ کے سامنے ایک زیادہ صحت مند اور مکمل نظام موجود ہے۔ تو پھر ایک بودے اور غیر شرعی نظام پر مہر ہونے کی کوئی وجہ نظر نہیں آتی چاہیے۔ اور اس حقیقت ثابتہ کے باوجود ہمارے ارکانِ حکومت افرنک زدہ ہیں اور جدید تصورات مغرب میں اسیر ہیں۔ تو میں یہی کہہ سکتا ہوں کہ سوائے اس کے کہ ہمارا مرضِ مزمن اور ہماری ذہنیتیں غلامانہ ہو چکی ہیں اور کوئی فساد نہیں ہے۔ مجھے حیرت ہوتی ہے۔ بلکہ میری رُوح اس عمل کے خلاف بغاوت کرتی ہے جب میں دیکھتا ہوں کہ ہر کہ و بہ قلب بالقرآن کر رہا ہے۔ آیاتِ قرآنی کے مطالب و معانی کو اپنی مرضی کے مطابق ڈھال رہا ہے۔ چاہیے تو یہ تھا کہ جب تک علمِ دین میں کوئی سند نہ ہوتی، کوئی دینی بصیرت نہ ہوتی کوئی شخص لبِ کشائی کی جرات نہ کرتا۔ مگر یہاں تو باوا آدم ہی نرالا ہے۔

تنگ بر مارِ بکزارِ دین شدہ است

ہر لیمے را ز دارِ دین شدہ است

آپ بودے کے متعلق تاویلیں کرتے ہیں اور کہتے ہیں۔ اسلامی بودے میں لازم نہیں کہ خیرہ کو چھٹایا جائے۔ میں پوچھتا ہوں آپ فقہ کب سے بن گئے آپ نے چھائیوں کے ہاتھوں دینی مسلمان کا مسخ اور تلعب ہواتے ہوئے دیکھ کر افسوس

ہوتا ہے اور جی جلتا ہے۔ مگر یہ مجھ سے بعید ہے کہ میں اس شخص کو جو قانون انگریزی
 تو جانتا ہو مگر شریعت کے آئین سے نا آشنا ہے۔ اور مسائل شرعیہ میں ٹانگ اڑائے
 تو میں اس کے دلائل کو کیوں درخور اعتنا سمجھوں۔ چنانچہ میں نے منتخب کمیٹی میں
 بھی اس چیز کو درخور اعتنا نہ سمجھا۔ دیکھئے ایک وکیل کے لئے تو ایل۔ ایل۔ بی پاس
 کرنا نہایت ضروری ہے۔ جب تک وہ ایل۔ ایل۔ بی پاس نہ کر لے وہ وکالت
 نہیں کر سکتا۔ اور نہ ہی عدالت کے سامنے کسی کی وکالت کر سکتا ہے۔ مگر جو لوگ
 اسلامی نظام اور آئین شریعت سے بے بہرہ اور نا آشنا ہیں انہیں فیصلہ کرنے کا
 مجاز بنا دینا صریحاً نا واجب اور غیر عادلانہ اقدام ہے۔ اور پھر ان کو اس امر کی
 اجازت دے دینا کہ مسائل شرعی میں اپنی رائے سے فیصلے کریں اور اپنی مرضی پر
 فتوے دیں تو دین سے مذاق نہیں تو اور کیا ہے۔ اگر آپ کوئی بل لائے ہیں۔ تو
 خدا را یہ تو پہلے دیکھ لیں کہ کیا اس کی سپرٹ تو اسلامی ہے۔ میں جذبات کی زد میں
 بہنا نہیں چاہتا تھا۔ لیکن یہ عرض کئے بغیر بھی چارہ نہیں کہ اسلام صرف ایک مذہب
 ہی نہیں۔ بلکہ اس میں ایک مذہبی پولیٹیکل سسٹم ہے وہ ایک SET OF
 PRINCIPLES ہے۔ جیسا کہ قرآن مجید نے کہا ہے۔ (آیت) هُوَ الَّذِي
 اَرْسَلَ رَسُولَهُ بِالْهُدٰى وَدِيْنِ الْحَقِّ لِيُظْهِرَ لَعَلَّ الدِّيْنَ كُلَّهٖ وَكَفٰى
 بِاللّٰهِ شَهِيدًا ۝ (سورہ الفتح، رکوع ۱) وہ ذات ہے کہ جس نے اپنا رسول
 کامل ہدایت اور دین حق دے کر بھیجا تا کہ دنیا کے دوسرے تمام ادیان اور نظام ہا
 زندگی پر غالب آجائے۔ اور اس صداقت اور حقانیت پر اللہ کی شہادت پس
 ہے۔ (الفتح رکوع ۱)

اگر ہم دین اسلام کے اصولوں اور آئین شریعت کی پیروی کرتے تو انگریز
 کے لائے ہوئے مضر اثرات نظام میں خلل نہ ڈال سکتے اور نہ آئین شریعت سے

ہمارے اینگلو محمدن پندار کو گزند پہنچتی۔ اور نہ ہی آئین شریعت کو پورے طور پر اختیار کر لینے سے ہمیں شکست محسوس ہونے لگتی۔ آج تقاضا اس بات کا تھا کہ شراب بیچنے والوں کو دُورے لگیں۔ قحبہ خانوں کو ملیا میٹ کر دیا جائے۔ اور غیر شرعی کام کرنے والوں کو سزائیں دی جائیں۔ مگر کیا کیا جائے۔ اس مسودہ قانون کو کلی طور پر شرعی رنگ دینے سے موجودہ نظام حکومت کی کلائی میں خم آتا تھا۔ ہمارے تجویزوں کو کیوں تسلیم کرتی۔ قرآن و سنت کے اندر مکمل قانون موجود ہے۔ یہ قانون کیوں معطل ہو گیا تھا۔ اس لئے کہ قرآن کے ہاتھ سے تلوار چھین لی گئی تھی۔ قرآن اور تلوار ایک دوسرے سے جدا نہ تھے اور نہ ہیں۔

ایں دو قوت حافظ یک دیگر اند

کائنات زندگی را محور اند

اب بفضلہ تعالیٰ آپ کو تلوار یعنی قوت و جبروت مل چکی ہے۔ اس قوت کو قرآنی احکام کے نفاذ کے لئے استعمال کیجئے۔ ہم آپ سے نیا آئین اور نیا قانون نہیں مانگتے۔ ہم صرف یہ چاہتے ہیں کہ آپ قرآن کے ہاتھ میں تلوار دے دیں تاکہ یہ اپنے راستے سے خن و خاشاک کو دور کرے اور کائنات کو نیکی کا پابند بنائے۔ اگر اثر بڑھانا ہے آپ نے اس قانون کا۔ اور نافذ کرنا ہے اس کو آپ نے تو ناعاقبت اندیشانہ رویہ سے احتراز کرتے ہوئے لازم یہ تھا کہ اس کے سقم اور خامیوں کا ازالہ کر لیا ہوتا۔ کیونکہ اس کو پیش کر دینا اس حالت میں جب کہ اس میں بنیادی خامیاں موجود ہیں ہرگز قابل قبول نہ تھا۔ آج بھی جب کہ اس ایوان میں نئی منتخب کمیٹی سے منظور ہو کر یہ بل آیا ہے تو اس میں وہ چیزیں شامل ہیں جو نہیں ہونی چاہئیں تھیں۔ یہ محض اس وجہ سے ہے کہ فیصلہ صادر کرنے والی عدالتیں آئین شریعت سے بے بہرہ ہیں۔ آپ قانون وراثت کے نفاذ سے قبل عدالتوں کو مسلمان بنائیے

مسلمان قاضی اور مسلمان مفتی مقرر کیجئے مگر انہیں اسلامی قانون وراثت کے راستے میں بہت سی مصیبتیں پیدا ہو جانے کا احتمال ہے خلع کا مسئلہ لیجے۔ اب بھی خلع کے متعلق مصیبتیں پیش آتی ہیں یہ ان ججوں کے سامنے پیش ہوتا ہے جو اسلامی فقہ کے تصورات کو قطعاً نہیں جانتے۔ اور پھر جو احکام شریعت سے نا آشنا ہیں۔ اور ان کو قطعاً علم نہیں کہ طلاق کس موقع پر وارد ہوتی ہے وہ کیسے صحیح فیصلے کر سکتے ہیں۔ چنانچہ اس بارے میں میں نے اپنے اختلافی نوٹ میں ایک تجویز پیش کی تھی کہ JUDGES AND MUFTIS وہ مقرر کئے جائیں جو آئین شریعت اور آئین قرآن کو جاننے والے ہوں۔ جب تک وہ آئین دین نہ جانیں گے وہ فیصلہ کیا صادر کر سکیں گے۔ موجودہ عدالتوں کو یہ کہنا کہ وہ شرعی مسائل پر فیصلہ صادر کریں۔ ایسا ہی ہے جیسا کہ انگلستان میں ثبوت کے ججوں کو لے جا کر یہ کہا جائے کہ تم انگریزی قانون کے مطابق فیصلے لکھو۔ اور طرفہ یہ ہے کہ وہ انگریزی نہ جانتے ہوں۔ اس لئے چاہئے یہ تھا کہ زیر غور مسودہ قانون میں یہ لازمی قرار دیا کہ مسئلہ وراثت کے متعلق صرف دو جج فیصلے کر سکیں جو اسلامی قانون کو جانتے ہوں۔

۱۸۶۱ء میں جب (QAZI COURTS) قاضی عدالتوں کو انگریزی راج نے ختم کیا تھا تو تمام قاضی اور مفتی نان شبینہ کو محتاج ہو گئے تھے آج اگر آپ قاضی عدالتیں قائم کرتے ہیں جو ان شرعی مسائل کے متعلق فیصلہ دیا کریں تو انگریزی عدالتوں سے کہا جاسکتا ہے کہ اب آپ جاسیے ہوا کھائیے۔ جس طرح اپنا دستور انگریز نے یہاں راج کرتے وقت ہندوستان کے نظام حکومت کو اپنی تہذیب و تمدن اور عدالت و سیاست کے مطابق ڈھال لیا تھا۔ اور مسلمانوں سے انتقام لیتے ہوئے ان کی قاضی عدالتیں ختم کر دی تھیں۔ آج وقت آیا ہے کہ آپ بھی اسی طرح اپنے دستور نو کی بنیاد رکھتے ہوئے نظام قضائہ و افتاء کو دوبارہ قائم کریں۔

اور ان کی دشمنی اسلام حرکات کا انتقام لیں۔ اور جس طرح ۸۶۱ھ میں فرنگی
 بھٹیروں نے ہماری شریعت کے نظام کو ختم کر کے ہمارے خلاف ایک ذلیل
 مفتیانہ کارروائی کی تھی۔ آج ہم فرنگی کی عدالتیں ختم کر کے ان سے فرنگیت ناب
 ججوں کو بیک بینی و دو گوش عدالتوں سے ہٹا دیں۔

جناب والائیں موجودہ ججوں کو افرنگ زدہ کہہ رہا تھا۔ جو کہ ایک حقیقت
 کا اظہار ہے۔ اور بلاشبہ ایک تلخ بات ہے۔ حق ہمیشہ تلخ ہوتا ہے۔ میں یہ عرض
 کر رہا تھا کہ اگر آپ وراثت شرعی کے متعلق فیصلہ صادر کرنے کے لئے وہ
 JUDGES مقرر کرتے ہیں جو اسلامی شریعت سے واقف نہیں تو اس سے مسودہ
 قانون کا مقصد فوت ہو جائے گا۔ بلکہ اس کے بجائے لازم یہ ہے کہ آپ ان ججوں
 کو مقرر کریں جو اسلامی معاشرت اور اصول وراثت کو بدرجہ اتم جانتے ہوں۔ جو تمام
 جزئیات کا قطعی علم رکھتے ہوں۔ جو طلاق کے متعلق جانتے ہوں کہ وہ کب وارد
 ہوتی ہے۔ اور اس کی IMPLICATIONS یعنی منضمات کیا ہیں۔ پھر میں یہ
 عرض کر رہا تھا کہ ہماری قاضی اور مفتی عدالتوں کو جس طرح انگریز کے قانون نے
 ہمیشہ ہمیشہ کے لئے ختم کر دیا تھا۔ اسی طرح آج ہمارا قانون بھی اگر وہ واقعی
 شریعت قانون ہے تو موجودہ انگریزی علاقوں کے ججوں کو مجبور کر دے کہ وہ اپنی
 گدیاں خالی کر دیں تاکہ اس پر پھر نظام قضا و افتاء کے ماتحت ہماری قاضی عدالتیں
 قائم ہو سکیں۔ یا موجودہ وکلہ اور جج صاحبان مجبوراً اسلامی قانون عدالت و
 قضا و افتاء کو سمجھ کر ہماری عدالتوں میں کام کریں۔ پھر میری گزارش یہ تھی کہ اگر
 آپ نے اس مسودہ قانون کو ابھی پاس کرنا ہے تو اذہور سے طریقے سے نہ کیجئے
 پورے غور و غوض اور خرم و احتیاط کے ساتھ پہلے اس کے لئے زمین تیار کر لیں۔
 کل کو اگر آپ کے قانون اور ضابطے شریعت اسلامی سے متصادم ہو جائے پر قوم

کو الٹا نقصان ہوا تو پھر آپ کو وہی راستہ اختیار کرنا پڑے گا جس کے متعلق میں بار بار عرض کر رہا ہوں۔ جب تک آپ نے موجودہ ضابطوں کو شریعت اسلامی کے رنگ میں مرتب نہ کیا۔ آئین شریعت کے ترجمے نہ کرائے۔ اس وقت تک یقین رکھیے۔ آپ کے تمام مقاصد جو اس قانون سے وابستہ ہیں پورے نہیں ہو سکتے۔ قانون میں اگر ایک شق پوری ہوتی ہے اور دوسری شق پوری نہیں ہوتی یا ایک شق کا دوسری سے متضادم ہو جانے کا احتمال ہو تو یہ قانون کا ہی نہیں بلکہ شریعت کا منہ چڑانا ہے۔ یہ خیال کرنا کہ ایسے قانون سے عوام مستفیض ہو سکیں گے محض ابلہ فریبی ہے۔ میں تو اس قانون کے اس نامکمل حالت میں ایوان میں پیش کئے جانے کو نا عاقبت اندیشی سے تعبیر کروں گا۔ یہ کہنا تدبیر کی دلیل نہیں کہ عورتیں مظاہرے کرتی پھریں گی۔ اس لئے علماء کی رائے سے بعد میں استفادہ کر لیا جائے گا۔ میں پوچھتا ہوں عورت کو کیا ضرورت ہے مظاہروں کی اس کی جگہ تو ستر میں ہے۔

”حضور والا! جذبات سے جذبات بھڑک جاتے ہیں۔ (متممہ) میں صرف یہ کہنا چاہتا ہوں کہ ہمیں مظاہروں سے ڈرنا نہیں چاہیے۔ اگر ایسا کوئی نقص رہ گیا تھا تو اسے دور کرنے کے لئے وقت لے لینا کوئی قابل اعتراض امر نہ تھا۔ مظاہرے کرنے والیوں کو چاہیے تھا کہ جو چیز اس مسودہ قانون میں رہ گئی ہے اس کو بجائے اس کے کہ ویسے کی ویسے رکھ دی جاتی۔ مکمل کرنے کی مہلت دے دیتیں۔ میں یہ بھی کہہ رہا تھا کہ مسودہ قانون میں وراثت کے متعلق بھی بعض تفصیلات واضح ہونی چاہئیں تھیں۔ یہ تفصیلات اور کئی دیگر ضروری مسائل اس وقت تک اس بل میں شامل نہیں ہو سکتے تھے جب تک کہ زیر غور مسودہ قانون کو منظور کرانے میں خاصی مہلت نہیں دی جاتی۔ میں یہ عرض کر رہا تھا کہ اس بل

کو اس طریقے سے نافذ نہ کریں کہ مسلمانوں کے لئے (IN SOME RESPECT) بعض
 شتوں و حالات میں تو اس کا اطلاق ہو اور بعض میں نہ ہو میں حیران ہوں کہ آپ کو یہ
 اختیار کب سے مل گیا ہے کہ آپ اپنی مرضی سے احکام الہی میں قطع و برید کریں۔ اگر یہ
 اسلامی شرع کے مطابق وراثت بل ہے۔ تو اس وقت جتنے حصہ دار محروم ہیں۔ اُن کو
 فی الفور حصہ ملنا چاہیے۔ اس پر یہ اعتراض کیا جاتا ہے کہ اس سے زمینداری میں
 ناقابل برداشت انتشار اور خلل رونما ہو جائے گا۔ اور اگر خلل اور انتشار کا ڈر ہے تو
 یہ تو بہر حال رونما ہو جائے گا۔ بین اثر علی ماسبق کی بابت صرف اس قدر کہنا چاہتا ہوں
 کہ موجودہ تابعین اگر آج وارث بنتے تو ان کے ساتھ شرع اسلامی کی رُوسے جو شریک
 یا حصہ دار بنتے تھے انہیں اس وقت اسی ایکٹ کی رُوسے حصہ ملنا چاہیے۔ اور ہر
 تابع کو کامل اختیار ہو کہ اپنی جائیداد کو اپنی صوابدید کے مطابق فروخت کر سکے۔
 اس کے آگے کسی قسم کی روکاوٹ نہ ہو۔ اگر آپ اسے تسلیم نہیں کرتے تو کیا یہ پسند
 قابلِ برداشت ہے کہ بعض صورتوں میں اسلامی قانون ہو اور بعض میں غیر اسلامی (آیت)
 اَفْتَوْا مِنْ دُونِ بَعْضِ الْكِتَابِ وَتَكْفُرُؤْنَ بِبَعْضِ..... الخ

ترجمہ: کیا تم بعض احکام پر ایمان لاتے ہو اور دوسروں کا انکار کرتے ہو۔
 بعض میں اُس کی شقیں آئین شریعت کے تابع ہوں اور بعض میں نہ ہوں العیاذ
 باللہ۔ آپ کو یہ اختیار اسلام تو نہیں دیتا۔ میرے خیال میں ساری خرابی اس بل کے
 PREAMBLE میں موجود ہے۔ کیونکہ اس میں اس کفر کا ذکر ہے۔ کہ آپ زندگی کے
 بعض مسائل میں تو اسلام کو نافذ کرتا چاہتے ہیں اور بعض میں رواج کو۔ یہ پوزیشن نہایت
 مضحکہ خیز ہے۔ آپ کو چاہیے تھا کہ آپ اس چیز کو واضح کرتے کہ آپ کو اس بات
 کا حقیقی احساس ہے کہ پورے کے پورے اسلامی قوانین نافذ ہونے چاہئیں اور
 پوری اسلامی شریعت نافذ ہونی چاہیے لیکن بعض دقیقیں ایسی ہیں کہ جن کے پیش نظر

آپ یہ تمام چیز ایک دم نافذ نہیں کر سکتے۔ بلکہ اسے قسطنطین میں کریں گے۔ اگر آپ نے یوں کہا ہوتا تو اس سے ہماری تسلی ہو سکتی تھی لیکن اس کے ساتھ ہی یہ بھی لازم تھا کہ جو قسط لائی جاتی، جو قسط پیش کی جاتی، وہ پاکیزہ ہوتی، وہ مکمل ہوتی مگر افسوس تو یہ ہے کہ بجائے اس کے کہ آپ صحیح طریق پر اور مکمل طور پر یہ امور سرانجام دیتے آپ اسے اُدھورا پیش کر رہے ہیں۔ یہ شرعی قانون آپ جن لوگوں کے سپرد کر رہے ہیں۔ کیا وہ اس پر عمل درآمد کرائیں گے۔ جو لوگ خود اس قانون سے نااہل ہیں وہ انہیں کے لئے نافذ کرا سکیں گے؟ اُن کی تربیت، اُن کی تعلیم اور اُن کا ماحول ایسا ہے کہ وہ یہ کام نہیں کر سکتے۔ وہ ایک LAW جانتے ہیں۔ اور انہوں نے یہی ایک LAW پڑھا ہے۔ اور وہ لارے اینگلو محمدن لارے۔ وہ جو کچھ دیکھتے ہیں اسی اینگلو محمدن لارے کی عینک میں سے دیکھتے ہیں حقیقت یہ ہے کہ اینگلو محمدن لارے جانتے والے شرعی قانون نہیں سمجھ سکتے۔ بس یہی دقت اور مصیبت ہے جو مجھے اس بل میں نظر آتی ہے۔ آپ ابتدائے مسودہ میں اس امر کا اقرار کرتے کہ شریعت کے جملہ احکام نافذ کریں گے۔ اور جب ایک قسط لائیں گے تو دوسری کی تیاری کے لئے ایک مجلس العلماء و فقہاء برائے تدوین و تشریح احکام مقرر فرما دیتے۔ اور آج ہی اگر آپ اس سلسلے میں کوئی اقدام کرتے تو لوگوں کی تسلی ہو جاتی کہ یقیناً ہمارے سامنے ایسا نصاب اور ایسا نظام آ رہا ہے جس سے شرع مجددی پورے طور پر نافذ ہو جائے گی۔ اور انہیں اس بات سے ایک گونہ تسلی اور اطمینان ہوتا۔ آپ کے سامنے دُنیا بھر کی مثالیں موجود ہیں کہ مغل اور افغان آئے تو وہ اپنے JUDGES اور حکام۔ ساتھ لائے۔ انگریز آئے تو وہ اپنا قانون ساتھ لے کر آئے۔ یہ قانون انہوں نے یہاں کے رہنے والوں کو پڑھایا اور اپنی مرضی کے مطابق جج بنائے۔ وہ آپ کے معلم تھے۔ انہوں نے اپنے قانون اور اپنے انداز نگاہ کی تعلیم دی۔ اور اس انداز نگاہ کی بدولت

وہ لوگ جنہیں اس کی تعلیم دی گئی تھی، حرام کو حلال سمجھنے لگے۔ اور حلال کو حرام سمجھنے لگے۔ جو تھا نا خوب و وہی خوب ہوا۔

کہ غلامی میں بدل جاتا ہے قوموں کا ضمیر

افسوس اس وقت ہم کہتے تو آزاد ہیں لیکن مغرب کا ذہنی استیلاء اس قدر ہے کہ باوجود عادی غلبہ حاصل کر لینے کے ہم انہیں کے افسوس میں گرفتار ہیں۔ اور یہ واقعہ ہے اب اس وقت اگرچہ آپ آزاد ہیں لیکن آپ کی ذہنیت وہی غلامانہ ہے۔ اور بجائے اس کے کہ ہدایت و رشد کے لئے کتاب و سنت کی طرف دیکھیں آپ مغربی اقوام کو قبلہ حاجات اور کعبہ مقصود بنائے ہوئے ہیں۔

اگرچہ ہم آزاد ہیں، آپ بھی آزاد ہیں۔ لیکن اب تک ایسی چیزیں موجود ہیں جو ہمیں فرنگی سے ورثہ میں ملی ہیں۔ ہمارا نظام تعلیم، ہمارا نظام فکر، نظام زندگی اور ہمارا تمدن جو کچھ بھی ہے اس کے رگ و پے میں وہ تمام چیزیں سرایت کر چکی ہیں، جو ہمیں فرنگی آقاؤں نے دی تھیں۔ چنانچہ جب عورتوں نے پردہ ترک کرنا شروع کیا تو اس کے جواز میں ہم نے کبھی ترک کی کو امام بنالیا کبھی عراق کو امام بنالیا اور کبھی کسی اور ملک کو۔ یہ کیسی بے نہ سمجھا کہ ہمارے لئے تو صرف قرآن حکیم اور رسول اللہ ہی قابل تقلید ہیں۔ وہی ہمارے امام ہیں۔ اس لئے میں آپ کے سامنے یہ پیش کرنا چاہتا ہوں

کہ اگر PREAMBLE میں یہ چیز واضح کر دینی جاتی کہ ہم قانون شریعت کو ALL

RESPECTS نافذ کرنا چاہتے ہیں۔ لیکن اس میں بعض عملی دقیقیں اور پیچیدگیاں

ایسی ہیں کہ ہم اسے پورے کا پورا نافذ نہیں کر سکتے بلکہ ہم اسے قسط و ر قسط اور

ایسے طریق سے پیش کریں گے کہ عوام اس کے لئے تیار ہوں اور اسے قبول کر لیں

تو زیادہ بہتر ہوتا ہے۔ اس بات سے اتفاق ہے کہ تمام کا تمام قانون شریعت بیک

وقت نافذ نہیں کیا جاسکتا۔ کیونکہ عوام فی الحال اس کے لئے تیار نہیں ہیں انہیں

ابھی سے تیار کرنا پڑے گا۔ اور میرا خیال ہے کہ سید احمد بریلوی کی ناکامیابی کی سب سے بڑی وجہ یہی تھی کہ جب اختیار اور اقتدار اُن کے ہاتھ میں آیا تو انہوں نے مسلمانوں کے مزاج اور رجحانات بدلے بغیر اُن کے اندازہ لگائے بغیر پٹھانوں کو ایک دم شرعی اصلاحات کے تابع لانے کی کوشش کی۔ اور انہوں نے وہاں کے مقامی احوال و ظروف کو نہ دیکھا۔ صورت حال یہ تھی کہ شریعت کی رو سے نکاح بیوگان کی اجازت بلکہ تاکید ہے۔ لیکن ان کا یہ کہنا کہ پٹھانوں کی جتنی بیوہ لڑکیاں موجود ہیں۔ وہ ایک ہفتہ کے اندر اندر ان سب کی شادیاں کر دیں، قابل عمل نہ تھا۔ اور میں سمجھتا ہوں کہ ہمیں ایک تدریجی اصول کے مطابق قانون شریعت کو نافذ کرنا چاہیے۔ بے شک ہم مسلمان ہیں۔ لیکن آج ہمارے اعمال، ہمارے تصورات اور ہمارے مسائل زندگی پر غیر اسلامی رنگ اس طرح چڑھ چکا ہے کہ اسلامی قانون اور اسلامی شریعت کو پوری کی پوری ایک دم رائج کرنے سے ہمیں کامیابی نہیں ہو سکتی۔ میں صرف یہ عرض کرنا چاہتا ہوں کہ اگر

PREAMBLE

میں یہ چیز واضح کر دی جاتی۔ اور صاف طور پر بتا دیا جاتا کہ یہاں

IN SOME RESPECTS

نہیں بلکہ IN ALL RESPECTS قانون شریعت نافذ کیا جائے گا۔ اور یقین دلایا جاتا کہ مسلمانوں کے لئے شریعت کا قانون نافذ ہوگا۔ لیکن بعض دقتوں کی بناء پر اسے ایک دم نافذ نہیں کیا جاسکتا۔ بلکہ موجودہ قانون اس کی پہلی قسط ہے جو پیش کی جا رہی ہے۔ اور اس کے بعد دوسری اور پھر تیسری قسط بھی آئے گی تو مسلمان مطمئن ہو جاتے۔ اگر یہ کہا جاتا کہ ہمیں ایک عمارت کی تعمیر کرنا ہے۔ اور یہ قانون اس کی بنیاد ہے تو دیکھنے والوں کو اس بات کا یقین ہو جاتا کہ ان بنیادوں پر ایک بلند عمارت تعمیر ہوگی، ایک محل استوار ہوگا۔ اب جب کہ اللہ تعالیٰ نے ہمیں اختیار دیا ہے جب کہ ہم اپنے سیاہ و سفید کے خود مختار

ہیں۔ تو ہمیں چاہئے تھا کہ ہم اس چیز کو مد نظر رکھتے کہ ہمارا تمدن، ہماری ثقافت اور ہمارا کلچر صحیح طور پر اسلام اور اسلامی اصول اور تعلیمات کے آئینہ دار ہوں۔ تمدن کیا ہے؟ اسلامی تمدن یہ ہے کہ جیسے رسول اللہ نے زندگی بسر کی تھی ویسی ہی بسر کی جائے۔ اس کا نام اسلامی تمدن ہے۔ اس ایوان میں اور ایوان کے باہر جب ہیں مسلمانوں کے منہ سے یہ سُنا ہوں کہ مغرب کی مہذب قوموں نے یہ کیا ہے وہ کیا ہے ہمیں ان مہذب قوموں کی تقلید و اتباع کرنی ہے تو مجھے یہ سن کر دکھ ہوتا ہے افسوس آپ لوگوں نے تہذیب اور تمدن کے الفاظ تو رٹ لیتے ہیں لیکن ان کا مفہوم آج تک کوئی نہیں بتا سکا۔ اسلامی تہذیب اور اسلامی تمدن اپنی جہاد قدر و قیمت رکھتے ہیں۔ اُن کا جہاد تصور ہے۔ آپ اسلامی تمدن اور تہذیب کا اطلاق یورپین تہذیب و تمدن پر نہیں کر سکتے۔ کیا یہ مغربی اقوام مہذب تمدن ہیں۔ کیا انہوں نے پچھلی جنگ میں تہذیب و ثقافت کا مظاہرہ کیا ہے؟

تہذیب کا کمال شرافت کا ہے زوال

فارت گری جہاں میں ہے اقوام کی معاش

ہر گرگ کو ہے برّہ معصوم کی تلاش

وہ لوگ تہذیب و تمدن کو کیا جانیں جو بستیوں کی بستیاں جلا کر رکھ کر دیتے ہیں۔ انسانوں کو، پُر امن انسانوں کی غیر مصافی آبادی کو تباہ و برباد کر دیتے ہیں۔ نہ بچے کو چھوڑتے ہیں نہ بوڑھے کو نہ عورت کو۔ اسلام میں عورتوں، بچوں اور بوڑھوں پر ہاتھ اٹھانا حرام ہے۔ اور اسلامی جنگ کے اصولوں سے صاف ظاہر ہوتا ہے کہ جو امان طلب کریں اُن کو امان دو۔ اور جو مقابلہ میں آئے اُس سے ٹٹ کر بڑو۔ لیکن آج کل کی مہذب قوموں کی جنگ یہ ہے کہ جو بھی ہو اُسے برباد کر دو۔ اِس قسم کی جنگ کرنے والے انسانیت کے اصولوں سے نا آشنا تمدن اور تہذیب

کو کیا سمجھ سکتے ہیں۔ اسلامی تہذیب ہی ایک ایسی تہذیب کا نمونہ پیش کرتی ہے جس میں انسان کے حقوق محفوظ ہیں۔ اور قوانین شریعت ہی ایسے قوانین ہیں جن کے اندر رہتے ہوئے اور جن پر عمل پیرا ہوتے ہوئے انسان صحیح معنوں میں انسان بن سکتا ہے اور انسانیت کے معراج کو پہنچ سکتا ہے۔ اس وقت آپ جس چیز کو قبول کرنے میں تامل کر رہے ہیں۔ انشاء اللہ اسے آپ قبول کریں گے۔ اور وہ وقت آئے گا کہ آپ اس کو اپنے لئے نسخہ شفا سمجھیں گے۔ اس وقت دوسروں کی غلامی کی بدولت ہمارے تصورات بدل چکے ہیں۔ ہمارا زاویہ نگاہ بدل چکا ہے۔ مگر عنقریب وہ زمانہ آئے گا جب کہ ہمیں اس چیز کا احساس ہوگا کہ ہماری فلاح و بہبود اسی میں ہے کہ ہم انہی اصولوں پر کاربند ہوں اور انہی راستوں پر گامزن ہوں جو ہمیں اسلام نے بتائے ہیں۔ اور میں سمجھتا ہوں کہ اس میں میرے تبلیغ کرنے کی بھی چنداں ضرورت نہیں۔

آپ یمن ایک اور POINT کی طرف آتا ہوں۔ وہ یہ ہے کہ آپ تقلیدِ فرنگ میں زندگی کے مسائل کو الگ الگ نہ دیکھیں۔ ابھی وراثت کا مسئلہ درپیش ہے تو اسے اسلامی نقطہ نگاہ سے حل کریں۔ اور جب اصلاحات اراضی کی بات ہو تو آپ روس کی طرف آنکھیں اٹھا کر رہنمائی کے متلاشی نہ ہوں۔ آپ کو تو صرف ایک ہی نظریہ سامنے رکھنا ہے کہ زندگی کے جملہ مسائل من کل الوجوہ ہم اسلام کی روش سے حل کریں گے۔ اور اسلامی روش سے اپنی تاریک رات میں اُجالا کریں گے۔

اگر آپ اسلامی طریق کو مکمل طور پر قبول کریں گے اور بجائے کچھ حصہ کے سب حصوں پر عمل کرنے کے لئے تیار ہوں گے تو آپ کے اس مکمل پاس شدہ قانون کی مثال اس چمکتے ہوئے ہیرے کی مانند ہوگی جو انگوٹھی میں خراہوا ہوتا ہے۔ اگر آپ شریعت کے قانون کو فوری طور پر مکمل نہیں کر سکتے تو آپ کو کون کہتا ہے کہ اس

بل کا نام شریعت بل رکھیں۔ آپ اس بل کا نام وراثت بل رکھیں اصل میں نام یہ بل کا ہے۔ پرسنل لائبرل، لیکن بریکٹ میں صرف شریعت لکھ کر یہ ظاہر کیا گیا ہے کہ یہ شریعت بل ہے اسے تو بریکٹی اینگلو محمدن بل کہا جائے تو زیادہ موزوں ہوگا۔ ہمیں ناقص بل کی ضرورت نہیں ہے تو وہ بل چاہئے جو اسلام کے مقصد کو پورا کرے۔ اور ایک صحیح اور مکمل بل ہو جس میں حیران ہوں کہ انہوں نے پرسنل لائبرل کا ترجمہ شریعت بل کس طرح کر لیا یہ ایسے ہی ہے جیسے زکوٰۃ کا ترجمہ POOR TAX کر دیا گیا ہے حالانکہ زکوٰۃ کا یہ ترجمہ نہیں ہے۔ یہ اسلامی مصطلحات ہیں۔ انہیں ان کی اصل شکل میں رکھنا ہوگا۔ ہاں وضاحت اور تشریح کے لئے آپ ان کے لئے دوسرے جملے بڑھا سکتے ہیں پس مسلم پرسنل لائبرل شریعت بل نہیں ہے۔ لیکن چونکہ ذہن کے پس پردہ پُرانی چیز موجود ہے۔ اور ابھی ذہنیت میں تبدیلی نہیں آئی۔ اسی لئے اسی چیز کو شریعت کا نام دے دیا ہے۔ اب اس ذہنیت کو بدلنا چاہیے۔ اور اس کا مذاکرہ فی الفور ہونا چاہیے۔ اور اصل اور پوری چیزوں کو سامنے لانا چاہیے۔ کہتے ہیں اگر مکمل قانون کا نفاذ کیا گیا تو ناقابل برداشت ہوگا۔ میں کہتا ہوں کہ اس وقت ہم منظر ہیں اسلامی قانون فوجداری اور دیوانی کے۔ اور صرف یہی قوانین موجودہ بے راہ روی، فحاشی، بدعنوانی اور ظلم و ستم کو دور کر سکتے ہیں۔ بعض لوگ اپنی ناقصیت اندیشی سے اسلامی حدود اور تعزیرات کو ظالمانہ کہتے ہیں۔ بات یہ ہے یہ لوگ زمانہ کی منافقت اور ملمع سازی کی لپیٹ میں آچکے ہیں۔ حالانکہ آج کل کے مجرمین زیادہ خطرناک ہیں۔ اور ان کا علاج صرف اسلامی حدود و تعزیرات سے ہو سکتا ہے۔ ہم درندگی کی حد تک جا پہنچے ہیں اس لئے ہماری اصلاح کے لئے اب سخت سے سخت قوانین آگے چاہئیں۔ تاکہ مہذب دنیا میں زنا، شراب خوری اور جو بازی جیسے کھلے بندوں ہونے والے جرائم کو روکا جائے۔ زنا، شراب خوری، جو بازی، سود اور ایسی قسم کے دوسرے خیانت

جو اسلام میں حرام ہیں۔ ان کے متعلق میں عرض کروں گا کہ اس کا ضرور اور جلد از جلد
انسداد کریں۔ پہلے تو ہم مجبور تھے کیونکہ انگریزوں کی حکومت تھی۔ اس لئے شراب خانے
جاری تھے، جو ابائی ہو رہی تھی۔ اور زنا کاری کی کھلے بندوں اجازت تھی۔ اور ہم
بے بس تھے۔ کچھ نہ کر سکتے تھے۔ لیکن اب ہم سب کچھ کر سکتے ہیں۔ اب ہمیں ان تمام
پہیزوں کو ممنوع قرار دے دینا چاہیے۔ اور اگر کوئی جو ابائی یا زنا کاری کرتا ہو تو
اس کے لئے مقررہ گواہ حاضر کر کے اور اس کے جرم کو ثابت کر کے سزا دی جائے۔
پس ضروری ہے کہ وراثت کا بل پاس ہونے سے پہلے ان باتوں کو بھی اس بل میں
لایا جائے۔ اگر ان باتوں کا فیصلہ کئے بغیر وراثت کے بل کو پاس کر دیا گیا تو بہت
سے نقائص پیدا ہوں گے۔ چاہئے کہ جب تک زنا پر حد نہ ہو۔ جب تک شراب خوری
اور قمار بازی پر تعزیر نہ ہو، اس وقت تک یہ بل پاس نہ کیا جائے۔ اگر آپ نے یہ
بل پاس کر دیا تو اس کا نتیجہ یہ ہوگا کہ محرب اخلاق اور مفسد ایمان فحاشی کے اڈے
بد اخلاقی کے مرکز اور تیرج الجاہلیت کے نظارے بدستور باقی رہیں گے۔ صرف عورت
کو مالی فوائد حاصل ہو جائیں گے۔ اسلامی مالی منافع سے پہلے اخلاق کی اصلاح کرنا
ہے۔ زندگی کی ضیاء پاشیوں کو رفع کرنا ہے۔ وراثت تو صرف اقتصادی نظام کو عدل
مساوات میں لانے کا نام ہے۔ اور ایک مظلوم طبقہ کی داد رسی ہے۔ یہ بھی ضروری
ہے کہ میں اس کا زبردست مؤید اور حامی ہوں۔ لیکن میں ایک قدم آگے جانا ہوں،
وہ یہ ہے کہ اس بل کے ساتھ ساتھ ان مفسد ایمان اور محرب اخلاق قباحتوں کے
خلاف بھی پابندی لگائیے۔ اگر آپ یہ کہتے ہیں کہ اس وقت آپ کو شراب سے آمدنی
ہے۔ یہ ایک حرام کی دولت ہے جو قطعاً زواہ نہیں۔ اسے بچوں کا توں رکھ کر محض
”وراثت بل“ پاس کر کے آپ کھلے بندوں اجازت دے رہے ہوں گے کہ جائیداد
لے لینے کے بعد عورت اپنے والدین کی مرضی کے بغیر کسی کے ساتھ چلی جائے اور

اپنے منتقی اور دیانت و ارباب کی جاہل و ادب کی ہر قسم کی خواہشات کے لئے صرف کر لئے
 انہیں اُن کا حق نہیں دیا جا رہا بلکہ انہیں یہ لائسنس دیا جا رہا ہے کہ وہ روپے کی
 کمی کو اس ذریعہ سے پورا کریں اور اپنے راستہ کی رُکاوٹ کو دور کر کے ہر قسم کی جو بھی
 حرکات چاہیں کریں۔ آپ اس وقت جذبات کی رو میں یہ قانون پاس کر رہے ہیں۔
 وقت آنے پر آپ محسوس کریں گے کہ آپ نے جلدی کر کے غلطی کی۔ اس قانون کے
 پاس ہونے کے بعد آپ کو ایسی بہت سی مثالیں ملیں گی کہ لڑکی حصہ لے کر ایسی سواری
 میں جا رہی ہے جو والدین کی مرضی کے خلاف ہے۔ اور لڑکی کے لئے تباہ کن ہے ایسی
 حالت میں چاہیے تو یہ کہ آپ ان کو CHECK کریں لیکن ہو یہ رہا ہے کہ آپ اس کے
 بالکل برعکس اُن کو مزید کھلا چھوڑ رہے ہیں میرا اس سے یہ مطلب نہیں کہ عورتوں کے
 حقوق مارے جائیں۔ ان کو حقوق دیئے جائیں لیکن لوازمات کو پورا کر کے حقوق کے
 ساتھ ساتھ فرائض کا بھی احساس دلا کر یورپ والوں نے عورت کو بلند کرنے کے لئے
 بہت کچھ کیا لیکن مسئلہ یہ تھا کہ ان کے سامنے یہی بحث تھی کہ آیا عورت میں رُوح
 ہے یا نہیں۔ حصہ دینا تو بجائے خود رہا۔ یہ وہاں پر نہایت ہی ذلیل خیال کی جاتی تھی
 اسلام نے عورت کی عزت کے لئے اس کو جو حقوق دیئے اور جو درجہ اس کو دے
 دیا ہے وہ کسی نے آج تک نہیں دیا ہے۔ اسلام کہتا ہے هُنَّ لِبَاسٌ لَّكُمْ وَأَنْتُمْ
 لِبَاسٌ لَّهِنَّ۔ تم اُن کے لئے موجب عزت و سکون ہو اور وہ تمہارے لئے موجب
 عزت و سکون ہیں۔ یہ وہ درجہ ہے کہ اسلام نے عورت کو دیا ہے اور جس پر ہم عمل
 کرنا چاہتے ہیں لیکن میں اس بات کے خلاف ہوں کہ ایک قانون اُدھور پاس کر
 دیا جائے۔ نصف چھوڑ دینا اور نصف قبول کرنا اسلامی قانون کے خلاف ہے۔ قانون
 مکمل کر کے پاس کیا جائے۔ قرآن حکیم میں ارشاد ہے: يَا أَيُّهَا الَّذِينَ آمَنُوا ادْخُلُوا
 فِي السِّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ۔

ترجمہ :- اے ایمان دارو! اسلام میں پورے پورے طور پر داخل ہو جاؤ۔ اور شیطان کے قدموں پر نہ چلو۔

اس آیت کی رو سے ہمارا فرض ہے کہ جن احکام الہی پر ہم عمل پیرا ہوں انہیں تمام و کمال پیش نظر رکھیں۔ اذہوری تقلید احکام الہی کا ایک گونہ انکار ہے ہم عورتوں کے حقوق دینے کے لئے تیار ہیں لیکن ان حقوق کے ساتھ جو دوسرے فرائض ہیں ان کو بھی قبول کرنا تو عورتوں کا فرض ہے۔ اور ہم پر یہ فرض عائد ہوتا ہے ان کو مجبور کریں کہ وہ ان فرائض کو بھی ادا کریں۔ فرائض کو قبول نہ کرتے ہوئے حقوق کو لینا اسلامی اصولوں سے مذاق ہے۔ اَفْتَوْا مِمَّنْ يَبْغِضُ الْكِتَابَ وَتَكْفُرُ مِنْ بَعْضِہٖ..... الخ کیا تم بعض احکام پر تو ایمان لاتے ہو اور دوسروں کا انکار کرتے ہو۔ (القرآن) یعنی تم بعض حصوں پر تو ایمان لے آتے ہو۔ اور بعض حصوں کو جو تمہاری خواہشات کے خلاف ہیں چھوڑ دیتے ہو۔ پس کچھ حصے کو چھوڑ کر ہم کبھی خدا تعالیٰ کو راضی نہیں کر سکتے۔ صرف اسی صورت میں اپنے خدا کو راضی کر سکتے ہیں جب کہ ہم ان فرائض اور ان پابندیوں کو پورا کریں جو ہم پر عائد ہوتی ہیں۔ اسی سے ہمارے ضمیر تسکین پا سکتے ہیں اور یہی ہماری کامیابی کا راستہ ہے۔ اس بل کے بعد میں دو تین چیزیں ایسی پیش کرتا ہوں جن پر اگر عمل درآمد ہو تو میری تسلی ہو سکتی ہے لیکن مجھے ڈر ہے کہ ان پر عمل درآمد نہیں ہوگا۔ مجھے اس بات کا خدشہ ہے کہ ضابطہ فوجداری اور ضابطہ دیوانی میں اسلامی طرز کا انقلاب نہیں ہوگا۔ اگر آپ اسلامی طریق پر غور کریں تو آپ پر یہ امر منکشف ہو جائے گا کہ اسلامی قانون اس زمانہ میں بھی ماڈرن ہے۔ اور جتنے زمانے آئیں گے ان زمانوں میں بھی بہت آگے ہوگا پس اسلامی قوانین سے مت گھبرائیں۔ بلکہ اسلامی آئین کو ضابطہ دیوانی اور ضابطہ فوجداری میں داخل کریں۔ آئین ساز اسمبلی کو اس کی طرف متوجہ ہونا چاہئے۔ اب پہلا زمانہ گزر چکا ہے، اب باگ ڈور آپ

کے اپنے ہاتھوں میں ہے۔ اگر آپ نے صحیح راستہ اختیار نہ کیا تو آپ خدا تعالیٰ کے سامنے مجرم ہوں گے۔ اور آپ کی زندگی کفر کی اور غیر اسلامی زندگی ہوگی۔ تو میں عرض کروں گا کہ حکومت ایک ریسرچ بورڈ بٹھلائے جس میں علماء اور فقہاء ہوں جو فقہ اسلامی کی تدوین کرے۔ اور احکام الہی کی تشریح کرے۔ نئے پیدا شدہ حالات کا مقابلہ کرنے کے لئے اسلامی حل تلاش کرے۔ اگر ایسے آدمی مل جائیں جو موجودہ قوانین اور اسلامی قوانین یعنی دونوں قوانین سے واقفیت رکھتے ہوں تو زیادہ مفید ہوگا۔ آپ کو سمجھانے کے لئے بار بار دہرا رہا ہوں میں عرض کر رہا تھا کہ اگر ایک ایسی کمیٹی بنادی جاتے جو اسلامی قوانین کی ریسرچ کرے اور ان کی اردو میں تدوین کرے۔ اگر اس طرح کر دیا جاتے تو وزارت کے کام میں بہت زیادہ سہولت پیدا ہو جائے گی۔ کیونکہ ہاؤس میں پیش کرنے کے لئے اُسے بنا بنایا آئین مل جائے گا۔ آخر میں میں پھر عرض کروں گا کہ اگر شریعت بل کے پاس ہونے میں اس لئے دیر لگتی ہے کہ ابھی اسے مکمل کرنا ہے۔ تو اسے ضرور التوا میں ڈالا جائے۔ اس میں کوئی حرج نہیں۔ کیونکہ شریعت بل مکمل صورت میں ہی عورتوں کے لئے فائدہ مند ہے۔ موجودہ صورت میں کئی قباحتیں موجود ہیں جن کا رفع کرنا ضروری ہے۔



مولانا نیاز سی کا پر دہیل

تقریر، مورخہ ۲۰ دسمبر ۱۹۵۱ء

(اسمبلی کی سرکاری رپورٹ، جلد دوم — جزی ۴)

جناب والا اس بل کو اس ایوان میں پیش کرنے سے میرا مقصد اور مدعا یہ ہے کہ اس وقت ترقی نسواں کے نام سے بے پردگی کی جو تحریک چل رہی ہے اور جسے اسلام کا نام لے کر ہوا دی جا رہی ہے اس کا انسداد کیا جائے ہم دیکھ رہے ہیں کہ قیام پاکستان کے بعد ملک کے اندر ہماری ملی زندگی کی جو عزیز ترین اقدار تھیں، ان میں سے ایک ایک کی بے حرمتی ہو رہی ہے۔ وہ اقدار ظالمانہ انداز سے توڑی جا رہی ہیں اور اسلامی معاشرت کا وہ بلند و بالا تصور جس کے لئے ہم نے پاکستان کی جنگ جیتی تھی۔ اور جس کی خاطر قائد اعظم علیہ الرحمۃ کی قیادت میں ہم نے سر دھڑ کی بازی لگائی تھی۔ آج اس تہذیب و تمدن کی ہیبت ترکیبی کو ہمارے اینگلو محمدن طبقات جو کہ بد قسمتی سے قوم کے امام بھی بن گئے ہیں، اپنے ہاتھوں تباہ کر رہے ہیں۔ قوم کی تہذیب و تمدن کا یہ خوفناک حشر ہر ذی ہوش اور غیر مند مسلمان کو مجبور کرتا ہے کہ وہ اس کے تحفظ و بقا کے لئے امرکافی جدوجہد کرے۔ پردہ بل اسلامی معاشرت اور اسلامی تہذیب و ثقافت کے تحفظ، بقا اور ارتقا کے لئے ناگزیر ہے۔

جناب والا! جب قائد اعظم نے گاندھی سے خط و کتابت کے دوران میں کہا تھا کہ ہم پاکستانی اس لئے جدا قوم ہیں کہ ہماری معاشرت جدا ہے، ہمارا اخلاق جدا ہے ہمارے ناموس کا تصور علیحدہ ہے۔ تو کیا ان کا یہ مقصد تھا کہ پاکستان کی دختریں بھی بھارت کی سپتروں کی طرح بے حجاب اور بے حیا ہوں گی۔ ننگے شانے، ننگی گردنیں، ننگے بازوؤں اور ننگی ٹانگوں سے انارکلی اور مال روڈ کی وسعتیں ناپیں گی۔ فوٹو خانوں، ہوٹلوں اور رقص گاہوں کی رونق بڑھائیں گی۔ اسکولوں اور کالجوں میں بھانڈوں

اور اس دھاریوں کی طرح سوانگ رچا کر ڈرامے کھیلیں گی صلیب احمر کے نام پر
 دنیا بازار لگائیں گی۔ اور غیر مردوں کے سامنے ناموس قومی کو نظر انداز کرتے ہوئے کانیں
 لگا کر سودا بچیں گی۔ اور بغیر نفیر عام کے حالات کے گھر کے معاملات مرد ملازموں پر چھوڑ کر
 خود نامحرموں کی تیمارداری کے عذر سے نرسنگ کا پیشہ اختیار کریں گی۔ حالانکہ ملک میں
 کروڑوں مرد بیکار بیٹھے ہیں جو یہی کام باسانی سرانجام دے سکتے ہیں۔ کیا رسول خدا
 صلی اللہ علیہ وسلم کی ازواج مطہرات اور صحابیات انہیں آداب سے جنگ میں جایا
 کرتی تھیں۔ اور کیا مسلمانوں کے سلف صالحین کی مستورات اسی نمونہ سے جنگیں لڑا
 کرتی تھیں۔ اور قومی مہمات میں یونہی نیم عریاں ہو کر حصہ لیا کرتی تھیں۔ اور کیا ان کو
 قوم کی خدمت سے زیادہ نام و نمود اور اخبارات میں فوٹو چھپوانے اور مردوں سے
 مصافحہ کی یونہی ہوس ہو کر کرتی تھی۔

”جناب والا! اگر ایسا نہیں تھا۔ اور یقیناً ایسا نہیں تھا۔ تو ایسی ہر حرکت و قوم
 کے نظریہ پر ایک کاری ضرب ہے۔ یہ بھارت اور پاکستان کی تہذیب کو یکساں کرنے
 کی وہ سازش ہے جو ہندو کی رابطہ عام کی تحریک بھی کامیاب نہ بنا سکی لیکن افسوس ہے
 فرنگی کے تمدن سے ملوث چند گندی مچھلیاں اسے ہماری قومی زندگی کے ہر شعبہ
 میں کامیاب بنا رہی ہیں۔ یہ صرف دین کی بے حرمتی نہیں۔ یہ پاکستان کی جڑ پر کلہاڑا
 چلانا ہے۔ یہ ہماری وحدت قومی کو قائم رکھنے والے اصولوں کو ختم کرنا ہے۔ یہ قدرتی
 وطن ہے۔ یہ نیشل کشی ہے۔ بجائے اس کے کہ یہ اُمت رسول عربی صلی اللہ علیہ وسلم
 کی تقلید میں اپنا صحیح مقام حاصل کرے۔ یہ عصر رواں کی جاہلیت جاہلہ کے گڑھے میں
 گر کر خود اپنی ہلاکت کا سامان مہیا کر رہی ہے اور اپنے آپ کو تباہی کی طرف لے جا رہی ہے۔
 ”جناب والا! جہاں تک اسلام کی زندہ قوت کا تعلق ہے اس نے ہمالیت
 بے حیائی، بے پردگی اور صنفی آوارگی کے طوفانوں کا نہایت ہی جرات اور پامردی

کے ساتھ پہلے بھی مقابلہ کیا ہے اور انتشار اللہ اب بھی وہ اس اٹھتی ہوئی جاہلیت کی لہر کو ختم کر دے گی۔ یہ امر ہر ایک پر اچھی طرح واضح ہے کہ جس وقت رسول اللہ صلی اللہ علیہ وسلم نے اسلام کی دعوت پیش کی تو اس وقت کی بے حیائی اور فحاشی موجودہ دور کی صنفی آوارگی سے ذرا برابر بھی کم نہ تھی۔ بلکہ مغرب کی معاشرت جاہلہ سے ایک قدم آگے ہی تھی حتیٰ کہ اس زمانہ میں عورتیں برہنہ ہو کر خانہ کعبہ کا طواف کیا کرتی تھیں اور یہ شعر گایا کرتی تھیں۔

الْيَوْمَ نَبِيدُ وَابْعَضُهُ اَوْكَلَهُ وَمَا بَدَا مِنْهُ فَلَا اِحْلَهُ
(یعنی آج کچھ حصہ اس کا یا پورا اکل جائے گا اور جو کھلا ہے اس کو میں حلال نہیں کرتی)
اس جاہلیت جاہلہ میں عکاظ کے میلے پر مینا بازار لگتے تھے مرد و زن کا آزادانہ اختلاط ہوتا تھا مرد اور عورتیں اپنے بے حیائی کے قصے عام جلسوں میں مزے لے لے کے سنایا کرتے تھے بغرض شراب، جو اور بد اخلاقی کا کوئی شعبہ ایسا باقی نہ رہ گیا تھا جس میں انہیں بدطولی حاصل نہ ہو لیکن زمانہ گواہ ہے اور تاریخ کے اوراق اس امر کے شاہد جادل ہیں کہ رسول مکرم صلی اللہ علیہ وسلم نے اس بے حیائی اور جہالت کے تمام آثار کو ایک ایک کر کے ختم کیا اور عرب کے ان کندہ ناتراش بدوؤں کو زبورِ تہذیب سے آراستہ کیا۔ اسی طرح اب بھی اس اُمت کا فرض منصبی ہے کہ رسول اللہ صلی اللہ علیہ وسلم کے نقش قدم پر چل کر عصرِ حاضر کی غلط تہذیب کے رجحانات کا مقابلہ کرے۔ یہ پردہ بل اس کی ابتدا ہے۔

”جناب والا! اس محترم ایوان کے اندر (مسٹر الوبیعد الورہ۔ حیوان، حیوان اور ہر حکومت بنجر کی طرف اشارہ کر کے) بیٹھے ہیں (متممہ) اراکین اسمبلی خوب جانتے ہیں کہ ایوان کے نمائندے قوانین کے جو مسودات پیش کئے جاتے ہیں، ان کو مختلف مراحل سے گزرنا پڑتا ہے۔ پہلے مرحلے میں ایوان صرف کسی قانون کو زیر غور لانے

کی اجازت دیتا ہے۔ اس پہلے مرحلے میں اس قانون کی تفصیلات پر توجہ نہیں کی جاتی۔ صرف اصولاً یہ دیکھا جاتا ہے کہ آیا اس قانون کا منشاء اور مقصد صحیح ہے کیا اس منشأ اور مقصد کے لئے اس قسم کے کسی قانون کی ضرورت ہے۔ کیا مسودہ قانون کا ڈھانچہ اور صورت اس کے منشاء اور مقصد سے بالکل غیر متعلق تو نہیں۔ جب ایوان کسی مسودہ قانون کو زیر غور لائے گا فیصلہ کر لیتا ہے تو پہلا مرحلہ ختم ہو جاتا ہے۔ ازاں بعد دوسرا مرحلہ شروع ہوتا ہے۔ دوسرے مرحلے میں مجوزہ قانون کی تفصیلات پر غور کیا جاتا ہے۔ اس کی نوک پلک ٹھیک کی جاتی ہے۔ جانچ پڑتال کی جاتی ہے کہ کیا قانون کے تمام مقاصد اور اثرات لازمی اور قابل قبول ہیں کیا قانون کی تمام دفعات منظور کردہ مقصد کی پابند ہیں۔ کیا کسی دفعہ کے الفاظ اور طرز بیان میں کوئی خامی تو نہیں۔ اس دوسرے مرحلے کے بعد تیسرا مرحلہ یہ آتا ہے کہ جس مسودہ قانون کے مقاصد اور الفاظ یہ ایوان منظور کر چکا ہوتا ہے اس کو باقاعدہ سرکاری قانون کی حیثیت دے دی جاتی ہے۔

”جناب والا اس وقت جب کہ میں آپ کے سامنے پنجاب پردہ ہل کی پہلی خواندگی پیش کر رہا ہوں تو محترم اراکین کو یہ غور نہیں کرنا کہ آیا میں نے پردہ کی جو تعریف اپنے ہل میں پیش کی ہے اس میں کہیں کسی شوشہ کی کوئی غلطی تو نہیں رہ گئی۔ انہیں یہ بھی فیصلہ نہیں کرنا کہ میں نے پردہ کے لئے جو مترخویری کی ہے وہ ایوان کے ہر ممبر کے نزدیک صحیح ہے یا غلط۔ ان سے یہ بھی نہیں پوچھا جا رہا کہ پردہ کی خلاف ورزی کے لئے جو مختلف مدارج اور سزائیں میرے مسودہ قانون میں درج ہیں۔ کیا وہ ان کی ہر ایک تفصیل کو قبول کرتے ہیں۔ اس مرحلے پر آپ کو صرف یہ فیصلہ کرنا ہے کہ کیا اسلام میں عورت کے جسم کے کسی حصہ کا پردہ بھی واجب ہے یا نہیں؟ کیا شہرول اور دیہات میں کوئی جگہ بھی ایسی ہے جہاں خواتین

کی بے پردگی کو قابلِ تعزیر جرم قرار دیا جاسکے۔ اگر میرے مسودہ قانون میں ستر کی تعریف
 یا فہرست مرتب کرنے میں غلطی ہو گئی ہو تو قانون زیرِ غور آنے پر ایوان کی کثرتِ رائے
 اس کی اصلاح کر سکتی ہے۔ اگر پردہ کے متعلق میری تجویز کردہ عمر سے کسی رکن کو
 اختلاف ہو تو وہ ترمیم پیش کر کے شرعی دلائل بیان کر سکتا ہے۔ اگر کوئی رکن عقیدہ
 رکھتا ہے کہ ہاتھ، پاؤں یا منہ کا ستر واجب نہیں تو وہ بھی بعد میں ترمیم پیش کر کے
 اپنی رائے کا اظہار کر سکتا ہے۔ اگر کوئی رکن میری تجویز کردہ تعزیر کو نامناسب خیال
 کرتا ہے تو وہ اس کے بجائے خود علیحدہ تعزیر بل میں داخل کرنے کی تحریک کر سکتا
 ہے۔ ایوان کا دستور دوسرے مرحلے پر ایسی ترمیم کی اجازت دیتا ہے۔ لیکن جو
 شخص اس بل کی پہلی خواندگی کے بعد اس کی مخالفت کرنے کے لئے اٹھتا ہے
 گویا وہ یہ کہتا ہے کہ از روئے اسلام کسی حصہ جسم کا پردہ پنجاب کے شہروں اور
 بستیوں میں کسی مقام پر واجب نہیں۔ اور ہر قسم کی بے پردگی کی پوری اجازت ہے
 اور اس پر کوئی قانونی تعزیر نہ ہونی چاہیے۔
 ان "جناب والا" مجھے یہ تنہیدی وضاحت اس لئے پیش کرنے کی ضرورت محسوس
 ہوئی کہ اخبارات میں کانا پھوسی (WHISPERING CAMPAIGN) کے ذریعہ
 اور کھسپھسپری مہم شروع کر کے ایک عرصہ سے پردہ بل کے خلاف یہ پروپیگنڈا کیا
 جا رہا ہے کہ یہ تو کٹ ملاؤں کا مسودہ قانون ہے۔ اس کا مقصد یہ ہے کہ عورت کو
 پولیشیوں اور غلامیوں کے منصب سے اوپر نہ اٹھنے دیا جائے۔ یہ قانون تو ترقی
 نسواں میں رکاوٹیں ڈالنے کے لئے پیش کیا جا رہا ہے۔ اس کا منشا عورتوں کو ذلیل
 کرنا اور ان کی حقیر کرنا ہے۔ اگر یہ قانون بن گیا تو تمام عورتیں قانون تحفظِ عامہ
 (PUBLIC SAFETY ACT) کے ماتحت جیلوں میں قید ہو جائیں گی۔ دیہات
 کے کھیتوں میں عورتوں کا کام کاج بند ہو جائے گا۔ پاکستان کی زراعت تباہ ہو

جائے گی۔ غریب اور بیوہ عورتیں فاقہ کشی پر مجبور ہو جائیں گی۔ پاکستان تمام دنیا میں رجعت پسند مشہور ہو جائے گا۔ سڑکوں پر چلتے پھرتے خیموں کی تعداد میں اضافہ ہو جائے گا۔ اور آمد و رفت کے حادثات بڑھ جائیں گے۔ وغیرہ وغیرہ۔

”جناب والا! میں نے جو مسودہ قانون پیش کیا ہے۔ خود اس کے الفاظ شہادت دے رہے ہیں کہ اس کا مقصد صرف منظر عام پر مقامات ستر کی مجرمانہ نمائش کی تعزیری ممانعت ہے۔ اس بل میں مجرم ہی نہیں بلکہ مجرم کے لئے بھی سزا تجویز کی گئی ہے۔ اگر بے حجاب خاتون کے لئے سزا ہے تو بے حجاب دیکھنے والے کو بھی شریک مجرم سمجھا گیا ہے۔ پردہ بل پیش کرتے ہوئے میں اپنے لئے کسی علمی یا مجتہدانہ فضیلت کا مدعی نہیں، نہ ہی اپنے آپ کو عقل کل سمجھتا ہوں۔ اگر میرے ذخیرہ الفاظ نے مجھے ”منظر عام“ یا ”ستر“ یا ”مجرمانہ نمائش“ یا ”تعزیری ممانعت“ یا ”شریک مجرم“ وغیرہ اصطلاحات کی وضاحت میں یارا نہیں دیا، اگر میں نے کتاب و سنت اور سلف صالحین کی پیروی میں کہیں ٹھوکر کھائی ہے تو کیا اس ایوان کے ہر مسلمان ممبر کا یہ فرض نہیں کہ وہ میری اصلاح کر کے قوم کو بے پردگی کے سیلاب سے بچانے کی کوشش کرے اور اس میں میری مدد کرے۔ کیا یہ ایوان قوم کی مجلس مشاورت نہیں۔ کیا یہاں کے ہر رکن کا مذہبی فرض نہیں کہ وہ قوم کی غیرت اور پردہ کی حفاظت کے لئے نیازی کی طرح بلکہ نیازی سے بڑھ کر قدم اٹھائے؟ اگر مقصد کسی شرعی کوتاہی یا خامی کی اصلاح ہے تو کیا یہاں کا ہر رکن جو توحید اور ختم نبوت پر ایمان رکھتا ہے مکلف نہیں کہ میری اعانت کرے۔ از روئے آئین یہ ایوان ایک وحدت ہے۔ یہ قوم کی مجلس شوریٰ ہے۔ اس میں اس امر پر بحث نہیں ہونی چاہیے کہ اس بل کا حامی کون ہے اور مخالف کون؟ کیونکہ اس ایوان کا مقام، ملی نظام میں مشترکہ ذمہ داری کا مقام ہے۔ اس کے فیصلے سب پر عائد ہوتے ہیں اور سب کو ان کی پابندی کرنی پڑتی ہے۔ اس کے مختلف گروہ ایک دوسرے کی لفظی غلطیوں کو طول دینے

اور ان میں میں میخ نکالنے کے لئے یہاں جمع نہیں ہوتے۔ یہاں ایک پارٹی کے جیتنے یا دوسرے فرقے کے بازی لے جانے کا ادنیٰ سوال درپیش نہیں۔ بلکہ سوال تو ایک زیست قومی مصلحت کو پورا کرنے کا ہے۔ باوجود اس کے اگر پردے کا بنیادی مسئلہ نظر انداز کر کے جھوٹا پراپیگنڈا کیا جائے اور جھوٹے چھوٹے معاملے پھیلا کر پردہ بل کو الوان کے سامنے پیش کرنے سے ہی روکا جائے تو دنیا سمجھ جائے گی کہ مقصد نیازی کی کم علمی یا شرعی کوتاہی کی اصلاح نہیں۔ بلکہ اس جھوٹے پراپیگنڈے کے پیچھے دراصل گمراہوں اور بے پردہ بیگیاں کے بے غیرت شوہروں اور بے اصول مذاہلوں کا ہاتھ ہے اس لئے میں آپ سے درخواست کروں گا کہ آپ اس بل کے اغراض و مقاصد پر ٹھنڈے دل سے غور و غوض کریں۔ اگر آپ یہ کہیں کہ اس میں میں نے جو مصطلحات بیان کی ہیں ان سے آپ کو اختلاف ہے اگر آپ یہ کہیں کہ اس بل میں ستری جو تعریف ہے اس میں آپ کو کلام ہے اگر آپ یہ کہیں کہ اس بل میں مجرم اور مجرمہ کے الفاظ نہیں ہونے چاہئیں یا اس کے متعلق آپ کو کوئی اور اختلاف ہے تو آپ بخوشی ترامیم پیش کر سکتے ہیں۔ آپ میری کسی شق کو اڑا کر اپنی شق داخل کر سکتے ہیں میں نے اس بل میں عمر کی جو قید رکھی ہے۔ اس کے متعلق اور سزا کے متعلق ترامیم لا سکتے ہیں آپ کو پورا اختیار ہے کہ جب بل دو عمرے مرحلہ پر ہو تو آپ اپنی ترامیم پیش کریں لیکن میری حیرت کی کوئی حد باقی نہیں رہتی جب میں یہ دیکھتا ہوں کہ آپ اکثریت کی پارٹی اپنی قوت کے لئے عام اسلامی معاشرت کے تحفظ اور بقا کے اس اہم اقدام کے متعلق اپنی ذمہ داری کو محسوس نہیں کرتی۔

جناب والا یہ کہا جاتا ہے کہ پردہ بل پاس ہو گیا تو دیہات میں پولیس کے سپاہیوں اور بد معاشر افسروں کو شریف بیبیوں پر ناجائز مقدمے دائر کرنے کا موقع ہاتھ آجائے گا میں پوچھتا ہوں کہ وہ کیسی شریف بیبیاں ہوں گی جو منظر عام پر مقامات

ستر کی نمائش کا ارتکاب کریں گی، جاہلیت کا بناؤ سنگار کر کے مردوں کے سامنے آئیں گی۔ اور بے پردگی کے جرم میں مانو ذہنوں کی ایسی بیبیوں کو شرافت کے کسی قاعدے کی رو سے شریف نہیں کہا جاسکتا۔ مسلمان عورت چارخ خانہ ہے، شمع محفل نہیں، دوسرے اگر یہ سمجھا جاتے کہ پولیس جھوٹے مقدمات دائر کرے گی۔ تو پھر کیا اس منطق کی رو سے یہ بھی لازم نہیں سمجھا جاتا کہ چوری، قتل اور رشوت وغیرہ ہر جرم کے دائرہ سے شریف بیبیوں کو مستثنیٰ قرار دے دیا جائے تاکہ پولیس کے لئے ان پر جھوٹے مقدمات بنانے کا امکان نہ رہے۔ تیسرے اگر حکومت کی صفوں میں بیٹھنے والوں کو اپنے افسروں اور پولیس پر یہی بے اعتمادی ہے تو پھر وہ ہر روز نئے نئے قوانین ہمارے سامنے پیش کر کے ان کے اختیارات میں توسیع کی سفارش کس بل بوتے پر کرتے رہتے ہیں۔ اگر پولیس اور سرکاری افسر پردہ ایکٹ کے اختیارات کے مستحق نہیں تو تعزیرات پاکستان، قانون تحفظ عامہ (PUBLIC SAFETY ACT) اور ذری سے قوانین جن کا "زرعی اصلاحات" کے نام سے چرچا ہے، کو نافذ کرنے کے اختیارات کے مستحق کیسے ہو سکتے ہیں۔

شریف بیبیوں کی حفاظت تو ایک بہانہ ہے دراصل بے پردہ بیبیوں کی جنبہ داری ان حیلوں بہانوں سے کی جاتی ہے۔

"جناب والا! کہا گیا ہے کہ چونکہ قرآن کریم میں پردہ کی خلاف ورزی کے لئے کسی سزا کا ذکر نہیں اس لئے میں نے پردہ بل پیش کر کے قرآن مجید میں توہم کرنے کی جسارت کی ہے۔ یہ اعتراض بھی اس بل کے مقصد و مدعا کو نہ سمجھنے کی وجہ سے ہے جو لوگ ایسا کہتے ہیں وہ اسلامی اجتہاد و تدوین احکام کی ابجد سے بھی واقف نہیں ان کو یہ بھی معلوم نہیں کہ قانون اسلامی میں ایک "حدود" ہیں اور دوسری "تعزیرات" "حدود" قرآن کے اندر مذکور ہیں لیکن تعزیرات مصلحت وقت کے پیش نظر امام کی رائے

پر چھوڑ دی گئی ہیں مثلاً جھوٹ، جعل سازی اور رشوت ستانی کی سزا کا ذکر قرآن کریم میں نہیں ہے۔ اسی طرح ترکِ صوم و صلوٰۃ، ترکِ زکوٰۃ، فریبِ دہی اور ایسے دیگر بیسیوں جرائم جن کی قرآن میں ممانعت ہے لیکن سزا مصلحتِ وقت پر معلق رکھی گئی ہے اگر اخلاقی ضابطوں کی تکمیل اور حقوق العباد کے تحفظ کی خاطر کوئی قانون سازی قرآن میں ترمیم کے مصداق ہے تو اس صوبہ کی حکومت شراب کی بندش اور سزا کا قانون بنا کر پہلے سے ہی قرآن میں ترمیم کے مجرم کی مرتکب ہو چکی ہے۔ ترمیم قرآن ایک ایسا عذرِ لنگ ہے جو معترض کی جہالت پر دلالت کرتا ہے۔ قرآن کریم نے مجتہدین کو اختیار دیا ہے کہ وہ اوامر و نواہی کو سامنے رکھتے ہوئے تعزیرات مرتب کر سکتے ہیں تاہم مسیح اسلام سے ہزاروں واقعات اس کی تائید میں موجود ہیں مگر براہِ فہمی کی روشنی میں اسے MATRICULATE LOGIC (منطق اسکولی) کا کہ اس نے اسلام اور کفر کی آمیزش سے ایک خطرناک طغیانی پیدا کر دیا ہے جو آج ہمارے دین کے اصول و مسلمات کو بھی محلِ اعتراض ٹھہرا رہا ہے۔

عصرِ ماضی کا زمانہ بیگانہ کر داتا از جمالِ مصطفیٰ بیگانہ کر داتا
 میں اپنے اس دعویٰ کی تائید میں حضرت معاذ بن جبل کا مشہور واقعہ پیش کرنا چاہتا ہوں حضور اکرم صلی اللہ علیہ وسلم نے جب انھیں من بھیجا چاہا تو سوال کیا کہ اے معاذ وہاں فیصلے کیسے کرو گے؟ معاذ رضی اللہ تعالیٰ عنہ نے عرض کی یا رسول اللہ قرآن سے حضور نے اس پر فرمایا اگر قرآن سے نظیر نہ مل سکے تو پھر کیا کرو گے؟ تو انہوں نے جواباً عرض کیا کہ ایسی صورت میں آپ کی سنت کو مشعلِ راہ سمجھوں گا حضور صلی اللہ علیہ وسلم نے پھر فرمایا کہ میرے عمل میں بھی نظیر نہ ملے تو پھر حضرت معاذ رضی اللہ تعالیٰ عنہ نے عرض کی "نا جہتہ برائی" پھر میں اجتہاد کروں گا۔ یہ جواب سن کر آپ بہت خوش ہوئے اور حضرت معاذ رضی اللہ تعالیٰ عنہ کو مرحبا کہا اس

واقعہ سے بالتصریح اجتہاد کی اجازت ثابت ہے۔ اس کے بعد بھی اگر کوئی نہ سمجھے تو پھر اس بُت سے خدا سمجھے۔

(اس مرحلہ پر اجلاس نماز عصر کے لئے ملتوی ہوا اور ساٹھ تین بجے دوبارہ شروع ہوا) جناب والا! یہ بھی کہا جاتا ہے کہ چونکہ پاکستان ابھی ایک نوزائیدہ مملکت ہے اور اس کو کشمیر، افغانستان اور آباد کاری مہاجرین جیسے مسائل درپیش ہیں علاوہ انہیں ایٹم بم چل جانے کا خطرہ ہے۔ اس لئے یہ موقعہ پردہ پل پیش کرنے کا نہیں۔ بلکہ اس وقت تو اخلاقی تعلیم پر اکتفا کرنی چاہیے۔ اور بعد میں کوئی نیک شگون اور وقت دیکھ کر پردہ پر بھی غور کر لیا جائے گا۔

”جناب والا! اور اصل خانگی غیرت اور صنفی پاکیزگی ہی وہ بنیاد ہے جس پر قومی غیرت کی عمارت تعمیر ہوتی ہے۔ اگر افراد کی غیرت کے خلاف جرائم کا تدارک نہ کیا جائے۔ تو معاشرے کے خلاف اجتماعی جرائم کا تدارک ناممکن ہو جاتا ہے۔ اگر حکومت بے پردگی کے خلاف جذبات کو تعزیر سے نافذ نہیں کرتی۔ تو پھر بے حیائی سے پیدا ہونے والے تمام جرائم کے خلاف کسی اقدام کی وجہ جواز کمزور پڑ جاتی ہے سچاری آئندہ نسل میں تماس مبینی، نافرمانی شناسی، علمی ناقابلیت اور تساہل و غفلت کے جو عاصفے پھیلنے جاتے ہیں۔ اس کی بڑی وجہ انفرادی غیرت، حیا اور ناموس کے جذبات سے لاپرواہی ہے۔ اندرین حالات کہا جاسکتا ہے کہ پردہ کا نفاذ کشمیر کے حصول سے زیادہ ضروری ہے۔ کیونکہ کشمیر کا حصول قوم کی خاطر ہے۔ قوم کا وجود اپنی معاشرتی اقدار کے تحفظ سے قائم ہے۔ اور جب پاکستانیوں کی معاشرتی اقدار جن میں پردہ ایک بنیادی اہمیت رکھتا ہے خدا نخواستہ مٹ گیا تو آخر پاکستان اور کشمیر کس معاشرے کی خاطر قائم رکھنے ضروری ہوں گے۔

”جناب والا! ہمارے معاشرے میں یہ سارا فساد محض قرنگی کی تہذیب کو مقتدا

بنانے سے پیدا ہوا ہے۔ یورپ میں ڈارون، کارل مارکس اور فرائیڈ جیسے قائم ثلاثہ کی پرستش ہو رہی ہے۔ اور انہیں کے ناپاک اثرات ہماری تہذیب کے اندر داخل ہو رہے ہیں۔ اور ہمارے یہاں کے برسرِ اقتدار طبقات، اسلامی تعلیمات سے بے بہرہ پردے کی ہر روز نئی نوکھی تعبیریں پیش کرتے ہیں۔ یہ قندہ ملت میں اس حد تک سرایت کر چکا ہے کہ مستقل طور پر ہمارے ہاں اینگلو محمدان لواب، کمیونسٹ سرمدیہ، بشریت فروش مولوی نما مخلوق اور کرسٹیان بالوکلاس نے رسولِ عربی صلی اللہ علیہ وسلم کی تعمیر کی ہوئی تہذیب و تمدن کی عمارت کو برباد کرنا شروع کر دیا ہے۔ اور ڈر ہے کہ کہیں حاکم بدہن یہ سارے آثار ہی ختم نہ کر ڈالیں۔

”جناب والا! اکبر اعظم نے جب ماتھے پر قشقہ لگایا تھا تو ملا مبارک اور علامہ فیضی ایسے پیدا ہو گئے تھے جو قرآن و حدیث سے ثابت کرتے تھے کہ سورج کی پرستش اور مشرکین سے رشتہ داریاں عین اسلام کے مطابق ہیں۔ آج بھی کئی ایسے نام نہاد مذہبی لیڈر ملا مبارک اور علامہ فیضی کی طرح حمیر فروشن بن کر محض دزیروں کو خوش کرنے کی خاطر کہتے ہیں کہ پردہ تو صاحبِ اسماء اسلام کے خلاف ہے اور لعو باللہ رسول اللہ صلی اللہ علیہ وسلم کے زمانہ میں تو میوزیکل کنسرٹ (MUSICAL CON-

CERTS) ہوا کرتے تھے اس وقت بھی نرسنگ سسٹرز (NURSING SISTERS) برہنہ

ہندوؤں اور بغیر نقاب کے میدانِ جنگ میں گھومنا کرتی تھیں۔ اور نامعلوم لوگوں سے اختلاط تو مغاذ اللہ ہر مسلمان کی روزمرہ کی عادت تھی۔

”جناب والا! مجھے ایسے لوگوں سے نفرت ہے۔ میں سمجھتا ہوں کہ جس طرح قوت اور طاقت کے غلط استعمال کا نام فرعونیت اور مال و دولت کے غلط استعمال کا نام

Three Persons

قانونیت ہے اسی طرح شریعت کے غلط استعمال کا نام یزیدیت ہے۔ آج اس طرح فرعونیت، قانونیت اور یزیدیت کا مرکب نظام ہماری اسلامی اقدار و اصول پر ڈاکہ ڈالنا چاہتا ہے اور ہماری متاع قومی کو تباہ کرنا چاہتا ہے۔ اور بدقسمتی سے چند کالی بھیڑیں حرص و ہوا کی تخریص پر اس نظام کی غلامی کے لئے صفت بہ صفت موجود ہیں جو شریعت کی آڑ میں معاشرت اسلامی کی مسخ شدہ شکل پیش کر رہی ہیں۔

”جناب والا! اس ایوان میں یا ایوان کے باہر کوئی میرا ساتھ دے یا نہ دے میں جیتی فیصلہ کر چکا ہوں کہ اپنی پوری قوت اور ہمت کے ساتھ ایسی ہر تحریک کے سامنے نبرد آزما ہوتا ہوں گا۔ جب تک میری جان میں جان ہے اس فرض سے عہدہ برا ہوں گا۔ اور وہ روز میرے لئے روزِ بد ہو گا۔ جب میں عصرِ حاضر کی بے حیائی اور معاشرت اسلامی کی تباہی کے باوجود کچھ نہ کہہ سکوں گا۔ میرے لئے اس وقت زندگی موت سے بدتر ہوگی۔“

اس ایوان کے اندر جب میں دیکھتا ہوں کہ علماء ربی بھی موجود ہیں صوفیاء بھی موجود ہیں۔ تو میں سمجھتا ہوں کہ وہ اس قانون کے بنانے میں میری امداد و اعانت کریں گے۔ دلائل سے غلطیاں ثابت کریں گے اور جب ثابت ہو جائیں تو دور بھی کر دیں گے۔ لیکن یہ رویہ کہ اُس بل کو پیش ہی نہ ہونے دیا جائے سخت عبرتناک ہے۔ جب بے حیائی کا مظاہرہ کرتے ہوئے مینا بازار لگتے ہیں۔ شاہ ایران کی آمد پر وومن نیشنل گارڈز اور گرل گائیڈز کو ملک کے کونے کونے سے جمع کر کے اس کے سامنے پریدیں کرائی جاتی ہیں۔ بازاروں میں اور مناظر عام پر مسلمان خواتین جہالت کے بناؤ سنگار کر کے مردوں کے سامنے آتی ہیں۔ کھلے بندوں اپنی زینت کی نمائش کرتی پھرتی ہیں تو میرا خون غیرت قومی سے کھول جاتا ہے بلکہ جس میں ذرا بھر بھی ایمان ہے اُس کا بھی یہی حال ہونا چاہیے۔ لیکن یہاں پر تو جیسا کہ معلوم ہوا ہے اس ایوان کی

کثیر التعداد پارٹی نے کل پرسوں ہی اپنے اجلاس میں باوجود بعض دیندار اراکین کی مخالفت کے بعض بے پردہ اور بارسوخ خاندانوں کی سازش سے یہ طے کر لیا ہے کہ جیسے ہی میں اس بل کو ایوان میں پیش کرنے کی اجازت طلب کروں گا۔ کوئی بے پردگی اور غیرت و ناموس کے متعلق عامۃ المسلمین کے تصورات سے بیگانہ فرد اٹھے گا اور سارے صوبہ کو اپنے گھر کا نمونہ بنادینے کی غرض سے میری تحریک کی مخالفت کرے گا کیونکہ اکثر اراکین کو اس قبیل کے افراد سے دنیاوی کام پڑتے رہتے ہیں۔ اور چونکہ اپنے پیش روؤں کی طرح چند روزانہ لوگوں کو بھی خزانہ عامرہ پر تسلط حاصل ہے۔ اس لئے اس ایوان کے وہ نیک نہاد افراد بھی جو اپنی بھوبٹیوں کو بیل چودھری کی شاگرد نہیں بنانا چاہتے میرے بل کو ایوان کے سامنے پیش کرنے کی مخالفت کریں گے اغراض کے بندے اس وقت اپنی اکثریت کا ناجائز استعمال کر کے ایسا کرنا چاہیں تو کر سکتے ہیں کیونکہ سوئے اتفاق سے دنیاوی جاہ و منفعت کے دوسرے تمام راستے فی الحال اس صوبہ میں بند ہو چکے ہیں لیکن میں ان کو تنبیہ کرنا چاہتا ہوں کہ زمانہ ان کی اس فروگزاشت کا ان سے خوفناک انتقام لے گا۔ یہ اقتدار مستعار اور ناپائیدار ہے۔ میں اس پر سر اقتدار گروہ کے سیاسی شجرہ نسب سے بخوبی واقف ہوں۔ میں جانتا ہوں کہ جو ان کے منہ پر ہے وہ ان کے دل میں نہیں۔ یہ کہتے کچھ ہیں اور کرتے کچھ ہیں۔ اس لئے

بجانب والا آپ کے توسل سے میں اس ایوان کے اراکین سے عرض کروں گا۔ جہاں تک شرعی حدود و قیود کا تعلق ہے۔ ان کے سلسلہ میں صرف میں ہی مکلف نہیں ہوں بلکہ اس ایوان کا ایک ایک فرد جو توحید اور ختم نبوت پر ایمان رکھتا ہے میری طرح وہ بھی مکلف ہے کہ اس میں میری اعانت کرے۔ آپ کے پاس اسلامی معاشرت کے تحفظ کا کوئی قانون موجود نہیں ہے۔ ایک معزز ممبر۔

اور ۳۰ سال سے نہیں ہے) ۳۰ سال سے پہلے کی جو اقدار اور اسلامی صداقتیں
 ہمارے سامنے ہیں۔ ان کی روشنی میں ہی تو یہ مسودہ قانون پیش کرنا چاہتا ہوں مثال
 کے طور پر عرض کروں کہ اگر کل کوئی بے حیا مرد یا بیجا عورت اسلام کی مقرر کردہ حدود و ستر کی
 پابندی نہ کرے تو آپ کے پاس کو نسا قانون ہے جس کے ماتحت آپ اسے سزا دے
 سکیں گے (ایک آواز)۔ اسے پاگل خانہ میں دے دیں گے قطع کلامیاں) یہی تو
 ہمیں چاہتا ہوں کہ ہمارے پاس اس قسم کا قانون ہو نا ضروری ہے جس کے ذریعے
 ہم شرعی قانون کی اس قسم کی خلاف ورزی کی روک تھام کر سکیں۔ اور اس قسم کی
 بے حیائی کا تذکرہ کر سکیں۔ لیکن جب میں نے دیکھا کہ ہمارے پاس اس قسم کا کوئی
 قانون نہیں ہے تو میں نے یہ بل پیش کر دیا۔ یہ بل آج سے تین سال قبل کی اسمبلی
 میں پیش ہو رہا تھا مگر ایوان میں زیر بحث نہ لایا جاسکا۔ کیونکہ دوسرا سیشن ہی نہ ہوا
 اور اسمبلی گورنر جنرل نے درخواست کر دی (آوازیں) اللہ رحم کرے) اللہ نے رحم
 کیا تھا۔ اس لئے تو وہ اسمبلی ٹوٹ گئی اور بفضلہ تعالیٰ اس کے توڑنے میں میری
 مساعی بھی شامل حال تھیں (آوازیں) جزاک اللہ میں محسوس کرتا ہوں کہ اس بل
 کو اگر اس وقت جب کہ ہر چہار جانب سے اس ملک میں معاشرتی انتشار و فساد ہو چکا
 ہے اور اتحاد اور بے دینی دن بدن بڑھ رہی ہے پیش نہ کرنا تو اپنے فرض منصبی
 کی انجام دہی میں کوتاہی کرتا۔ اس وقت میں نے یہ سمجھا کہ اس بل کا پیش نہ کرنا ملی
 غیرت کی توہین کے مترادف ہے۔ نیز میں اپنی ذاتی وجاہت اور کیریئر کی صلابت
 کے باعث بھی یہ بل اس ایوان میں پیش کرنے پر مجبور تھا۔

”جناب والا! میں نے یہ بل اس لئے پیش کیا ہے کہ اس کے اغراض و مقاصد
 کی اہمیت کا احساس کرتے ہوئے کوئی عملی قدم اٹھایا جائے۔ میں دیکھ رہا ہوں کہ
 اس بل کے ذکر سے ہی ہفتوں پہلے اخبارات میں مکروہ پروپیگنڈا شروع ہو گیا ہے

کہا جاتا ہے کہ پریس کنٹرولڈ (CONTROLLED) نہیں ہے میں کہتا ہوں کہ نہ صرف کنٹرولڈ ہے بلکہ اس پر ایک خاص طبقہ کی اجارہ داری ہے۔ اس طبقہ کی اجارہ داری جو یہ کہتا ہے کہ اسلامی اخلاق اور معاشرت کی اقدار کو ایک ایک کر کے ختم کیا جائے اور اس کی بجائے کافرانہ معاشرت کے ناپاک جراثیم ملی معاشرہ میں داخل کر دیے جائیں جو کام اسلام کے دشمنوں نے کیا وہی ہمارے اینگلو محمدن طبقات کر رہے ہیں اور اس طرح اپنی تہذیب کا گلا اپنے ہاتھوں کاٹ رہے ہیں۔ سپین کے آخری تاجدار ابو عبد اللہ کے بعد جب فرڈی نینڈ اور ملکہ ازبیلہ کا اقتدار قائم ہوا۔ تو انہوں نے زبردستی مسلم خواتین کا پردہ ہٹوا دیا۔ اسی طرح انقلاب روس کے بعد روسی ترکستان کے مسلمانوں کا ہتھکڑیا ہٹا دیا اور سمرقند کی صدیوں پرانی یثربی تہذیب کو جس طرح روسی دہریت نے ختم کیا اسی طرح اب پاکستان کو تختہ مشق بنایا جا رہا ہے جناب والا اخبارات کے اس مکروہ پروپیگنڈے کا جواب دینا ضروری ہے۔

جواب یہ ہے کہ اس بل سے ہماری معاشرت کا تحفظ ہوگا۔ عورت کا درجہ بلند ہوگا۔ اس کو وہ مقام رفیع ملے گا جو رسول اللہ صلی اللہ علیہ وسلم نے اس کے لئے تجویز کیا ہے لیکن ادھر حال یہ ہے کہ عورت کو زبردستی رونق محفل بنایا جا رہا ہے۔ فرنگی تہذیب کے دلدادہ ساری قوم کو آوارہ بنا دینا چاہتے ہیں۔ قوم میں بے غیرتی اور دُور ممتی کی وبا پھیل رہی ہے۔ افسوس ان بے پردہ ہیبت کے شہسوار کو اپنے قومی کاروبار سونپ دینے کا آج ہم یہ بھیانک خمیازہ جھکت رہے ہیں کہ محمود غزنوی اور محمد بن قاسم کی قوم کی پچاس ہزار بچیاں آج کفار کے ہاتھوں کنیزیں اور لونڈیاں بن چکی ہیں۔ لیکن چار سال سے ہمارے ہاں کوئی محمد غوری پیدا نہیں ہوا جو اپنے عیش و عشرت کے شہمان کچھ لو کم کر دیتا۔ اگر آج اس ایوان کے اراکین نے ذواقیت اور ابا حیت کے وکیلوں کی خوشنودی کی خاطر پردہ بل کو

اس ایوان کے سامنے پیش کرنے کی بھی مخالفت کی۔ تو میں انہیں تنبیہ کرتا ہوں کہ پندرہ بیس سال کے بعد خود ان کی بیٹیاں اور بیویں بھی انہیں محفلوں میں پہنچ چکی ہوں گی جہاں آج قوم کی کچھ بیٹیوں کو دیکھ کر میرا دل خون خون ہوتا ہے میری پیشانی عرقِ ندامت سے تر ہے۔ میرا سینہ خوفناک طوفانِ غیرت سے کھول رہا ہے لیکن چند لمبے جس اور ناموس سے عاری افراد کی سازشیں میری آواز کو طاقت کے نشہ اور روپیہ کی جھنکار اور اقتدار کے خوف سے دبا دینے میں کامیاب ہوتی نظر آتی ہیں۔

”جناب والا! ہم گنہگار سی، لیکن سب مسلمان ہونے کے دعوے دار ہیں اب
میں آپ کے سامنے قرآن و حدیث کے احکام دہرا کر واضح کر دوں گا کہ ان کی تعبیر اور
تأویل میں آپ مجھ سے اختلاف رائے کے مجاز ہو سکتے ہیں لیکن ان کا صریح انکار
کر کے آپ مسلمان نہیں رہ سکتے۔ اور یاد رکھئے کہ ہم نے مسلمان بننے میں کوئی تاہی کی
تو ہم زیادہ دیر پاکستانی بھی نہیں رہ سکتے۔ اب میں آپ کے سامنے سورہ نور کی اکتیسویں
آیت پڑھتا ہوں :-

قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا أْفْرُجَهُمْ هَـ
ذَلِكَ أَزْكَى لَكُمْ إِنَّ اللَّهَ خَبِيرٌ بِمَا يَصْنَعُونَ ۝ وَقُلْ لِلْمُؤْمِنَاتِ
يَغْضِضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ
إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُيُوبِهِنَّ وَلَا يُبْدِينَ
زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ أَبْنَائِهِنَّ أَوْ
أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ
أَخَوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ غَيْرِ أُولِي
الْإِرْبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَى عَوَاتِقِ
النِّسَاءِ وَلَا

يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ۖ وَتُذَبُّوْنَ إِلَى اللَّهِ
جَمِيعًا إِلَيْهِ الْمُؤْمِنُونَ ۖ تَعْلَمُونَ تَفْلِحُونَ ۝

ترجمہ: اے رسول ایمان والے مردوں سے کہہ دیجئے کہ اپنی نگاہیں نیچی رکھیں
اور اپنے ستر محفوظ رکھیں۔ اور ایمان والی عورتوں سے کہہ دیجئے کہ اپنی نگاہیں (مردوں
پر پڑنے سے) روکیں، اپنے ستر محفوظ رکھیں، اپنا حسن ظاہر نہ ہونے دیں۔ سوائے
اس کے جو کھلا رہ جائے۔ انہیں چاہیے کہ اپنے گریبانوں پر اپنی اوڑھنیوں سے
ٹگل مار لیا کریں۔ اپنا حسن ظاہر نہ ہونے دیں سوائے اپنے شوہر کے سامنے یا اپنے
باپ کے سامنے یا اپنے بیٹوں کے سامنے یا اپنے شوہر کے بیٹوں کے سامنے یا
اپنے بھائی بھتیجوں اور بھانجوں کے سامنے یا اپنے گھر کی عورتوں کے سامنے، یا
اپنے لونڈی غلاموں کے سامنے یا ایسے مرد ماتحتوں کے سامنے کہ جن سے ان کو
خواہش کا امکان نہیں۔ یا ایسے کم عمر ماتحتوں کے سامنے جو عورتوں کی خفیہ باتوں
سے واقف نہیں ہو چکے۔ وہ اس طرح پاؤں مار کر نہ چلیں جس سے اُن کا مخفی حسن
ظاہر ہو جائے۔

قرآن میں مرد اور عورت دونوں کے لئے نگاہیں نیچی رکھنے کا حکم ہے اس
آیت کو آیت حجاب قرار دینے میں تو کوئی اختلاف رائے نہیں۔ البتہ دو الفاظ
ایسے ہیں جن کا ترجمہ کرنے میں پردے کے مخالف بعض اوقات اختلاف رائے کا
اظہار کیا کرتے ہیں۔ اول "زینت" دوسرے "الا مظهر" بعض لوگوں کا کہنا ہے کہ
زینت سے مراد چہرہ اور ہاتھ پاؤں نہیں بلکہ زیور، آرائش و سنگار کا سامان اور
باقی اعضائے جسم مراد ہیں۔ چونکہ پہلی خواندگی کے موقع پر مجھے تفصیلات کی بحث
میں نہیں جانا بلکہ اصولی معروضات تک اپنی گفتگو کو محدود رکھنا ہے اس لئے میں
احادیث کے حوالہ جات، مفسرین کے اقوال بالغت کا تذکرہ یہاں نہیں کروں گا۔

پردے کے مخالف زینت کی اصطلاح قرآنی کا جو مطلب بیان کر لے ہیں خود اقتضائے عبارت اس کے مخالف ہے۔ میں اس وقت صرف اس کا ذکر کروں گا۔ قرآن مجید کی اس عبارت میں صاف طور پر کہا گیا ہے کہ اپنی زینت "سوائے فلاں فلاں محرموں کے اور کسی کے سامنے ظاہر نہ کرو۔ سوال پیدا ہوتا ہے کہ اگر ہاتھ، پاؤں اور منہ ایسی زینت نہیں جو نامحرموں سے چھپانے کی ضرورت ہو تو پھر ہاتھ، پاؤں اور منہ کے علاوہ وہ کونسے اعضائے جسمانی ہیں جنہیں باپ، بھائی اور بیٹے اور دیگر محرموں کے سامنے ظاہر کرنے کی کھلی اجازت دی گئی ہے۔

جہاں تک "الاماظر" کا تعلق ہے۔ اس کا ترجمہ پردے کے مخالف یہ کرتے ہیں کہ جو کھلا رکھ لیا جائے۔ عکس اس کے پردے کے حامی اس کا ترجمہ یہ کرتے ہیں کہ چھپانے کی کوشش کے باوجود جو مجبوراً اور اضطراراً کھلا رہ جائے۔ ظاہر ہے کہ اگر پردے کے مخالفین کا ترجمہ تسلیم کر لیا جائے تو اس سے قرآنی حکم بالکل لایعنی ہو کر رہ جاتا ہے اور ہر فرد کی صوابدید کے مطابق ایک ایسی اجازت کا دروازہ کھل جاتا ہے جو شاید سارا لباس اتار کر بھی ختم نہ ہو۔ اندریں حالات "الاماظر" کی معقول تعبیر یہی ہے کہ جتنا کھلا رہ جانے کا چارہ نہ ہو۔ اب یہ چارہ ہر ایک کی حیثیت، استطاعت اور موقع پر مبنی ہے۔ ذی حیثیت بند گاڑیوں میں جاتیں گے۔ غریب برقعہ اوڑھ کر سڑک پر چلنے کے لئے مجبور ہے اور مزدور شاید صرف چادر لپیٹ کر کام کرے۔ اس کے بعد سورۃ احزاب کی ۵۹ آیت تو مسئلہ کو بالکل واضح کر دیتی ہے یعنی "مِنْ دُنُوْهُمْ عَلٰی سُرَّةِ اَعْيُنٍ" اپنے اوپر اپنی چادریں لپیٹ کر رکھیں۔ میرے مفہوم کی مزید وضاحت کر دیتی ہے۔

"جناب والا! اس کے بعد سورۃ احزاب کی آیت نمبر ۵۹ تو بالکل صاف اور واضح ہے۔ اس میں مذکور ہے کہ مسلمان جب اہمات المؤمنین سے کوئی چیز مانگنا

چاہیں یا کچھ پوچھیں تو "من وراء حجاب" یعنی پردہ کی اوٹ میں بات کریں۔ یاد رہے کہ ان ازواجِ مطہرات اور اہمات المؤمنین کی شان میں یہ حکم ہے جن کے متعلق اسی آیت میں آگے جا کر یہ حکم بھی درج ہے۔ "وَلَا أَنْ تَكُونُوا أَزْوَاجًا مِنْ بَعْدِهِ أَبَدًا" یعنی رسول کی وفات کے بعد ان کی بیویوں سے کوئی مسلمان ہمیشہ ہمیشہ کے لئے نکاح سے منع کر دیا گیا ہے۔ یہی وجہ ہے کہ ان کو مسلمانوں کی باتیں کہا اور سمجھا جاتا ہے۔ ظاہر ہے کہ جب نکاح کے لئے حرام ہونے والی خواتین کے لئے یہ حکم ہے تو جہاں نکاح کی ممانعت نہ ہو وہاں اس کی پابندی کس شدت کے ساتھ ہونی چاہیے۔

"جناب والا! میں اس کے بعد کسی دلیل کی ضرورت نہیں سمجھتا۔ مسلمان عورت کو حضرت عائشہ صدیقہ اور حضرت فاطمہ الزہراء کو اپنے لئے اسوۂ کاملہ سمجھنا چاہیے۔ لیکن کیا کیا جائے اس وقت ان پاک سیبیوں کی اتباع کی بجائے یورپ کی بے حیائی واجب التقلید سمجھی جاتی ہے۔ اور اس گمراہی کی ابتدا صاحب اقتدار طبقہ کی حجاب سے ہوتی ہے۔ یہ طبقہ ساری قوم کو بے پردگی کے جہنم میں پھینکنا چاہتا ہے۔ میں کہتا ہوں کہ یہ قوم کی بد بختی ہے یا چرخِ مہفلہ پر در کی ستم ظریفی کہ عصرِ حاضر کی مہذب دنیاں محض اس لئے کہ کسی مگرین سلطنت کے جہالہ عقیدین آپہنچے ہیں۔ تو جہاں وہ بزرگم خویش امیر المؤمنین بننے کا دعوے دار ہے یہ از خود (IPSO FACTO) —

اہمات المؤمنین بننا چاہتی ہیں۔ یہی وہ خوفناک صورت حال ہے جس کے پیش نظر میں ابھی سے معاشرے کا رخ بدلتا چاہتا ہوں۔ اور یہ بل پیش کر رہا ہوں جب تک وہ دن نہ آجائے گا جب کہ اسلامی معاشرت کی صحیح اقدار عملاً قوم کے تمام افراد تسلیم کر لیں اور مسلمان عورت کی عزت و توقیر کی بقا کے لئے شاہراہ متعین کر لیں۔ میں مسلسل جدوجہد کرتا رہوں گا۔

مسئلہ کشمیر

تقریر، مورخہ ۱۵ جنوری ۱۹۵۲ء

(اجنبلی کی سرکاری رپورٹ، جلد دوم۔ جُز ۱۴)

جناب والا

میں نے اس قرارداد کو بغور پڑھا اور اس نتیجہ پر پہنچا ہوں کہ یہ قرارداد تین اجزاء سے مرکب ہے۔ اول یہ کہ یہ ایوان حکومت پنجاب کی معرفت حکومت پاکستان کو آگاہ کرے کہ پنجاب کا مسلمان قضیہ کشمیر کے منصفانہ حل کو نہ پا کر بے حد مضطرب اور بے چین ہے۔ دوسرے یہ کہ مرکزی حکومت اس نازک صورت حال پر غور کرے کہ اگر کشمیر کا منصفانہ حل نہ ہوا تو امن عالم کو خطرہ درپیش ہے اور تیسری عالم گیر جنگ ناگزیر ہے اور تیسرے یہ کہ پنجاب کا مسلمان کشمیر کی خاطر بشرط ضرورت بصد شوق اپنی خدمات پیش کرنے کے لئے تیار ہے۔ گویا یہ قرارداد آگاہی، غور اور پیش کش سے مرکب ہے۔ جناب والا اس انداز سے جب ہم اس قرارداد کو دیکھتے ہیں تو تجزیہ یوں ہے کہ گویا فی الحال مرکزی حکومت پر غفلت اور لاعلمی کا دور طاری ہے۔ میں حیران ہوں کہ اب بھی یہی کہنا جا رہا ہے۔ کہ حکومت کو آگاہ کیا جائے کہ پنجاب کا مسلمان اس مسئلہ سے بے حد مضطرب ہے، بے چین ہے اور بے قرار ہے۔ اور اس کو حل کر کے جلد از جلد اپنی آرزوؤں کی تسکین چاہتا ہے آگاہی کی مضمحکہ خیز تجویز بھی خوب ہے۔ دوسرے یہ کہ مرکزی حکومت صورت حال پر غور کرے۔ گویا کہ اس لئے آج تک اس مسئلہ پر غور ہی نہیں کیا۔ اور گزشتہ تین سال سے بغیر سوچے سمجھے تاخیر ہوتی رہی اور تیسرے بشرط ضرورت بصد شوق امداد کی پیش کش کا IDEA بھی اپنی ندرت میں لا جواب سے کشمیر میں آگ و خون کی بارش ہو چکی مسلمان کی عزت و آبرو خاک میں مل گئی۔ اور ابھی تک اس قرارداد کے مرتب

کرنے والے میرے ان نزاکت مآب "حساس دل شیریں" کے لئے ضرورت کی شرط پوری نہیں ہوتی۔ کیا کہنے اس غیرت اور ہمدردی کے۔ یہ بروقت احساس بھی خوب ہے اور پیش کش بھی خوب ہے۔

"جناب والا! ان حالات میں جب کہ مسئلہ کشمیر نزع کی حد تک پہنچ چکا ہے اور اُمتِ مسلمہ کی غیرت و حمیت کی اس کے ساتھ بازی لگ چکی ہے۔ زندہ دلاں پنجاب کے "حزم و احتیاط کے پیکر" اور "تذہب و دوراندیشی کے شہکار" نمائندے "ضرورت و صہونڈھ" رہے ہیں۔ اور وفاداری کا دم بھر رہے ہیں۔ وفاداری کی نوعیت بھی کیا ستم ظریفانہ ہے۔ گویا کسی مظلوم مقتول کے تڑپتے ہوئے لاشے سے یہ اظہارِ ہمدردی کہ اے اگلے جہان کے جانے والے! اگر تیری جان کو کوئی خطرہ درپیش ہے۔ اور تو

محسوس کرے کہ میں تیرے کسی کام آسکتا ہوں۔ تو میں جو تیرے قتل کا کھڑا تماشا دیکھ رہا ہوں مجھے اپنی امداد کے لئے ضرور آواز دے لینا، یہ تو وہی بات ہوتی۔ ع۔ ہائے اس زود پشیمان کاپشیمان ہونا

جناب والا! اصل مسئلہ نہ آگاہی ہے نہ غور اور نہ پیشکش۔ بلکہ اصل مسئلہ اب یہ ہے کہ آگاہی، غور اور پیش کش کو ضرورت سے زیادہ طوالت دینے کے بعد کوئی وقت ایسا بھی آنا چاہیے۔ جب ان مصروفیتوں سے توجہ ہٹا کر عمل کا راستہ اختیار کیا جائے۔

میں واضح کرنا چاہتا ہوں کہ آگاہی، غور اور پیش کش کا وقت گزر چکا اب عمل کی گھڑی ہے۔ بلکہ ایسی قراردادیں پاس کرنا بھی وقت ضائع کرنا ہے اگر ہم میں

پورا شعریوں ہے کی مرے قتل کے بعد اس نے جہاں سے توبہ ہائے اس زود پشیمان کاپشیمان ہونا

حیثیت، غیرت ایمانی اور اپنے مظلوم بھائیوں کے قصاص کا جذبہ باقی ہے۔ تو اسی وقت عملی اقدام شروع ہونا چاہیے۔ کیونکہ اس کے بعد اور کونسا وقت عمل کا آئے گا۔

یہ گھڑی محشر کی ہے تو عرصہ محشر میں ہے

پیش کر غافلِ عمل کوئی اگر دفتر میں ہے

جناب والا! اصل قیامت یہ ہے کہ گزشتہ تین سو سال مسندِ حکومت سے

علیحدگی نے قوم کے بالائی طبقوں کو مسخ بالائی خور اور کام چور بنا دیا ہے۔ اور وہ

یہ بھول گئے ہیں کہ تخت کی حفاظت ہمیشہ تلوار سے ہوتی ہے۔ ہر کہ شمشیر زندہ سکے

بنامش خواند ہی دستورِ جوامردی رہا ہے مگر ہم نے اس فن کو یکسر بھلا دیا ہے۔ چنانچہ

تقسیم سے قبل ہم باجوں گاجوں کے شور و غوغا میں غی خود ارادیت کی قراردادیں منظور

کرتے رہے۔ اور جنرل سٹاف کے ریویژن پر کسی نے توجہ نہ دی۔ اور اب

تقسیم ملک کے بعد ایک کروڑ فرزندان و دختران توحید کو جلا وطن کروانے، تیس لاکھ

کو شہید کروانے، ۷۰ ہزار کو کفار کی کنیز بنوانے اور ۴ کروڑ کو بطور برہمن دشمن

کے سپرد کرنے، حیدر آباد، بھوپال اور جو ناگڑھ جیسی کئی سلطنتیں پیچھے چھوڑ آنے

اور ارب ہزار کی جامداد دشمن کو بطور مال غنیمت عطا کرنے کے بعد بھی ابھی تک

ہمیں آگاہی نہیں ہوئی۔ اور ہم نے غور نہیں کیا کہ کشمیر میں کسی وقت جنگ چھڑی تھی

جنگ۔ اور ہم میدانِ جنگ صلح و ثالثی کے گھوڑے پر چڑھ کر عبور کرنا چاہتے ہیں

اور حیران ہیں کہ ہمارا یہ اسپ تیز پا اس وادی پر خاریں کیوں لٹک رہا جاتا ہے۔

اے مولانا نیازی نے ۱۹۲۵ء میں صوبہ مسلم لیگ کو نسل پنجاب اور ۱۹۲۶ء میں آل انڈیا

مسلم لیگ کو نسل ۱۹۲۸ء کو کنونشن کے اجلاس منعقدہ عربک کلج ہال میں آل پاکستان جنرل

سٹاف کے قیام کے لئے قرارداد پیش کی تھی۔ (سنائی) یہ قراردادیں کونسی

”جناب والا! کشمیر کا مسئلہ چار سال سے معلق پڑا ہے۔ دشمن ہماری سرحدات پر اپنی افواج جمع کر کے ہماری غیرت کو چیلنج کر چکا ہے۔ بلکہ ذلت اور بے غیرتی میں سونے والوں کے دروازوں پر دستک دے کر دعوتِ مبارزت دے چکا ہے۔ اور ہم ہیں کہ ابھی تک ”بوقتِ ضرورت“ کی مشروط پیش کش کر رہے ہیں۔ حیف ہے ایسی زندگی پر اور پیشکش کے بھی کیا کہنے۔ گویا کشمیر کی جنگ ہماری اپنی جنگ نہیں ہے۔ چاہیے تو یہ کہ ہم اس پیش کش کے بجائے مرکزی حکومت سے اذنِ جہاد کی محبت تمام کر کے خود بڑھ کر دشمن سے دو دو ہاتھ کریں۔

”جناب والا! آج قاری صاحب کو کس نے بتا دیا کہ قرارِ دادِ کشمیر پیش ہونے والی ہے جس جلال و بے ساختگی کے ساتھ اس اللہ کے بندے نے تلاوتِ قرآن کی اس کا کیف پر وراثت کالوں کے ذریعے دل میں اتر چکا ہے۔ اور اس اثر نے خون کے ایک ایک قطرہ میں آتشِ انتقام بھڑکا دی ہے جب انہوں نے یہ پڑھا:۔

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ
وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ
أَهْلُهَا وَاجْعَلْ لَنَا مِنْ لَدُنْكَ نَصِيرًا ۝

(ترجمہ) ”کیا ہو گیا تمہیں تم کیوں اللہ کی راہ میں لڑنے کے لئے نہیں نکلتے حالانکہ ادھر حال یہ ہے کہ مظلوم مرد، عورتیں اور بچے پکار پکار کر کہتے ہیں کہ اے اللہ ہمیں ظالموں کے اس شہر سے نکال۔ اپنی جانب سے ہمارے لئے حمایت

لے پنجاب اسمبلی کے روزانہ کارروائی شروع ہونے سے پہلے قاری صدیقی صاحب
قرآن پاک کی تلاوت کرتے ہیں۔ (ساتی)

کا اور اپنی جانب سے ہمارے لئے نصرت کا سامان کر۔ تو میں نے یہ خیال کیا کہ
 ادھر خدا کا فرمان دیکھو اور اس کی تعمیل میں اس ذلیل قرار داد کا مطالعہ بھی کرو۔
 حقیقت یہ ہے کہ یہ قرار داد مسلمان کے جذبہ جہاد کی توہین ہے۔ ہم قرآن پر عمل کا
 وعظ کرتے نہیں تھکتے۔ ہمارا ہر رہنما سچ پر آکر کتاب و سنت پر عمل کرنے کی
 تلقین کرتا ہے۔ اور ادھر قول و فعل کا تضاد اس قرار داد کی صورت میں دیکھ لو۔
 فطرت نے قاری کی رہنمائی کرتے ہوئے کہا کہ ان دل کے اندھوں "اور غیرت
 حمیت کے جذبات سے عاری" قوم کے لیڈروں سے کہہ دو کہ یہ ذلیل قرار داد
 پیش کر کے تم خدا کے نزدیک مجرم بن چکے ہو۔ اس مجرم کا کفارہ یہ ہے کہ تم عمل
 کے میدان میں آؤ اور خون کی قربانی دو۔

جناب والا! کتاب الہی کا انداز کس قدر پیارا ہے۔ کیسے مومن کا مقصود
 حیات اور پھر حق و باطل کی آویزش میں باطل کی شکست کا سارا راز کھول کر رکھ
 دیا ہے۔ قاری نے آگے یہ پڑھا کہ مومن (يُقَاتِلُونَ فِي سَبِيلِ اللَّهِ) اللہ کی
 راہ میں لڑتے ہیں اور کفار (يُقَاتِلُونَ فِي سَبِيلِ الطَّاغُوتِ) شیطان کی بتائی
 ہوئی گمراہی کی خاطر لڑتے ہیں۔ ان دونوں لڑنے والوں کی بابت یہ بھی تفصیل
 بھی بنا دیا (إِنَّ كَيْدَ الْكَافِرِينَ كَانَ ضَعِيفًا) کہ کفار کی حق کو مٹانے کی یہ
 تدبیر کیسی بزدلی ہے۔ خدا کی جانب سے اس قدر اطمینان انگیز اور شفقت آمیز
 پیغام کے بعد بھی تم تذبذب میں رہیں تو ہمارے ایمان میں خلل ہے۔

میں ایوان سے کہوں گا کہ مرکزی حکومت نے انجمن اقوام کی سیکوٹی
 کونسل میں مقدمہ کشمیری پیروی کی ہوئی ہے۔ اس کی اس سلسلہ میں کوئی مصلحت
 ہوگی لیکن چار سال کے مسلسل تجربے نے بتا دیا ہے کہ مرکز ایک عجیب فریب
 میں مبتلا ہے۔ اور قوم کو مزید انتظار میں رکھنے کی بالیسی خطرناک ہے اندرین

حالات چاہیے تو یہ تھا کہ اس ایوان میں ہم یہ پاس کرتے کہ ہم نہ تو مرکز سے کچھ پوچھنا چاہتے ہیں اور نہ ہی یو۔ این۔ او کی حفاظتی کونسل کے فیصلے کا انتظار کرنا چاہتے ہیں۔ بلکہ خدا کی اس واضح تاکید پر سربکف میدان میں نکلنا چاہتے ہیں اس ایوان میں اپنی بابت تو یہ عرض کروں گا کہ میں مرکز کی پالیسی سے بیزار ہوں۔ اور یو۔ این۔ او کو اسلام کے دشمنوں کی انجمن سمجھتا ہوں۔ سچی بات کہوں گا۔ اور بے باکانہ کہوں گا۔

آئین جواں مرداں حق گوئی و بے باکی
اللہ کے شیروں کو آتی نہیں دباہی

چاہیے تو یہ تھا کہ آج اس ایوان میں یہ بحث کی جاتی کہ مسلسل ۴ سال اس مسئلہ کو کیوں لٹکایا گیا ہے۔ مرکز نے اپنی ذمہ داریوں سے کیوں بھرمانہ غفلت برتی ہے ہمیں انجمن اقوام نے شرمناک دھوکا دیا ہے اس لئے ہم مزید صبر و انتظار کی زحمت گوارا کرنے کے لئے تیار نہیں ہیں ہم مرکزی حکومت سے مطالبہ کرتے ہیں کہ وہ دولت مشترکہ سے رشتہ توڑ دے کیونکہ یہ سارا فساد انگریز کا پیدا کردہ ہے۔ ریڈ کلف ایوارڈ نے ہی یہ ساری شرارت پیدا کی تھی دوسرے یہ کہ مرکزی حکومت یو۔ این۔ او پر بھروسہ چھوڑ دے۔ پاکستان تسخیر کشمیر بنوگ کشمیر کی پالیسی اختیار کر کے نہرو سے دو ٹوک فیصلہ کر لے۔

”جناب والا! اصل مسئلہ یہ ہے کہ ہماری قومی زندگی سراسر انگریز کی عدالتوں میں وکالتوں سے مباحثے کرنے والوں، دفتروں میں کاغذی گھوڑوں پر بیٹھ کر قلم کی تلوار چلانے والوں، سیاسی کی پکار یوں سے خون کی گلا کاریوں کی انٹرانگریز کی توقع رکھنے والوں اور عزم قرار داد سے عرصہ رزم کی امیدیں وابستہ کرنے والوں کے تسلط میں آ چکی ہے۔ یہ لوگ چاہتے ہیں کہ ریڈ یو پر تقریریں کر کے

اور اخباروں میں جلی سرخیاں جا کر کشمیر فتح ہو جائے اور جب کشمیریوں فتح نہیں ہوتا تو انہیں بڑا اچنبھا ہوتا ہے کہ کشمیریوں فتح نہیں ہوتا۔ حالانکہ ہم نے امریکہ میں جا کر امن کے وہ وہ غبارے اڑائے ہیں۔ اور مجلس اقوام میں اپنے صلح پسند ہونے کے وہ چلے کھینچے ہیں کہ اب تو نہروانی محبوب کو ہمارے قدموں میں سر رکھ دینا چاہیے تھا لیکن اس برہمن زادے کا کیا کافر دل ہے کہ پسینے میں ہی نہیں آتا۔ حالانکہ ہم درجنوں خطوط اور بیسیوں قراردادیں منظور کر چکے ہیں۔

”جناب والا! اب طاؤس و رباب کا وقت نہیں شمشیر و سناں کی طرف متوجہ ہونے کا وقت ہے۔ ہمارے ریڈیو کو نغمے براڈ کاسٹ کرنے کی بجائے اب رجز نشر کرنے چاہئیں۔ اس وقت ہمارے انقلابی عوام کو ضرورت ہے محمد بن قاسم کی قیادت کی۔ محمد شاہ زنگیوں کی قیادت کی ضرورت نہیں ہے۔ اب احمد شاہ ابدالی کے نقش قدم پر چل کر پانی پت کی چوٹھی لڑائی جیتی جائے گی۔ واحد علی شاہوں کی قیادت ختم کرنے کا وقت آپہنچا ہے۔

”جناب والا! اگر یہ کہا جائے کہ ہم دشمنوں سے گھرے ہوئے ہیں سیماں جنگ کی قلت ہے حریف کی تیاری زیادہ ہے تو اس کے لئے تو زیادہ مستعدی کی صورت پیدا ہونی چاہیے۔ اور دشمن کو مزید تیاری کا وقفہ دینے بغیر ملہ بول دینا چاہیے۔ نہ یہ کہ ہم گھر میں ہی اربعہ متناسبہ لگا کر اپنے ارادوں میں خلل ڈالتے رہیں۔ ہمیں تو ابتدا سے ہی تعلیم ملی ہے کہ ”فَاِذَا عَزَمْتَ فَتَوَكَّلْ عَلٰی اللّٰهِ“ جب تو عزم بالجزم کرے تو اللہ پر توکل کر کے اقدام کر۔ اس سلسلے میں حضور صلی اللہ علیہ وسلم کا اسوۂ حسنہ ہمارے سامنے ہے۔ غزوہ احد میں دشمنوں کی تعداد، ساز و سامان اور تیاری مسلمانوں سے زیادہ تھی۔ مسلمان تعداد اور ساز و سامان میں ان سے بہت کم تھے۔ مجلس شوریٰ منعقد ہوئی۔ پہلے حضور صلی اللہ علیہ وسلم کی رائے یہ تھی کہ مدینہ میں قلعہ بند ہو کر

لڑا جائے لیکن شوریٰ میں فیصلہ ہوا کہ باہر نکل کر لڑا جائے۔ اس فیصلہ پر حضور صلی اللہ علیہ وسلم اندر تشریف لے گئے۔ مسلح ہو کر جب باہر نکلے تو اکثر صحابہ کو خیمہ سال آیا کہ شاید ہم نے حضور صلی اللہ علیہ وسلم کو اپنی رات کے خلاف باہر نکل کر لڑنے پر مجبور کیا ہے۔ اس لئے سب نے کہا کہ حضور جیسے آپ نے پہلے ارشاد فرمایا تھا اب قلعہ بند ہو کر لڑا جائے حضور نے فرمایا تھا کہ ”نبی زہد ہیں کر نہیں اتارا کرتا“ اس واقعہ سے مقصود یہ ہے کہ جب ہم ایک دفعہ کسی بات کا عزم کر چکیں۔ تو ہمیں پیچھے نہیں ہٹنا چاہیے۔

”جناب والا! ہم بھی اب مُکا دکھا کر دشمن کو لکار چکے ہیں۔ اس کی افواج کے اجتماع کے چیلنج کو قبول کر چکے ہیں۔ اس قدر آگے جا کر اب پھر ثالثوں پر اعتماد کرنا اور قوت بازو سے فیصلہ نہ کرنا ہماری روایات کے خلاف ہے۔ ہمارا قدم اب آگے کو بڑھنا چاہیے پیچھے نہ ہٹنا چاہیے۔ میں یہ کیوں کہتا ہوں۔ اس لئے کہ گذشتہ سات سال سے مسلسل قوم کو جنگ کی تیاری کی لکار دے کر محبت تمام کر چکا ہوں۔ گذشتہ واقعات کے تجربات نے میری ایک ایک تجویز کی اہمیت کو ثابت کر دیا ہے میں اس ایوان میں اس امر کا اعلان کرتا ہوں کہ اللہ تعالیٰ نے اپنے فضل و کرم سے مجھے آج سے کئی سال قبل یہ فہم عطا فرمایا تھا کہ میں آنے والے واقعات کی نزاکت سے قوم کو آگاہ کروں۔ ۱۹۴۵ء میں صوبہ لیگ کونسل (پنجاب) میں جنگی تیاری کے لئے میں نے ایک قرارداد پیش کی۔ ۱۹۴۶ء میں آل انڈیا مسلم لیگ کی کنونشن منعقدہ ۶-اپریل کو کونسل کے اجلاس میں پاکستان جنرل سٹاف کی ایک جامع تجویز پیش کی۔ اس قرارداد میں دشمنوں کے خوفناک اور ناپاک ارادوں سے قوم کو خبردار کرتے ہوئے لکھا تھا کہ پاکستان لاؤڈ سپیکروں کے سامنے گلے پھاڑنے یا اخبارات میں سیاہی اچھالنے سے نہیں بنے گا۔ اس کے حصول کے لئے ایک مضبوط عسکری

تنظیم اور کامل جنگی تربیت کی ضرورت ہے جس کی منصوبہ بندی آج سے ہی ہو جانی چاہیے۔ اس کے بعد جون ۱۹۷۴ء اور جولائی ۱۹۷۴ء میں پاکستان کے قیام سے قبل اخبارات میں اپنا دل چیر کر رکھ دیا تھا اور مسلسل مضامین کے ذریعے قوم کو جنگی تیاری کے لئے آمادہ کیا۔ اس وقت جناب والا کی اجازت سے ایک ضروری اقتباس پڑھ کر سناتا ہوں۔ یہ ۲۲ جولائی ۱۹۷۴ء کے اخبار ”احسان“ سے ہے۔

”مسلمان عوام میں بے پناہ فوجی جوش ہے۔ ہمارا ہر بچہ پیدائشی فوجی ہے۔ ہماری عورتیں اپنے بچوں کو شہاگ کے بستر پر سلانے کی نسبت قیامت کے روز شہداء کی صفوں میں اٹھنا دیکھنے کی زیادہ آرزو مند ہیں۔ پھر کیا وجہ ہے کہ پاکستان آزاد ہونے ہی امریکہ اور روس سے زیادہ زبردست فوجی طاقت نہ بن جائے۔ کسر صرف اتنی ہے کہ ہمارے انقلابی عوام کی لیڈر شپ رجعت پسند لوہوں کے ہاتھ میں ہے۔ یہ موجودہ زمانے کے واجد علی شاہ کبھی بھی احمد شاہ ابدالی نہیں بن سکتے۔ ہمیں محمد بن قاسم کی ضرورت ہے، محمد شاہ زنگیے کی نہیں۔ ہم ان کی عشرت کدہ کو ٹھیوں کی جگہ سنگین قلعے، اسلحہ خانے اور سامان حرب کی فیکٹریاں دیکھنا چاہتے ہیں۔ ہم ان کی گدیوں والی موٹروں کی جگہ آہنی بکتر بست ڈرک، ہوائی جہاز اور سمندری جہاز دیکھنا چاہتے ہیں۔ اگر ہم پاکستان کے لئے فوج بنانا چاہتے ہیں تو خود اپنے عوام کے اندر سے ایک فوجی لیڈر شپ پیدا کریں۔۔۔۔۔ وغیرہ وغیرہ“

”جناب والا جب پاکستان بنا اور مہاجرین ایک سیلاب کی طرح ابھر کر آئے تو اس وقت پھر میں نے قوم کے سامنے فوجی تیاری کی سکیم پیش کی اور کہا کہ خون کے داغ قلم سے نہیں فولاؤ گے کھرچے جاتے ہیں۔“ محلہ دار جنگی کمیٹیوں کی تجویز

ایک مفلٹ لکھ کر پیش کی لیکن نا اہل اور بے تدبیر وزارت نے یہ مفلٹ ہی ضبط کر لیا اور یوں فوجی تیاری کی آواز کو بادیا کشمیر کو فتح کرنے کے لئے مستقل تجاویز خلافت پاکستان کے ہفتہ وار اخبار میں شائع ہوئیں۔ اور خارجہ سیاست میں قوم کو ہر وقت انتباہ کرتے ہوئے میں نے یہ بیان دیا کہ "لاہور ہرات روڈ کھول دو" لیکن میری کچھ پیش نہ گئی۔ بالآخر کشمیریوں فتح نہیں ہوا" کے عنوان سے اخبارات میں بالتفصیل اپنی تجاویز پیش کیں۔ سر دست میں بخاب والا کی اجازت سے ۱۹۴۹-۱۲-۱۶ کے احسان سے ایک ضروری اقتباس پیش کرتا ہوں :-

"کشمیر کا مسئلہ انجمن اقوام کبھی حل نہ کرے گی۔ وہ اسے چین، انڈونیشیا اور فلسطین کے مسائل کی طرح صرف مغربی اقوام کے جھگڑوں کی بازیچہ گاہ بنائے گی۔ پاکستان کے لئے ضروری ہے کہ (ا) وہ داخلی طور پر پیر عام اور جبری لام بندی سے اپنی تنظیم محکم کر لے۔ (ب) بین الاقوامی چال ایسی چلے کہ دنیا کے زبردست ممالک کی امداد حاصل کر لے۔ (ج) کم از کم افغانستان ہی کو اپنے ساتھ متفق کر لے۔ اگر ایسا ہو گیا تو لاہور سے لے کر ہرات تک جنگی سڑک آمد و رفت کے لئے کھل جاتی ہے۔ اس کے بعد یہ اینگلو امریکن بلاک ہماری خوشامد کر کے ہمیں مطلوبہ ہتھیار اور امداد دے گا۔ ورنہ روس ہمیں ہاتھوں ہاتھ لے گا۔ کیا وجہ ہے کہ ترکی اور یونان کو تو اینگلو امریکن بلاک سامان بھیج رہا ہے اور ہم زنجیر در کھٹکھٹا رہے ہیں۔ وجہ صرف یہ ہے کہ ان ممالک کی سرحدیں روس سے ملتی ہیں۔ ہماری بابت دانا یاں فرنگ جانتے ہیں کہ پاکستان تو گھرے کی مچھلی ہے۔ اس کی کیا فکر ہے۔ بڑے بڑے دولت مند ملک جب جنگ کی تیاری کرتے ہیں۔ تو

خوشی اور اطمینان کی اس عام لہر کا ساتھ دینے سے معذور ہوں۔ مجھے انڈونیشیا اور فلسطین میں معاہدوں کا انجام بے چین کر رہا ہے۔ میں انجمن اقوام کو بدترین دغا بازوں، مکاروں اور اسلام دشمنوں کی انجمن سمجھتا ہوں۔ اس ابلہ فریب انجمن کی ہر کارروائی ہمیشہ نقصان اسلام پر منتج ہوتی ہے۔ پھر متارہ کہ اُس زمانہ میں ہوتا ہے جب کہ مسلمان غازیوں کی فوجیں دشمنوں کو دہائی چلی جا رہی تھیں۔ یورپ کے ان امن کے پرستار عیار فرشتوں کو اُس وقت صلح یاد نہ آئی جب کہ معصوم بچوں کو تیزوں پر اچھالا جا رہا تھا۔ جب مسلمان مستورات کی بے حرمتی ہو رہی تھی۔ بہر حال جس بدینتی سے متارہ کشمیر کا معاملہ ہوا اُسی بددیانتی کے ساتھ آج تک اس مسئلے کو طوالت و التواء کے چکر میں ڈالا جا رہا ہے۔ ہم نے دیکھا ہے کہ سکیورٹی کونسل میں ہر بار غجہ دے رہی ہے لیکن ہم میں کہ مؤذی سے بار بار ڈنگ کھا کر بھی اپنا کی بجائے وفا کی توقعات وابستہ کئے ہوئے ہیں۔ حالانکہ مومن کے اوصاف تو یہ تھے کہ وہ ایک سو آخر سے دوبارہ ڈنگ نہیں کھاتا۔ انڈین حالات جناب والا امیری قطعی رائے ہے کہ ہم فی الفور یو۔ این۔ اے سے توقعات منقطع کر لیں۔ افسوس ہے لیڈر شپ کی ہی نااہلیت نے ہمیں کہیں کا نہ چھوڑا۔ ہماری مثال اس ذیل ملازم کی ہے کہ جس نے ایک دفعہ تنگ آکر جب آقا کو کہہ دیا کہ جناب تنخواہ بہت کم ہے۔ اس سے گزارہ نہیں ہوتا۔ آپ کو امیری تنخواہ بڑھانی چاہیے۔ اس تنخواہ پر کام کرنا مشکل ہے۔ لیکن جب آقا نے کڑک کر کہا کہ اگر تم تنخواہ نہ بڑھاتیں تو اس پر اس حرماں نصیب ملازم نے جواب دیا۔ سرکار پھر اسی تنخواہ پر کام کر دوں گا، حیرت ہے کہ ہمارا ہر ایک لیڈر یہی بیان دیتا ہے کہ مسئلہ کشمیر میں یو۔ این۔ اے ہمارے ساتھ انصاف

لَا يُلْدَغُ الْمُؤْمِنُ مِنْ جُحْرٍ وَاحِدَةٍ مَرَّتَيْنِ (حدیث)

نہیں کر رہی ہے۔ ثالث بددیانتی کر رہے ہیں۔ لیکن اتنی ہمت نہیں ہے کہ اٹھ کر کہہ دیں کہ ہم کشمیر کا مسئلہ خود حل کریں گے۔ یہاں ہماری ثالثی منظور نہیں ہے۔ میں نے مذکورہ بیان میں اپنے لیڈروں کی اسی تذبذب کی پالیسی اور یو۔ این او کی عیارانہ روش کے بارہ میں کہا تھا کہ "قریب کی غرض سے معاہدہ کرنے والے پاچی ہوتے ہیں لیکن پاجیوں پر اعتماد کرنے والے احمق کہلاتے ہیں۔"

جناب والا! ضرورت ہے کہ قوم جلد از جلد حالات کی نزاکت کا اندازہ کرے اور یہ طے کر لے کہ تسخیر کشمیر صرف بزورِ شمشیر ممکن ہے۔ اس کام کے لئے ضرورت اس امر کی ہے کہ جہاں قوم کی تعمیر کے لئے زبان آور و کیلوں اور دفتری بالیوول کا ایک مقام ہے۔ وہاں قوم کی عسکری قیادت کے لئے عسکری مزاج، عسکری خاندان، عسکری تربیت اور عسکری ذہنیت والوں کی قیادت کے لئے وہ کرسیاں خالی کر دی جائیں جہاں طاؤس و رباب کے ماہر گندنی ہرناسٹر و انس کا لغمہ الاپ رہے ہیں۔ کشمیر تب فتح ہوگا جب اس سرکش گھم کی اس معذبی اولاد کو کہ جس نے کشمیر کے جنگی راز بھارتی سپہ سالار اعظم پر آشکارا کر دیئے تھے۔ ہماری وزارت خارجہ کی سیکرٹری سے معزول کر دیا جائے گا۔ کشمیر تب فتح ہوگا جب انگلستان سے آنے والا ہر سفید رنگ کا شیطان ہمارے فوجی اڈوں، فوجی تیاریوں اور فوجی مراکز کا معائنہ نہ کر سکے گا۔ اور کشمیر تب فتح ہوگا جب ہم "اشتراکی کافروں" اور "جمہوری کافروں" کے امن کا کلمہ پڑھنا چھوڑ کر قرآن حکیم کے اس ارشاد کی حکمت سمجھ جائیں گے کہ

"الْفِتْنَةُ أَشَدُّ مِنَ الْقَتْلِ"

(1) Those who don't fulfil their promises are rogues and those believe them are fools.

(جناب صدر! ان الفاظ کے ساتھ میں اس قرارداد کو مسترد کرتا ہوں)
 "یہ قرارداد سرکاری پارٹی کے ایک رکن نے پیش کی حکومت نے نہ صرف
 اسے کافی، شافی اور نافع سمجھا بلکہ پوری طاقت سے اسے منظور کرایا۔ مولانا
 نیازی نے اس قسم کی خالی غولی بے رُوح قراردادوں کو جہاد کشمیر کی توہین
 قرار دیتے ہوئے ساری قرارداد کے ناقدانہ تجزیے کے بعد اسے مسترد کر دینے
 کا مشورہ دیا۔ اور اس کے بجائے فیصل عام کے ذریعے جہاد کی تیاری کا نعرہ
 "تسخیر کشمیر بنوکِ کشمیر" دیا۔ قرارداد کا انگریزی متن مندرجہ ذیل ہے :-

(RESOLUTION)

This Assembly recommends to the Government of Pakistan of the grave discontent and sense of dissatisfaction created among the people of this province, by the inordinate delay in a just and peaceful settlement of the Indo-Pakistan dispute relating to the Jammu and Kashmir State and urges that the Pakistan Government take due notice of the most Charged situation which has been created in the Punjab by these circumstances and which is a source of grave and ever present danger to the peace, not only of this sub-continent, but of the world ■ ■ whole.

This assembly further recommends that an assurance should be conveyed to the Government of Pakistan that the people of this province will be ready and eager to make whatever sacrifices they may be called upon to make for ending the coercive subjugation, misery and sufferings of the slavery in which the people of Jammu and Kashmir are being held down under India's Forced military rule."

نظام تسلیم

تقریر، مورخہ ۱۲ مارچ ۱۹۵۲ء

(اسمبلی کی سرکاری رپورٹ، جلد سوم - جز ۱۰)

112

1870

1871

1872

1873

1874

1875

1876

1877

1878

1879

"جناب والا! جب ہم نے تعلیم کے متعلق وزیر خزانہ کی تقریر سنی تو اس سے ہمیں ایک نیا
 ہسٹ ہوئی اور یہ خیال پیدا ہوا کہ شاید وزیر تعلیم نے صوبہ کی تعلیمی ضروریات کا خاص خیال
 رکھتے ہوئے اپنے لیڈر کو اس امر کا احساس دلایا ہے کہ اس صوبہ میں تعلیم کی ضرورت اور
 اہمیت کے تقاضوں کو پورا کرنے کے لئے کافی وادائی رقم رکھی جائے لیکن جب ہم نے یہ
 سنا کہ یہاں سے سکول کھلیں گے، نئی عمارات تعمیر ہوں گی، اور یہ ہوگا اور وہ ہوگا اور
 اڑھائی کروڑ روپے کی خطر رقم اس سلسلہ میں صرف ہوگی تو اس سے معاً یہ خیال پیدا ہوتا ہے
 کہ یہ اہتمام کس غرض اور مقصد کے لئے ہے۔ ان سکولوں میں کیا تعلیم دی جائے گی اور
 کس لپیٹ کے نوجوان پیدا کیے جائیں گے۔ لیکن افسوس ہے کہ اس کا کوئی ذکر نہیں تھا۔
 اس کی مثال تو یہ ہے کہ ایک ایسا دسترخوان چنا گیا ہو جس پر قہا قسم کی کراکری موجود ہے
 عالی شان ڈائننگ ہال ہے، میزیں سنواری ہوئی موجود ہیں، کرسیاں موجود ہیں۔ لیکن
 جب یہاں کھانے کے لئے بیٹھتے ہیں تو وہاں پروپی باسی اُلی ہوئی گھاس ہے جو کہ
 ہمیں دو چار سال پہلے فرنگی کھلاتا تھا۔ یں نے جو کٹ موش دی ہے اس میں ہیں اس
 امر کو DISCUSS کرنا چاہتا تھا کہ اس وقت صوبہ میں لوگوں کو کیسی تعلیم دی جا رہی ہے
 جناب والا! میں سمجھتا ہوں کہ پاکستان کے قیام کی جو غرض و غایت ہر فرد بشر پر اچھی طرح
 روشن اور واضح ہے۔ وہ یہ تھی کہ جو نیکہ ہم متحدہ ہندوستان کے اندر اپنے ضمیر کے مطابق
 زندگی بسر نہیں کر سکتے اور نہ ہی اپنے کلچر، اپنے تمدن، اپنی تہذیب، اپنی ثقافت اور
 اپنے عزائم کے مطابق بننا جہاں آباد کر سکتے ہیں۔ اس لئے ہم ایسے ماحول کی تلاش
 میں تھے جہاں ملت اسلامیہ جیسے تو اپنی شریعت کو نافذ کر سکے اور اپنی تہذیب

کا نقشہ جاسکے۔ اور ظاہر ہے صرف یہی ایک تصور تھا جس کے لئے ہم نے اتنی عظیم الشان قربانیاں دیں کہ جس کا جواب دنیا کی کوئی قوم پیش نہیں کر سکتی۔ اگر قرار داد مقاصد پاس نہ بھی ہوتی پھر بھی ہمیں چاہیے تھا کہ ہم نظام تعلیم اور نصاب تعلیم کے متعلق سب سے پہلے فیصلہ کرتے کہ آئندہ ہم نے پاکستان کو کس زاویہ نگاہ اور کس مقصد حیات کی خاطر باقی رکھنا ہے یعنی ۱۶ اگست ۱۹۴۷ء کو ہی اس منزل کی جانب رخ متعین کر لیتے کہ جس کے لئے ہم سالہا سال سے بڑے بے تاب تھے۔ اور جس کے لئے ہم نے اتنی قربانی دی تھی اور اتنی مصیبتیں برداشت کی تھیں۔ اس قسم کا کوئی نظریہ ہمارے سامنے ہونا چاہیے تھا کہ جس سے ہم اخلاقی اور تہذیبی اعتبار سے پروان چڑھتے۔ پاکستان کو بنے ہوئے پانچ سال ہونے کو ہیں لیکن ہنوز روزِ اول کا معاملہ ہے۔ دو سال کا بچہ چلنے پھرنے لگتا ہے۔ تین سال کا دوڑنے لگ جاتا ہے۔ اور پانچ سال کے بچے کو شعور آ جاتا ہے لیکن ہم حیران ہیں کہ یہاں اس قدر عرصہ گزر جانے کے بعد بھی نظام تعلیم کی اصلاح کے متعلق کوئی ایسی چیز سننے میں نہیں آئی جس سے ہم یہ اندازہ کر سکیں کہ پاکستان جس مقصد کے لئے بنا تھا آیا اسی طرف ہم جا رہے ہیں یا نہیں۔ نظام تعلیم کو ملی مزاج کے مطابق ڈھالنے کے لئے قرار داد مقاصد میں پابند کر دیتی ہے اور اسی کے مطابق ہمارا تمام نقطہ نگاہ بھی بدل جانا چاہیے تھا۔ ہماری تعلیم، ہماری تربیت اور ہمارے تمام تعمیری ادارے جو کہ قومی ترقی کے سلسلہ میں قائم ہیں اسی محور کے گرد گھومنے چاہئیں تھے اور ان سب کا محور ہی قرار داد مقاصد بنا دینی چاہیے تھی جو ان الفاظ سے شروع ہوتی ہے :-

”چونکہ اللہ تبارک تعالیٰ ہی کل کائنات کا بلا شرکت غیرے حاکم مطلق ہے اور اس نے جمہور کی وساطت سے مملکت پاکستان کو اختیار حکمرانی اپنی مقرر کردہ حدود کے اندر استعمال کرنے کے لئے تیار بنا عطا فرماتے ہیں اور چونکہ یہ اختیار حکمرانی ایک مقدس امانت ہے“

پھر اس میں آگے چل کر یہ لکھا ہے :-

”جس میں اصولِ جمہوریت، حریت، مساوات، رواداری اور عدل

عمرانی کو جس طرح اسلام نے ان کی تشریح کی ہے پورے طور پر ملحوظ

رکھا جائے جس کی دوسے مسلمانوں کو اس قابل بنایا جائے کہ وہ انفرادی

اور اجتماعی طور پر اپنی زندگی کو اسلامی تعلیمات و مقتضیات کے مطابق جو

قرآن مجید اور سنتِ رسول میں متعین ہیں ترتیب دے سکیں۔“

اس کا مطلب یہ ہے کہ کتاب و سنت کی روشنی میں سنت کے مطابق، اصول

مساوات کے مطابق حریت، رواداری، عدل عمرانی جیسا کہ اسلام نے سکھایا ہے

اس کے مطابق ہم نے اپنے نظامِ تعلیم کو ترتیب دینا ہے۔ میں سمجھتا ہوں کہ قراردادِ مقاصد

کے پاس ہونے کے بعد تعلیم کے سلسلہ میں ہمارا نقطہ نگاہ یکسر بدل جانا چاہیے تھا۔ اور

ہمیں چاہیے تھا کہ ہم موجودہ نظامِ تعلیم اور نظامِ تعلیم میں یکسر تبدیلی لے آتے۔ لیکن

افسوس کے ساتھ کہنا پڑتا ہے کہ آج تک ہمارے ہاں نظامِ تعلیم اور طرزِ تعلیم کے متعلق وہی

پرانا نظریہ قائم ہے کہ دینی نظامِ تعلیم اور ہے۔ ”دنیاوی نظامِ تعلیم اور ہے۔ اور ان دونوں

کو یکجا کرنا ناممکن ہے اور جب دینی نظامِ تعلیم کے متعلق عوام میں چرچا ہوتا ہے یا اس

کی تدریس کے متعلق کوئی مطالبہ کیا جاتا ہے تو عوام کا منہ بند کرنے کے لئے کچھ تھوڑا بہت

روپیہ بطور صدقہ دے دیا جاتا ہے۔ حالانکہ عوام کے مطالبہ سے قطع نظر حکومت کو ان خود

ملتِ اسلامیہ کی ہئیتِ ترکیبی اور اس کے عقائد اساسی تصورات کے لئے نیا نظامِ تعلیم

مرتب کرنا چاہیے تھا۔ دینی اور دنیاوی کی دوئی کو ختم کر کے دونوں میں حکیمانہ امتزاج

بیدا کرنا تھا لیکن آج تک اس بات کی قطعاً ضرورت محسوس نہیں کی گئی۔ یہاں تو سالے

نظامِ تعلیم کو بدلنے کی ضرورت ہے۔ اور یہ سارا نظامِ تعلیم نہیں بدل سکتا جب تک کہ

موجودہ گمراہ قیادت کی جو کہ اسی فرنگی کے زمانہ نظامِ تعلیم کی پیداوار ہے۔ وہ ہئیت،

اس کے نظریہ اس کے نصب العین، اس کے رجحانات اور اس کے عزائم میں تبدیلی پیدا نہیں ہوتی، ہماری نجات ناممکن ہے۔ دراصل ناخدا شناس امامت خواہ ترک ہو یا ایرانی یا مصری یا خود پاکستانی ہی کیوں نہ ہو یہ سب اسی طرح سے ناقابل قبول ہے جس طرح فرنگی یا جاپانی لیڈر شپ ناخدا شناس ائمہ کی امامت میں رہ کر خدا شناسی یا خدا پرستی کا مسلک زندہ نہیں رہ سکتا۔ وہ نظام تعلیم جو علوم کو ناخدا شناس ائمہ کی ترتیب اور زاویہ نگاہ سے لیتا ہے ان ائمہ ضلال کی تمدنی مشین کا پوزہ بنا دیتا ہے اور ارتداد کا مجرب نسخہ ہے۔ ان مسلمات کی روشنی میں سب سے پہلے ہمیں یہ قرار دینا ہے کہ کائناتِ ارضی کا علم اور اس کی ترتیب خدا کی عبادت اور حایل وحی والہام رسول کی متابعت میں مضمر ہے۔ پہلے ہمیں یہ تصور زندہ کرنا ہو گا۔ کائناتِ ارضی کے اندر خدا نے اشرف المخلوقات بنا کر ہم کو یہ سبق سکھایا کہ ہم بوجہ اُمتِ محمدی ہونے کے اقوامِ عالم کے امام ہیں۔ اس لئے ہم قیادتِ عظیمہ رسول اللہ صلی اللہ علیہ وسلم سے اپنے نظام و تربیت کا رخ متعین کرتے ہیں۔ اس کائناتِ ارضی کے اندر جو تصور اشرف المخلوقات کا ہمیں دیا گیا ہے اسی تصور کو ہم نے شریعت کی تابعداری میں پھیلانا ہے۔ اسی کے مطابق انسان تیار کرنے ہیں۔ اور اسی کے مطابق ہم نے نظام تعلیم کے اندر وہ بنیادی تبدیلیاں پیدا کر لی ہیں جن سے کہ بالآخر کہ آں اُمتِ دو گیتی را امام است گا سماں پیدا ہو جائے۔ جناب والا ہم حیران ہوتے ہیں۔ اور طبیعت پر ایک عجیب بوجھ محسوس ہوتا ہے اور دل چاہتا ہے کہ اُسے کاش بعض مہبرانِ اسماء اس ایوان میں ایسی باتیں مٹھ سے نہ نکالتے جو کہ وہ ۱۹۴۸ء میں کہا کرتے تھے۔ آج چار سال گزر جانے کے بعد بھی ان کے خیالات میں کوئی تبدیلی نہیں آئی اس وقت موجودہ قائدِ ایوان نے کہا تھا کہ گاندھی مردِ مومن ہے میں نے اس وقت ان کی رہنمائی کرتے ہوئے کہا تھا کہ گاندھی مردِ مومن نہیں ہے مُشرکِ مردِ مومن کیسے ہو

سکتا ہے مرد مومن کا تصور بہت ہی بلند و بالا ہوتا ہے۔

مومن نے بالا لائے ہر بالا تر سے

اغیرت اور برکت اب ہم سے

اسی طرح کلچر، تہذیب، عدل، عمرانی اور تعلیم کے متعلق بھی ان کا نظریہ اسلامی نہیں ہوتا۔ یہ کہتے ہیں کہ فراموشی کے ایک شخص نے کوشش کی تھی کہ عدلیہ کو انتظامیہ سے جدا کر دے لیکن وہ کامیاب نہ ہو سکا۔ میں ان کی آگاہی کے لئے بتانا چاہتا ہوں کہ عدلیہ کی انتظامیہ پر سیادت تاریخ اسلام کی ایک حقیقت ثابت ہے۔

جناب والا! میں یہ اس لئے عرض کر رہا تھا کہ نظام تعلیم کے متعلق جو موجودہ تصور ہے وہ غلط ہے۔ اور جو میں پیش کرنے والا ہوں وہ صحیح تصور ہے۔ اور اسی تصور سے دوبارہ عدلیہ کی سیادت منوائی جاسکتی ہے۔ میں اسی لئے چاہتا ہوں کہ مروجہ انتظام تعلیم کو یکسر بدل دیا جائے۔ اور اگر اس کو اسی طرح رہنے دیا گیا تو عدلیہ اور انتظامیہ کے جدا کرنے کے بارے میں جو غلط فہمیاں پھیل چکی ہیں وہ دور نہیں ہو سکتیں۔ اس بیان میں دولتانہ صاحب نے عدلیہ کے تفوق کو ناممکن بنایا تھا۔ میں اُن کی چشم بصیرت کھولنے کے لئے بتانا چاہتا ہوں کہ ان کے مقابلہ میں دورِ قاروقی کی اُس بڑھیا کو زیادہ احسان تھا جب کہ حضرت عمر رضی اللہ تعالیٰ عنہ نے انتظامیہ کے افسر اعلیٰ ہونے کی حیثیت میں فرمایا کہ عورتوں کا حق مہر زیادہ نہیں باندھنا چاہیے تو اُس نے آپ کو لٹکا کر کہا تھا کہ اے عمر! اتق اللہ اللہ سے ڈر۔ پھر اس کے بعد وہ مشہور آیت کہ "اِنْ اَتَيْتُمْ اِحْدَا هُنَّ قِطْرًا فَاَقْلًا تَاَخُذُوْا مِنْهُ شِئْنًا" پڑھی جس کا مفہوم یہ تھا کہ خدا کے نذران کے مطابق تو یہ حکم ہے کہ اگر تم اپنی بیویوں کو سو لٹے کے ڈھیر بھی حق مہر مل دے چکے ہو تو واپس نہیں لے سکتے۔ اس پر حضرت عمر نے فرمایا کہ مائی مجھے معاف کرنا۔ پھر مجمع عام کے سامنے اقرار کیا کہ عمر سے تو بدالینہ کی توڑ بھی عورتوں کو قرآن زیادہ یاد ہے۔

جناب والا! اس واقعہ سے یہ ثابت کرنا مقصود تھا کہ اسلامی نظام تعلیم نے مسلمانوں میں وہ کیفیت پیدا کر دی تھی کہ ایک بڑھیا برسر عام خلیفہ سے جھگڑتی تھی۔ نیز یہ بھی بتانا مقصود ہے کہ کلام الہی کو قطعی حجت سمجھنے کے بعد یہ بات واضح ہو گئی کہ انتظامیہ عدلیہ کے سامنے بیچ ہے جیسا کہ اس مشہور واقعہ سے ثابت ہو چکا ہے ہم اسی قسم کا نظام تعلیم رواج دینا چاہتے ہیں جس سے ملت کا ایک عامی بھی احکام شریعت سے آگاہ ہو جائے۔ موجودہ سسٹم آف ایجوکیشن ایسا نہیں ہے جس سے اس قسم کی جماعت پیدا ہو جو وقت پر قوم کی صحیح رہنمائی کر سکے۔ اس لئے میں کہتا ہوں کہ آپ تعلیم و تربیت کا نظام اس نقطہ نگاہ اس مقصد اور مدعا کو پیش نظر رکھ کر قائم کریں تاکہ اس سے ہم صحیح مسلمان پیدا کر سکیں۔ میں یہ محسوس کرتا ہوں کہ اس وقت جو قصور ہے اور جو فساد ہے وہ ابھی دور ہو سکتا ہے جب ہم یہ اچھی طرح سمجھ لیں کہ دینی اور دنیاوی نظام ہائے تعلیم الگ الگ نہیں ہیں۔ پھر اس کے بعد ہمیں اس سسٹم آف ایجوکیشن پر اس مقولہ کے پیش نظر غور کرنا چاہیے کہ کلمۃ الحکمۃ ضالۃ المؤمنین۔ حکمت کی بات تو مومن کی کھوئی ہوئی متاع ہے اور کسی کی ملک نہیں۔ ہم دیکھتے ہیں دنیا میں مختلف قسم کی تہذیبوں نے راج کیا ہے۔ پہلے بابل کی تہذیب عروج پر تھی۔ پھر مصر کی تہذیب نے راج کیا۔ اور اس کے بعد پھر اسلام کی تہذیب نے راج کیا اور اب یورپ کی تہذیب کا راج ہے۔

یورپ کی تہذیب کا غلبہ مادی استیلا کے دروازے سے داخل ہوا ہے اس لئے جو اقوام براہ راست یا بالواسطہ دول یورپ کے ماتحت آئیں ان کا زاویہ نگاہ یکسر بدل گیا۔ خیر و شر، حلال و حرام اور نیک و بد کا معیار فرنگی فلاسفہ و مفکرین کے ذہن کے مطابق بن گیا۔ اور اب حالت یہ ہے کہ یورپ اگر گپ زندہ مسلم باشندے کے مطابق یورپ کی ہر چیز واجب التقلید ہے۔ حالانکہ تہذیب کفر و کراہی کی نئی شکل ہے جو شکوک و شبہات

جاہلیتِ قدیمہ کے ماہرینِ مادیں و مالدین نے پیدا کئے وہی یہ پیدا کر رہے ہیں۔ توحید، رسالت اور آخرت پر ایمان لائے بغیر کوئی شخص شرفِ انسانیت سے ہم کنار نہیں ہو سکتا۔ اگر ہم اپنی تہذیب کو کائناتِ ارضی پر حاوی کرنا چاہتے ہیں۔ اور علم و تحقیق کے نام پر تہذیبِ تہمتِ بہالت کے اُن دبیز پردوں کو چاک کرنا چاہتے ہیں تو سب سے پہلے ہمیں نظامِ تعلیم کو بدلنا ہوگا۔ نصابِ تعلیم میں زبردست رد و بدل کی ضرورت ہے۔ ہماری وزارت کو مزید التواء و تاخیر کو روانہ رکھتے ہوئے جلد از جلد اس سلسلہ میں قدم اٹھانا ہوگا۔ اس نظامِ تعلیم کے بعد وہ وقت قریب آجائے گا جب کہ بدستور سابق اسلامی تہذیب دُنیا میں مینارِ نور کا مقام حاصل کر لے گی۔

جناب والا! ہم نے یہ بھی دیکھا ہے کہ آیا موجودہ نظامِ تعلیم ہماری ملت کی آرزوؤں اور اُمنگوں کی تسکین کی خاطر وجود میں آیا تھا یا محض یہاں پر حاکم کی مصلحت و وقت کو پورا کرنے کی خاطر جاری کیا گیا تھا۔ میں سمجھتا ہوں کہ موجودہ نظامِ تعلیم محض انگریز کی حاکمانہ ضروریات کی تکمیل کے لئے یہاں نافذ کیا گیا جب حقیقت حال یہ ہے تو کیا اب بھی آپ پر حقیقت نہیں کھلی کہ ہندوستان کے انڈیو رپ کے گماشتوں نے جو نظامِ تعلیم مرتب کیا تھا وہ انہیں انسانِ کامل بنانے کے لئے مرتب نہیں کیا گیا تھا چاہے تو انہیں فرنگی نظام کا خادم چوکیدار اور چپراسی بنانے کے لئے مرتب کیا گیا تھا۔ شریکِ حکم کرنے کے لئے یہ نظام نہیں وضع کیا گیا تھا۔ بقولِ اقبالؒ ہے

شریکِ حکم غلاموں کو کر نہیں سکتے

خریدتے ہیں فقط اُن کا جوہرِ ادراک

میکالے اس بات کو بھانپ گیا تھا کہ اتنے انگریزوں کو یہاں لانا ناممکن ہے

جو سارے ملک کو قبضہ میں رکھ سکتے ہوں۔ اس کے لئے انہیں ایسے دفتریوں اور

سیکرٹریوں کی ضرورت تھی جو انگریز کی خاطر اس سلسلہ کو چلائیں۔ علاوہ ازیں انہیں

اس ملک میں اپنی ایک نئی تابع فرمان اُمت پیدا کرنے کی بھی ضرورت تھی جو ان کی عادتیں، اُن کا چلن اور ان کی معاشرت اختیار کر لے۔ اور جو ان کے ساتھ میز کرسی پر بیٹھ کر چھری کاٹے سے کھانا کھائے۔ ان کی مرضی کی باتیں کرے اور جس سے وہ کلام طعام کر سکیں۔ چنانچہ اس مقصد و مدعا کے پیش نظر انہوں نے یہ نظام تعلیم چلایا تھا جو آج تک یہاں رائج چلا آتا ہے۔ اور میں سمجھتا ہوں کہ یہی وہ نظام تعلیم ہے جس کے متعلق علامہ اقبال رحمۃ اللہ علیہ نے فرمایا تھا ہے

اور یہ اہل کلیسا کا نظام تعلیم

ایک سازش ہے فقط دین و مروت کے خلاف

ضرورت ہے کہ اب اس نظام تعلیم کو جسے دشمن نے ایک واضح نصب العین اور خاص نکتہ نگاہ کو پیش نظر رکھ کر چلایا تھا یکسر بدل دیا جائے۔ اور اُسے اس مقصد کو پیش نظر رکھ کر بدل دینے کی ضرورت ہے کہ آئندہ یہاں پر مولوی اور مسٹر کی تقسیم نہیں ہوگی۔ ہمارا دینی نظام تعلیم دنیاوی نظام تعلیم سے الگ نہیں ہوگا۔ نیز دینی تعلیم اور دنیاوی تعلیم کی موجودہ تفریق بھی نہیں ہوگی۔ ہماری دنیا ہمارے دین کے تابع ہوگی۔ بلکہ وہ لوگ جو ہماری یونیورسٹی، ہمارے کالجوں اور ہمارے سکولوں سے فارغ التحصیل ہو کر نکلیں گے۔ ان میں یہ قابلیت ہوگی کہ وہ قاضی القضاۃ بن سکیں، مفتی اعظم بن سکیں، گورنر بن سکیں۔ اور اضلاع کے ڈپٹی کمشنر بھی بن سکیں۔ اور یہ کوئی نئی بات نہ ہوگی۔ اس سے پہلے آپ کے سامنے ایسی کئی مثالیں موجود ہیں جن سے بخوبی واضح ہو جاتا ہے کہ مسجد کی تعلیم و تربیت کے بعد گورنر، قاضی، مفتی اور منصف بلا تخصیص ہمیں سیر آ جاتے تھے۔

حجاج کی ایڈمنسٹریشن قابلیت سے کون انکار کر سکتا ہے۔ لیکن یہ بھی معلوم ہے کہ وہ ایک سکول ماسٹر تھا۔ یہ اسلامی نظام تعلیم کا کرشمہ تھا کہ لوگ جب مساجد سے فارغ التحصیل

ہو کر نکلتے تھے تو دنیا کے لئے مینار نور بن جاتے تھے۔ اگر ایک طرف مسجد میں امامت کے فرائض سرانجام دیتے تھے تو دوسری طرف میدان و غامیں عساکر الہی کی قیادت بھی کر سکتے تھے۔

اب میں آپ کے سامنے بیان کردہ تصور کی تائید میں چند باتیں پیش کرتا ہوں تاکہ آپ یہ نہ کہیں کہ میں صرف اعتراض کرنا جانتا ہوں راہ دکھانا نہیں جانتا۔ میں اس ناقص تعلیم کو بدلنے کے سلسلہ میں تین چیزیں آپ کے سامنے رکھتا ہوں۔ سب سے پہلے تو آپ کے سامنے یہ بات ہونی چاہیے کہ موجودہ گمراہ قیادت اور اس کے معتقدات کی ذلت آمیز غلامی سے قوم کو نجات دلانے کے لئے حقیقی معنوں میں زندگی کے ایک ایک لمحہ کے لئے رسول اللہ صلی اللہ علیہ وسلم کا اسوہ حسنہ پیش نظر رکھنا ہوگا۔ اور اس کے لئے آپ نے یکا یک اپنے تعلیمی اداروں کا رخ گمراہی کے مرکز سے ہٹا کر انہیں کعبہ مکرمہ کی جانب لے جانا ہے۔ ہمارے ان تعلیمی اداروں کا مقصد ایسے لوگ پیدا کرنا ہوگا جن کی زندگی کا مقصد و منہا رضائے الہی اور رضا مندی رسالتیاب ہو۔ دوسرے میں سمجھتا ہوں کہ ہمارے موجودہ نصاب تعلیم سے طلبہ پر اتنا زیادہ بوجھ پڑتا ہے اور انہیں اتنے زیادہ مضامین پڑھنے پڑتے ہیں کہ اس طرح سے تعلیم کا اصل مقصد ہی فوت ہو جاتا ہے۔ میں سمجھتا ہوں کہ اس طریقے کو بدل دینے کی ضرورت ہے۔ اور علوم ضروری اور علوم اختصاصی کے درمیان ایک واضح حد مقرر کر دینی چاہیے ضروری نہیں کہ ہر ایک پر ایک ہی طرح کا بوجھ لاداجائے۔ طلبہ کا رجحان طبع اور صلاحیت دیکھ کر ایسی کئے مطابق تعلیمی رہنمائی کی جائے اور مضامین اختیار کرتے وقت کافی غور و خوض کے بعد فیصلہ کیا جائے۔ کیونکہ یہ بات اب پایہ ثبوت تک پہنچ چکی ہے کہ نظام تعلیم دینی کامیاب ہوگا جس میں پڑھنے والے کسی ایک جانب مہارت تامہ حاصل کر سکیں گے۔ علاوہ ازیں آپ کو یہ بھی پیش نظر رکھنا چاہیے کہ کتاب و سنت

رحس کا ذکر قرار داد مقاصد میں آچکا ہے اور جس سے اب کوئی شخص ہٹ نہیں سکتا۔
 کے علوم کی تعلیم کا زیادہ سے زیادہ انتظام ہو۔ گذشتہ اسمبلی نے کہ جس میں میرے
 بہت سے موجودہ رفقاء تھے کار اور ہمارے موجودہ وزیر معارف بھی موجود تھے۔ متفقہ
 طور پر میری اسلامی اکیڈمی کی قرار داد منظور کی تھی۔ اس وقت کے حیران اسمبلی نے مجھے
 اس قرار داد کے منظور ہو جانے پر مبارکباد بھی دی تھی۔ اور وزیر تعلیم نے تو اس وقت
 یہاں تک کہہ دیا تھا کہ میں نے اس اکیڈمی کے لئے صرف ایک لاکھ کا مطالبہ کیوں کیا
 وہ تو اس پر دس لاکھ تک صرف کرنے کے لئے تیار تھے۔ مجھے اُمید ہے کہ انہیں یہ بات
 اچھی طرح یاد ہوگی۔ مگر اب میں حیران ہوں اور مجھے اس پر سخت افسوس بھی ہے کہ
 سیاسی رقابتوں اور جھگڑوں میں اس قرار داد کو بالکل چھوڑ دیا گیا ہے۔ ۱۹۴۸ء میں
 ایک لاکھ کی گرانٹ غت رپوڈ ہوئی، ۱۹۴۹ء میں گورنری راج کے دوران میں دو لاکھ کی
 گرانٹ LAPSE ہوئی۔ اسی طرح ۱۹۵۰ء اور ۱۹۵۱ء میں بھی یہ گرانٹ LAPSE
 ہوتی رہی۔ مجھے افسوس ہے کہ فلمی گانوں اور آرٹ کونسل اور آرٹ گیلری جیسی لغو
 مذاات کے لئے اخراجات تو پورے ہوتے رہے، ان کے لئے مصرف نکلتا رہا۔ مگر
 پنجاب کے چیف سیکرٹری صاحب یہ نہ بتا سکے کہ یہ دو لاکھ روپے کہاں خرچ ہوں گے
 نگاہ کی ناہمسلمانی سے فریاد۔

ہے مکدر کرد مغرب چشمہ ہائے علم و عرفاں را

جہاں راتیرہ تر ساز و چہ مشائی چہ اشراقی

ابھی آپ کے سامنے میاں عبدالباری صاحب یہ دونوں روپے تھے کہ کاش

آپ نے مساجد کی تنظیم کر کے ان میں مکاتب کھولے ہوتے۔ میں ان کی خدمت میں

یہ عرض کرنا چاہتا ہوں کہ اسی ایوان کے اندر شیخ فضل حق صاحب پر آپ نے مکاتب

کی قرار داد پیش کی تھی۔ اور اس ایوان کے ہر ایک ممبر نے اس کی تائید کی تھی مگر وزارت

کی چالاکی سے یہ مبارک و مسعود تجویز باوجود متفقہ تائید و حمایت کے منظور نہ ہو سکی اس
 سے بالصراحت معلوم ہوتا ہے کہ ہمارے برسرِ اقتدار طبقاتِ دین کا چہرہ صرف اسی حد
 تک باقی رکھنا چاہتے ہیں جس حد تک کہ یہ اس سے خود استفادہ کر سکیں لیکن جہاں
 یہ سوال اٹھا کہ دین کو زندگی کے ہر پہلو پر حاوی کر دیا جائے ان کے کان کھڑے ہو جاتے
 ہیں۔ اور ان کا بے رحم ہاتھ ایسی تجاویز کے راستے میں رکاوٹ بن جاتا ہے۔ تم نے
 مساجد کے ساتھ دینی مکاتب کی تجویز کو پاس نہ ہونے دیا اور تقریباً ۸ لاکھ روپیہ کی گرانٹ
 کو جو کہ دینی علوم کی خاطر پیش کی گئی تھی ضائع کر دیا ایسا گناہِ عظیم ہے جو معاف نہیں ہو سکتا
 اور قوم سے ایک ایسی وعدہ خلافی ہے کہ جو برداشت نہیں کی جاسکتی۔ اب خدا تم سے
 ان وعدہ خلافیوں کا بدلہ لے رہا ہے۔ یہ جو تم پر آج مصیبتوں اور نحوستوں کے بادل
 چھا رہے ہیں اور تم دن بدن غرق ہوتے جا رہے ہو ذلت و نکبت کے چاہِ عمیق میں
 اس کا سبب یہی ہے کہ تم نے وہ جو دو عہد کئے تھے انہیں پورا نہیں کیا۔ آج
 ہم پھر تجدیدِ عہد کریں۔ اور اس وقت اس ایوان کے اندر اسلامی اکیڈمی کے قیام
 کے متعلق جو قرارداد ہم نے منظور کی تھی اس کو REVIVE کریں تاکہ ہمیں علومِ اسلامیہ
 عربیہ میں ایسے ایکسپٹ مین ہو سکیں جو کتاب و سنت کے علوم کو کما حقہ پڑھا سکیں جو
 ان علوم کو سمجھتے ہوں اور سمجھا سکتے ہوں جو دین میں مہارت تامہ رکھتے ہوں۔ ورنہ
 آج کل ہماری یونیورسٹی کے اندر یہ جو اسلامیات کا مضمون ہے یہ تو ایک مذاق ہے
 اسلام کے ساتھ مذاق ہے طلبہ کے ساتھ۔ اس کا ہیڈ ایک ایسے شخص کو مقرر کر دیا
 گیا ہے جو نہ علومِ اسلامی کی سند رکھتا ہے اور نہ ان میں مہارت تامہ رکھتا ہے۔ بلکہ
 عربی کا ایک لفظ نہیں جانتا۔ اس نے VIA بھنڈہ بنشی فاضل کر کے ایم۔ اے فارسی
 کا کیا ہوا ہے۔ ایسے شخص کو اسلامیات کا ہیڈ بنانا ظلم کے مترادف ہے۔ امامِ راغب اصفہانی
 کے نزدیک ظلم کی تعریف یہ ہے کہ

”وضع الشیء علی غیر محلہ“

”کسی چیز کو ایسی جگہ رکھنا جہاں اس کا محل نہ ہو ظلم ہے“ یعنی کسی اہم ذمہ دار کے عہدہ پر ایک نالائق آدمی کو مقرر کرنا ظلم ہے۔ مزید وضاحت کے لئے اس بارہ میں آنحضور کے ارشادات بھی موجود ہیں۔ آنحضور ایک دفعہ خطبہ ارشاد فرما رہے تھے کہ ایک شخص نے پوچھا۔ ”ایان تقوم الساعة یا رسول اللہ؟“ یا رسول اللہ قیامت کب آئے گی، تبہا ہی کب آئے گی حضور نے تقریر جاری رکھی۔ اس بدو نے سمجھا کہ شاید حضور کو اس کا سوال یاد نہیں رہا اس لئے مایوس ہو گیا لیکن جب آپ نے تقریر ختم کی آپ نے فرمایا کہ ابھی ایک شخص نے سوال کیا تھا کہ ”قیامت کب آئے گی؟“ وہ جان لے قیامت اُس وقت آئے گی۔ ”اذا ضیعتہ الامانتہ“ جب فہمہ داریاں ضائع ہونے لگ جائیں۔ اور ”واذ وسد الامرالی غیر اہلہ“۔ اور جب داروں کے کام نااہلوں کے سپرد ہوتے لگیں۔ ”فانتظرو الساعة۔ فانتظرو الساعة۔ فانتظرو الساعة“ اس وقت قیامت کا انتظار کرو۔ تبہا ہی کی گھڑی کا انتظار کرو۔ یہ الفاظ آپ نے تین دفعہ فرمائے۔

اسلامیات تو نظام تعلیم میں بمنزلہ دل اور دماغ کے ہے۔ مگر آپ نے اسے اپنے نظام تعلیم کا دم چھلہ بنا کر رکھا ہوا ہے۔ اور دوسرے علوم کے ساتھ اس کا رابطہ ایسا ہی ہے کہ جیسے ریشم کے ساتھ ٹاٹ کا پیوند لگا دیا جائے۔ سوال یہاں پیوند لگانے کا نہیں سوال سارا تانا بانا بدل دینے کا ہے۔ یعنی تمام علوم و فنون میں اسلامی روح کام کر رہی ہو۔ سب میں ایک ہی مرکزی نقطہ درپیش ہو۔ یعنی اللہ اور اس کے رسول کی رضا مندی اور اس پر آپ اس طرح خرچ کر رہے ہیں جیسے آپ کسی کو بھیک دے رہے ہوں۔ اللہ تعالیٰ کی بطش شدید سے ڈرتا چاہیے۔

اس بات کی اشد ضرورت ہے کہ ہمارے نظام تعلیم میں آج کل جو علوم پڑھائے

جاتے ہیں مثلاً پولیٹیکل سسٹمز، فلسفہ اور اقتصادیات وغیرہ۔ ان میں جو کافرانہ نظریات ہیں۔ ایسے نظریات جو مغرب کے کافروں نے ہمارے سامنے رکھے ہیں۔ ان کے بارہ میں ہم اپنے طلباء پر یہ واضح کر دیں کہ ان کی حقیقت کیا ہے۔ ان جاہلانہ اور مفسدانہ نظریات کی قلخی کھول کر طلبہ کو اسلامی دانش و برہان کے اسلحہ سے مسلح کر دینا چاہیے۔ ان علوم میں جہاں جہاں ان کافرانی نظریات کے ساتھ تصادم ہے انہیں واضح کر دینا چاہیے تاکہ وہ ان کے زہر سے محفوظ رہیں۔ ہم تو اس سے ایک قدم آگے جا کر یہ بھی کہنے کے لئے تیار ہیں کہ

یہ ذکرِ نیم شبی یہ مراقبہ یہ سوز و سرور

ترقی خودی کے نگہاں نہیں تو کچھ بھی نہیں

اس لئے جناب والا! میں ان کی خدمت میں یہ گزارش کرنا چاہتا ہوں کہ وہ جلد از جلد علوم قدیم اور علوم جدید کے ماہرین پر مشتمل ایک کمیٹی مقرر کریں جو پوری توجہ، یکسوئی اور پوری نگرانی کے ساتھ چھ ماہ کے اندر اندر ایک ایسا نظام اور نصابِ تعلیم مرتب کرے جس سے ہمارے نوجوان رسول اللہ کی امت کے قابلِ فخر فرزند بن سکیں۔ مجھے یقین ہے کہ اس نکتہ نگاہ کو سامنے رکھتے ہوئے آپ جو کچھ بھی کریں گے وہ آپ کی قومی ترقی کے لئے مفید اور کارآمد ثابت ہوگا۔

جناب والا! ہر چار جانب سے اپنے ان قاتلین کے منہ سے ہم اسلامِ اسلام کا وظیفہ سننے تک آگئے ہیں۔ اگر جو کچھ یہ کہتے ہیں اس کا عشرِ عشر بھی ان کے قلوب میں جاگزیں ہے تو میں سوال کروں گا بلکہ اب میں یہ چیز آپ کے سامنے رکھوں گا کہ موجودہ وزارت نے نظامِ تعلیم کو بدلنے کے لئے کیا کچھ کیا ہے۔ یہ آپ نے کیا متاثر بنا رکھا ہے۔ پاکستان کو قائم ہوئے پانچواں سال شروع ہے لیکن ابھی تک یہ بھی طے نہیں ہوا کہ اسلامی تہذیب و ثقافت کی حامل زبانوں عربی، فارسی اور اردو کے لئے آپ نے

کیا کا نام سر انجام دیا ہے۔ عربی، فارسی اور اردو کی زبانیں جو انتظار کی گھڑیاں گزار رہی تھیں اور تارے گن گن کر شاندار مستقبل کے لئے اس قدر صعوبتیں برداشت کر رہی تھیں ان کی ترقی کے لئے کیا کچھ کیا گیا ہم اٹان کو اب EXPLOIT کر رہے ہیں ہم اپنی تہذیب و تمدن کو کیا خاک زندہ کریں گے۔ جب یہ حال ہے کہ عربی اور فارسی کے ایم۔ اے کی کوئی قدر نہیں اور ان کے گریڈ انگریزی کے ایم۔ اے سے بے حد کم ہیں۔ تو کون باور کرے گا کہ ملک اسلامی تہذیب و ثقافت کا مرکز بن رہا ہے۔ عربی فارسی کے حامیوں نے جب بار بار صحیح و پکار کی توجیہ یہ ہوا کہ ڈائریکٹر پبلک انسٹرکشن کی طرف سے چٹھی آئی کہ آپ کو وہ گریڈ نہیں مل سکتے۔ میں وزیر معارف سے درخواست کروں گا کہ وہ عربی اور فارسی کی طرف بھی توجہ فرمائیں۔ پہلے تو یہ حکم تھا کہ آپ عربی۔ فارسی میں سے ایک مضمون لازمی طور پر لیں۔ لیکن اب یہ کر دیا گیا ہے کہ ان کے ساتھ سائنس اور ڈرائنگ کو شامل کر لیا گیا ہے۔ ان میں سے جو مضمون آپ لینا چاہیں لے سکتے ہیں۔ کیا قومی زبانوں کو ترقی دینے کے یہی لچھن ہوا کرتے ہیں؟ اور پھر اس کے ساتھ ہی ساتھ عربی میں جو کتابیں ہم پڑھاتے ہیں وہ اغلاط سے اس قدر پر ہیں کہ جس کا کوئی شمار نہیں۔ پرسوں قاضی مرید احمد صاحب نے وزیر معارف کی توجہ اس چیز کی طرف مبذول کرائی تھی۔ لیکن میں اس وقت ایوان میں اس کا حوالہ بھی دے سکتا ہوں کہ تقسیم سے پہلے جو عربی کتاب یعنی درس اللہ پڑھائی جاتی تھی اس کی کتابت اور کاغذ کا اس کتاب سے مقابلہ کر لیں جو اب پڑھائی جا رہی ہے تو نمایاں فرق نظر آئے گا۔ اس میں کتابت اور چھپائی کی بے شمار غلطیاں ہیں۔ حتیٰ کہ تقریباً ہر صفحہ پر دس دس بارہ غلطیاں موجود ہیں۔ آپ کو اس جانب فوراً توجہ مبذول کرنی چاہیے۔ اس کے بعد میں آپ کی خدمت میں یہ عرض کرنا چاہتا ہوں کہ یہ جو ایک معیار مقرر ہوا ہے کہ گورنمنٹ کالج میں کوئی پروفیسر نہ لیا جائے جب تک کہ وہ کوئی ریسرچ کا کام نہ کرے۔ میں اس سلسلہ میں اپنی یونیورسٹی کے سہٹری کے ہیڈ آف

ڈیپارٹمنٹ کا ذکر کرتا ہوں۔ گو میں یہ دعویٰ نہیں کرتا کہ میں ہسٹری کا کوئی اچھا طالب علم رہا ہوں لیکن مجھے اس ہڈ آف دی ہسٹری ڈیپارٹمنٹ کا پچھلا ریکارڈ دیکھ کر بے حد حیرت ہوئی۔ انہوں نے ہمیشہ III کلاس لیا ہے۔ اور بی۔ اے منشی فاضل کر کے کیا ہے۔ ایم۔ اے ہفڈ کلاس ہے۔ لیکن اب یہ حضرت نامدار خان کالج کے پروفیسر بن چکے ہیں۔ ایسا نہیں ہونا چاہیے جب محکمہ تعلیم میں بھی اس بھونڈے انداز کی سفارشیں چل نکلیں تو عوام کا طفلان تمام خواہ شدہ نتیجہ ہو گا۔ میں وزیر تعلیم سے درخواست کروں گا کہ وہ ایک وسیع انکوائری کریں۔ اور جہاں جہاں یوں اندھا دھند ترقیاں مل گئی ہیں ان پر نظر ثانی کریں۔ یونیورسٹی اور محکمہ تعلیم کا تعلق دو برابر کے اداروں کا ہونا چاہیے نہ یہ کہ محکمہ تعلیم یونیورسٹی پر اپنی رائے مسلط کرنے لگ جائے۔

پھر میں جناب والا یہ عرض کروں گا کہ ڈائریکٹر پبلک انسٹرکشن کا یونیورسٹی کے امور میں کوئی دخل نہیں ہونا چاہیے۔ بلکہ میں کوشش یہ کرنی چاہیے کہ یونیورسٹی ایک ایسا ادارہ بن جائے جس کے اختیارات زیادہ سے زیادہ وسیع ہوں اور محکمہ کے ساتھ اس کا اثر تعلیمی تعلق ہو۔ آخر میں اب میں کچھ SUGGESTION آپ کی خدمت میں پیش کرنا چاہتا ہوں ایک تو یہ عرض کروں گا کہ آپ میٹرک تک تعلیم مفت کر دیں۔ اس سے آپ کو گیارہ لاکھ روپیہ ضرور ملتا ہے۔ لیکن اگر آپ یہ گیارہ لاکھ روپیہ معاف کر دیں گے تو لوگوں کو آپ پر بے حد اعتماد پیدا ہو جائے گا اور عوام کے دلوں میں آپ کی والہانہ محبت پیدا ہو جائے گی۔ فرنیچر نے نوڈل تک تعلیم مفت کر دی ہے۔ اور ہمیں اس سلسلہ میں اس صوبہ سے آگے بڑھنا چاہیے۔

دوسرے میں یہ عرض کروں گا کہ گورنمنٹ کالجوں میں شیل کالجوں کے مقابلہ میں فیس میں بہت زیادہ چارج کی جاتی ہیں۔ میں عرض کروں گا کہ ہمیں اس فرق کو اڑا دینا چاہیے۔ کیونکہ اس طرح سے غریب طالب علم گورنمنٹ کالجوں میں نہیں جاسکتے۔

علاوہ ازیں یہ امر خاص طور پر قابل ذکر ہے کہ کالجوں کے ہوسٹل ایسے ہیں جیسے کبوتر خانے
 ہوا کرتے ہیں غسل خانے بے حد گندے ہیں۔ پانی کا کوئی انتظام نہیں۔ گرمیوں اور سردیوں
 کے لئے کوئی سہولت مہیا نہیں اور یہ چیزیں طلباء کی صحت پر بُرا اثر ڈالتی ہیں۔ کالج ایسے
 صاف ستھرے ہونے چاہئیں کہ وہ تعلیم کی خاطر اطمینان سے قیام رکھ سکیں۔ اس کے
 بعد ہم طلباء کے دلوں میں بلند و بالا تصورات پیدا کر سکیں گے آپ نے ایک YOUTH
 HOSTEL چھ لاکھ کے مصرف سے مری میں کھولنے کا فیصلہ کیا ہے۔ مری میں اس کی کیا
 ضرورت ہے۔ حالانکہ لاہور کے طلبہ عذاب میں مبتلا ہیں۔ اگر یہ لاہور میں بنایا جاتا تو طلباء
 کے لئے بے حد مفید ثابت ہوتا۔ آپ لاہور کے میڈیکل کالج کا ہوسٹل دیکھ سکتے ہیں اس
 کا بھی یہی حال ہے کہ اگر آپ اس کے کسی حصہ سے بولیں تو دسویں کمرے تک آواز جاتی
 ہے۔ لکڑی کی PARTITION WALLS سے الگ الگ CUBICLES بنا دیئے
 گئے ہیں۔ وہ ناقص اور غیر آرام دہ ہیں۔ علاوہ ازیں ڈینٹل کالج کا کوئی ہوسٹل نہیں۔ لاہور
 میں طلبہ کی تعداد دن بدن بڑھ رہی ہے۔ حکومت وسیع میدانوں میں ماڈل ٹاؤن کی بنیاد
 ہوا دار اور مصفا ہوسٹل بنائے اور وہاں طلبہ کی رہائش کا انتظام کیا جائے۔ وزیر تعلیم چونکہ
 ہیلتھ کے بھی ساتھ ساتھ انچارج ہیں اس لئے انہیں ان امور کی طرف بھی توجہ مبذول
 کرنی چاہیئے۔

آب میں جناب والا اسلامک ہسٹری کے متعلق کچھ عرض کرنا چاہتا ہوں۔ اس کو از سر نو
 مرتب کرنے کی ضرورت ہے۔ ہمارے ہاں یہ جو شیعہ سُنی کے جھگڑے اور فسادات ہیں ان
 کی ٹوٹے فی صدی ذمہ داری غلط تاریخ پر ہے۔ ہماری موجودہ تاریخ کی کتابوں میں بہت
 غلط بیانی سے کام لیا گیا ہے۔ میں یہ عرض کروں گا کہ وزیر معارف جلد از جلد اپنی توجہ اس
 طرف مبذول فرمائیں۔ اور شیعہ اور سُنی علماء پر مشتمل ایک کمیٹی بنائیں جو اس معاملہ میں
 پوری تحقیق کرے۔ اور بتائے کہ تاریخ اور عقائد میں کیا فرق ہے۔ تاریخی واقعات

میں مبالغہ آمیزی اور رنگ آمیزی کو کہاں تک دخل ہے۔ خالی الذہن ہو کر جذبات سے قطع نظر محض واقعات کی روشنی میں تاریخ مرتب کرنی چاہیے۔ اور جب معلوم ہو جائے کہ موجودہ ڈھکوسلوں کو تاریخ کے ساتھ کوئی تعلق نہیں۔ اور موجودہ مروجہ کتب اختلاف و تفرقہ کی وسیع خلیج حائل کرتی ہیں تو اس کا فوری علاج تجویز کیا جائے۔ اور پھر حقائق کے مطابق تاریخ کو بدلایا جائے۔

اب میں پنجاب یونیورسٹی کے وائس چانسلر کے متعلق بھی کچھ عرض کروں گا اس جگہ پر کوئی مستقل آدمی ہونا چاہیے۔ ہمیں ایسے شخص کی ضرورت نہیں جو روزانہ صرف ایک گھنٹہ اس کام پر صرف کرے۔

اس کے بعد میں یہ عرض کروں گا کہ اردو کو اپنانے کے لئے ہمیں ایک وسیع دارالترجمہ قائم کرنا چاہیے۔ جو جلد از جلد ضروری کتابوں کا اردو میں ترجمہ کرے۔ یہ کیا ستم ظریفی ہے کہ ہم جو دنیا کو علم اور معارف دینے والے تھے۔ ہمارے علوم کو غیر قوموں نے اپنی زبانوں میں منتقل کیا۔ اور اب اپنا یہ حال ہے کہ انگریزی کے بغیر کام نہیں کر سکتے۔ لازم ہے کہ جلد از جلد اصلی ماخذ کو سامنے لایا جائے۔ ان کی مسخ شدہ شکل جو انگریزی کتب میں موجود ہے اس کی اصلاح کی جائے اور یوں قومی علم و ادب کو بالامال کیا جائے۔ اور تعلیمی اداروں میں جو کافر استاد ہیں انہیں فوراً نکال دینا چاہیے جیسا کہ محکمہ سیاسیات کا انچارج ایک یہودی کو مقرر کیا گیا ہے جو بے حد جاہل اور نا سمجھ ہے۔ قطع نظر اس کے کہ وہ کافرانہ نظریات کا تریاق اسلامی نظریہ سیاست میں بیان کر سکے وہ موجودہ علوم بھی نہیں پڑھا سکتا۔ جناب والا! ہمارا مطالبہ ہے کہ یہ کافر پروفیسر تاریخ سیاست۔ فلسفہ اور اقتصادیات سے یک قلم نکال دیئے جائیں۔ کیونکہ ان مضامین میں یہ اسلامی نظریہ پیش نہ کر کے طلباء کے قلوب و اذہان میں کفر بلا زہر اتار دینا چاہتے ہیں۔

TECHNICAL امور کے لئے بامرجبوری آپ غیر استاد رکھ سکتے ہیں لیکن ان میں

بھی جاپانی اور جرمن ماہرین کو ترجیح دی جائے۔
 میں یہ عرض کر رہا تھا کہ وہ ہر لحاظ سے ناکام ثابت ہوتے ہیں۔ اور تالیخ فلسفہ
 سیاسیات، اقتصادیات اور نفسیات، مسلمان طلبہ کو نہیں پڑھا سکتے۔
 دوسرے میں یہ عرض کرنا چاہتا ہوں کہ آپ کو ایک نیا علم کلام اسلام کو DEFEND
 کرنے کیلئے تیار کرنا چاہیے جس طرح امام غزالی نے ایک نیا علم کلام مرتب کیا تھا۔ امام
 غزالی نے فلسفہ یونان کا رد لکھا تھا۔ ہمیں اس وقت یورپ کے موجودہ فلاسفہ کے کفریہ
 معتقدات کا رد ضرور کرنا ہے۔ یہ کام بھی ہماری وزارت معارف کو کرنا ہوگا۔ اس لیے
 تحقیقات کی ایک پتھر مقرر کرنی ہوگی جو قوم کو نئے علم کلام سے مسلح کر کے دین کے تحفظ کا
 انتظام کرادے۔

ایم۔ سچرات دھرم
 دارالمطالعہ
 کتاب نمبر 2011
 11011

